

**Г. ШІЛЬГЕН**  
Апрацаваў **ВАСІЛЬ ДРУЯ**.

# ТЫ І ЯНА

Прысьвячаецца беларускай моладзі.



Г. ШІЛ

8000

Выданьне Беларускае Рэлігійнае Місіі

ПАРЫЖ — 1950.



ФІЛ/ШІЛ  
08000

Г. ШІЛЬГЕН.

Апрацаваў Васіль Друя.

# ТЫ І ЯНА

Прысьвячаецца беларускай моладзі.



Выданьне Беларускае рэлігійнае Місіі.  
ПАРЫЖ, 1950.



З дазволу духоўнае ўлады.



## ЗАМЕСТ УСТУПУ.

Ёсьць нямала пытанняў, аб якіх мы думаем, гутарым і перажываем іх, але тайком, баючыся, каб ніхто нас не падслухаў, бо будзе сорамна. Вось да гэтае катэгорыі пытанняў належаць у першую чаргу адносіны мыжчыны да жанчыны, іхняе каханьне й расчараваньне, іхняя доля і ня-доля. Сёньня ня знойдзеш фільму ці повесьці без каханьня маладых, але якжа-ж часта той вялікі цудоўна-манлівы дар каханьня мы знайходзім перадчасна патаптаны разбрыканай людзкай натурай! Як-жа часта малады хлапец ці дзяўчына, ня ўсьпеўшы сарваць кветку радасьці каханьня, топяцца ў бяздоньні балота, на якім гэтая кветка пачынала расьцьвітаць.

У чым-жа тады справа?

Часта мы ня знаем, як паступаць у гэтых далікатных справах. Трэба аднак глянуць праўдзе ў вочы, трэба пазнаць, што мы маем ад Бога ў нашых плоцьных гонах? Адкуль яны бяруцца? што ўзаемна цягне адных да другіх? Як належыць кіраваць сабой ў хвілінах найбольш небясьпечных для моладасьці?

Вось сьцяг пытанняў, якія будуць разьвязаны ніжэй.

Дарагі чытачу! калі хоць час ад часу разважаючы над закранутымі намі пытаннямі, будзеш гадзіцца з намі, дык гартуй свой дух, зрабі стальную пастанову паслухаць і даканаць чынам тое, што табе параяць. А ведай, што тыя, якія тут бяруцца даваць свае рады, нямала знаюць аб закалотах маладога сэрца з уласнага дасьведчаньня, вкніжак і з веры, якая йдзе непамыльна на падмогу нашага меленькага сьветача — розуму. Яны жадаюць шчыра табе дапамагчы.



## РАЗЪДЗЕЛ I.

### Мэты Божлага Правіду.

У створаным сьвеце ўладае прынцып: тое, што Бог можа асягнуць праз свае стварэньні, таго зноў не стварае. Тады Бог карыстаецца стварэньнем, як прыладаю. Сьвет — гэта запраўды дзіва Божэе мудрасьці, у якім раз выяўленыя сілы і здольнасьці ў далейшым аднаўляюцца і разьвіваюцца без таго, каб Бог за кожным разам увайходзіў з сваім новым творчым актам.

Чалавек ёсьць вынятковым зьявішчам у сьвеце, а гэта таму, што ён мае вольную волю. Усе іншыя стварэньні кіруюцца ўстаноўленымі для іх правамі і дзеля таго выконваюць намечаныя Богам пляны без ніякіх абмежаваньняў. Чалавек жа сам павінен наважыцца, ці падпарадкавацца Божым правам, ці не. Аднак і пры вольнай волі чалавека Бог праводзіць свае пляны: Ён улажыў у натуру чалавека розныя гоны і нахілы, якія кіруюць ім у штодзённым жыцьці. Каб мы ня выбіліся з дарогі і не надужывалі іх, нас Бог перасьцерагае прыказаньнямі і пагубнымі наступствамі няпослуху гэтым прыказаньням.

Найстарэйшае апавяданьне аб пачатку людскога роду нас вучыць, што Бог стварыў аднуадзіную, здатную да жыцьця сямейную пару. Ад яе павінны былі ўзяць пачатак усе людзі. Дзеля таго Бог надарыў людскую прыроду магчымасьцю памнажаньня людскога існаваньня.

Дзіўна, але праўдзіва: чалавек, падобна як кожнае іншае жывое стварэньне, можа радзіць новае жыцьцё без шкоды для свайго ўласнага, а народжанае патомства (у нармальных абставінах) вусім дараўноўвае яму сваёю вартасьцю.

Аднак Божыя пляны толькі тады споўняцца, калі чалавек здолее выкарыстаць, так як трэба, свае прыродныя гоны. Ведама, што прыемнасьці бацькоў салодкія, але бацькаўскія абавязкі ня-



лёгка; дзеці нясуць з сабою цяжар клопатаў, трудоў і цярпеньняў. Беларуская прыказка кажа: «Малыя дзеці — малы клопат, вялікія дзеці — вялікі клопат; малыя цяжкія на руках, а вялікія — на сэрцы». Дзеля гэтага Бог у сваёй прамудрасьці ўсё так уладзіў, што маральна ёсьць немагчымым, каб людзі ня ўступалі ў сужэнствы. Ён даў людзкой прыродзе пацяг адных да другіх і дазволіў людзям ужываць чыстае роскашы, калі толькі яны з сабою злучацца, згодна з Божым і прыродным законам.

Мы заўважваем, што Бог так стварыў мужчыну і жанчыну, што кожны з іх паадзіночна ня творыць дасканалай цэласьці. Гэта ня значыць, што кожнаму з іх чагосьці бракуе да поўнага чалавека. Не. Душа мужчыны і жанчыны ў сваёй сутнасьці нічым ня розьняцца. Але іншы склад цэла спрычыняе ў ім розныя рэакцыі. Інакш тады ў розных залозках адбываецца нутраная сэкрэцыя сокаў, якія ўвайходзяць у склад крыві, а гэтым самым паўстае іншае разьвіцьцё здольнасьцяў, нахілаў і духовых патрэбаў у мужчыны чымся ў жанчыны. Душа тады будзе думаць, адчуваць, жадаць памужчынску, абю пажаночаму, залежна ад таго, ці яна будзе ажыўляць арганізм мужчыны, ці жанчыны. Кожнаму з іх чагосьці не стае і аkurat таго, што можа знайсці ў іншага, і такім чынам іхнія душы ўзаємна могуць дапаўняцца й выроўнівацца.

Гэтая розьніца навуках выяўляецца ў жыцьцёвых занятках, якія йдуць у неаднолькавым кірунку; мужчына звычайна імкнецца да дзеяньня ў шыршым абсягу, да здабыўчае працы, тады, калі для жанчыны найбольш натуральным зьяўляецца сямейнае жыцьцё, у якім яна рупна даглядае прыдбаны мужам дабрабыт.

Мужчына пакліканы ісьці ў жыцьцё адважна і наперабой, адкрываць і здабываць новае, змагацца з перашкодамі. Жаданьнем жанчыны ёсьць: ціха й ахвярна заапекавацца мужам, дзяцьмі, агрэць усіх сваёю дабратай і заўладаць усімі сваёю любоўю.



Вельмі важным ёсць факт выраўнаньня, што бязупынна адбываецца між духовасьцю мужчыны і жанчыны, якога ўплыў ня лёгка выказаць і апісаць, які аднак тым ня менш моцна адчуваецца і перажываецца. Мужчына адчувае патрэбу выказацца аб тым, што яго спаткала, што яго цікавіць і што гнобіць. Ён тужыць за спагадным зразуменьнем, за ацэнкай свае працы, за чулым спачуцьцём і пацяшэньнем. Вяртаючыся з працы, якая прайходзіць у неспакойных і зменных жыцьцёвых абставінах, ён жадае мець адпружаньне і скінуць на некаторы час вяжучую яго прымусовасьць, ды паказаць сябе такім, якім ёсць, нават са сваімі слабасьцямі. Гэтак цяжка яму паказвацца нават перад найлепшым сваім сябрам, у якім можа заўважыць спаборніка, ці нават завідніка свайго шчасьця. Зусім інакш з праўдзівай сяброўкай жыцьця, з жонкай, каторая сваім далікатным і быстраглядным адчуцьцём здолее ўтуліць цярдзеньне, палагодзіць гнеў, дадаць сілаў і выпрастаць маральныя карабаціны мужа. Нярэдка той дабрадзеіны, спагадлівы ўплыў шляхотнай жанчыны спрычыняе ледзь ня цудоўныя перамены ў паводзінах мужчыны. Думкі і пляны, якімі дзеліцца муж, знаходзяць жывое рэха ў сэрцы добрае жонкі і вяртаюцца адтуль паглыбленыя і ўшляхотненыя. Здаецца што ідэі, якія нараджаюцца ў галовах мужчын (калі яны не адносяцца да чыста навуковых праблемаў) павінны перш чым выйсьці ў сьвет, занурыцца ў сэрца жанчыны, каб набраць значэньня жыцьцядайнае вартасьці для людзтва.

Тады, калі духовыя сілы мужчыны выяўляюцца ў досьледным, творчым і арганізуючым розуме, прыметы жанчыны выяўляюцца ў здольнасьці далікатнага адчуцьця. Жанчына выдае суд не апіраючыся на разумовых прадпасылках, але яна хутчэй інтуіцыйна адчувае слушнасьць, ці няслушнасьць нейкага пытаньня.

Шырока рассыланыя анкетныя на ўнівэрсытэтах у розных краінах выказалі згодна, што студэнткі перавышаюць сваіх калегуў пільнасьцю і



Ўдзелама у лекцыях, — ясна разумеюць і хутка ўспрымаюць выкладаны матэрыял, аднак адносна здольнасьці паглыбленьня набытае ўжо веды і дапаўненьня яе саматужнымі досьледамі, нарэшце ў крытычных асудах, лёгіцы і чыста навуковай працы пасля ўнівэрсытэту — ўва ўсім гэтым студэнты перавышаюць сваіх сябровак. Мы бачым, што ў галіне мастацтва, як напр.: у музыцы, малярстве, драматургіі і ін. жанчыны дагэтуль ня выказаліся ніякім творчым набыткам, хоць у аддаваньні мастацкіх твораў яны стаяць вельмі высока. Кіраваньне хатай, хатняй гаспадаркай, кухняй і клецяй, руплівасьць аб памешканьні, вопратцы й ядзе, аб узгадаваньні дзяцей — вось прыродная сфэра, дзе незаменна праяўляюцца ўроджаныя ўласьцівасьці жанчыны. Але ў выкананьні гэтых вялікіх заданьняў, яна патрабуе помачы мужчыны, які-б стаяў побач яе з радай і апекай, на давер якога яна магла-б аперціся, нічуць ня трацячы свае чэсьці.

Бескарысным было-б параўноваць абодва характары — мужчынскі і жаночы, каб паказаць вышшасьць каторагась з іх. Тое, што ёсьць перавагай у адным, адначасна зьяўляецца ягонай слабасьцю. Дзеля таго ў правідзе Створцы ёсьць, каб мужчына і жанчына ўзаемна дапаўняліся; дасканаліліся. Яны павінны сябе ўзаемна разумець, адзін другому дапамагаць, бліжэй з сабою зжывацца, быць найвярнейшымі супольнікамі й сябрамі ў перажываньні радасьцяў і цягпеньняў, знайсці ў чыстай любові вялікае і глыбокае шчасьце, якое павінна для іх стацца крыніцай сілы й волі ў выконваньні жыцьцёвых заданьняў.

Плоцныя розьніцы, так характэрныя для чалавека, выяўляюцца ўжо ў дзіцячых гадах і ня глядзячы на аднолькавыя абставіны ў якіх гадуецца брат і сястра, яны розна разьвіваюцца да туль, пакуль зусім не расьцьвітуць адзін у дасьпелага юнака, а другая ў дарослую дзяўчыну.

Хлапец змалку год рвецца да дзейнасьці. На ўсім ён пробуе сваіх сілаў і здольнасьцяў. Усцьцяж да чагосьці імкнецца, нешта плянве і разва-



жае, каб штосьці асягнуць. Яго цягне ў шырокі сьвет — там бо пакажа сваю сьмеласьць, спаткаецца з супраціўнасьцямі, выпрабуе ў труднасьцях сваю сілу. Таму й натура падросткаў такая каструбатая. А ўсё-ж такі пры сваёй дзікасьці і шурпатасьці хлапец найбольш чуйліва прывязваецца да свае маці, ёсьць рыцарам у адносінах да сястры, ахвотна кіруецца іхнімі радамі і заўвагамі.

Дзяўчынка — яна найшчасьлівей чуецца, калі мае змогу згуляць ролю маткі і гаспадыні. Яе зацікаўленьні пры дамашніх занятках, а ў гульні з лялькай выяўляюцца ўсе тыя прыметы, каторыя некалі будуць упрыгожваць дбайлівую маці. Яна туліцца ахвотна да таты; на яго яна глядзіць з пашанай і здзіўленьнем ды сіліцца, каб якім колечы спосабам зрабіць яму прыемнасьць.

Мудры правід Тварца даў чалавеку моцны паяг, што цягне ў кірунку рознай ад яго плоці. Гэта называецца плоцьным гонам, хоць звычайна гэты назоў разумеюць вельмі вузка. Мыліўся-б той, хто думаў, што плоцьны гон у розных людзей ёсьць нечым адным нескладовым і розным толькі сілаю напяцьця і праяваў. Ужо адно тое, што ўспомнены гон ахоплівае і цела і дух, паказвае на ягоны рознаякі склад.

Паводля сучасных психалёгаў на плоцьны гон складаюцца тры элемэнты. (Прымаюць гэтую схэму, не ўвайходзячы ў яе доказы).

Гэтыя тры элемэнты, каторыя ў вельмі няроўнай прапорцыі праяўляюцца ў розных адзінак ёсьць: 1) пачуцьцёвыя гоны, якія маюць сваю сядзібу ў цэле і выклікаюць жаданьні шукаць задаваленьня змыслаў і 2) чуюцьцёвыя гоны — гэта жаданьне кахаць і быць каханым, 3) сямейныя гоны, або жаданьне мець уласных дзяцей.

Быццам дзеля таго заданьня, якое мужчына мае выпаўніць у сужэньстве, яго пачуцьцёвыя гоны моцна разьвітыя, тады, калі ў нармальнай і нявіннай дзяўчыны яны ледзь ня сьпяць. Найчасей бывае, што яна нават і не чагадваецца аб тым, як яна палка раздражняе маладога муж-



чыну і не дагадваецца гвалтоўнасьці пачуцьцяў, якія ў яго пабуджае. Пэўна-ж і ў дзяўчаці могуць разбудзіцца пачуцьцёвыя гоны і тады яны становяцца гвалтоўнымі. Аднак паводля сьведчаньня выдатных вучоных у гэтай галіне, у дзяўчат падобнае зьявішча выклікаецца вонкавымі ўплывамі, як: чытаньнем рамансаў, размовамі, кінотэатрам, зводнымі намовамі і пад., калі толькі ў самай натуре няма чагосьці ненармальнага.

Чуцьцёвы гон праяўляецца у жанчын куды мацней, чым у мужчын. У звычайным ходзе рэчаў дзяўчына, адчуваючы слабасьць свае жаночае асобы, мае тугу за сільным, поўным ініцыятывы і духова вышэй стаячым мужчынай, каб на ім магчы аперціся, каб глядзець на яго з поўным даверам і падзівам, каб бясьпечна аддаць сябе ягонай апецы. Ёй перадусім залежыць на тым, каб знайсці ў мужчыны любоў і прызнаньне за роўную сабе сяброўку жыцьця.

Але і ў мужчыны ёсьць чуцьцёвыя гоны, каторыя тым мацней праяўляюцца, чым лепш юнак змог апанаваць свае змыслова-пачуцьцёвыя гоны. Божае слова: «Нядобра чалавеку аставацца самому, зробім яму сяброўку падобную да яго», — да сёньняшняга дня ня страцілі на цане. Нармальны, добра разьвіты малады мужчына, у мефу свайго развою адчувае больш і выразней быццам нейкую паражнечу ў сваім жыцьці. Ён тужыць за сяброўкай, каторая-б сваім далікатным абыходжаньнем, сонечна-пагоднай усьмешкай і дабрадзейнай радасьцю ўпрыгожвала-б жыцьцё; каторая-б яго зразумела, выявіла-б зацікаўленьне для ўсіх ягоных спраў, падымала-б на духу і пацяшала ў цяжкай працы і ў жыцьцёвых турботах; якая-б зрабіла для яго мілым і прынадным сямейнае вогнішча. Тады яму праца будзе шмат лягчэйшай, калі будзе ведаць, што працуе для каханай асобы, пры боку каторае пасьля дзённых турботаў знойдзе дабрадзейны супачынак.

Што да разродчага, або сямейнага гону, дык у жанчыны ён мацнейшы, чым у мужчыны і гэта ёй



патрэбна з гледзішча на яе мацярынскае прызначэнне. Запраўдная жанчына толькі тады чуецца задаволенаю, калі знойдзе поўнае заспакаенне сваіх мацярынскіх жаданняў у клапатлівым і самаахвярным служэнні для другіх. З невялікім толькі перасолам можна было-б сказаць, што з кожнага нэрву жанчыны чуецца крык за дзяцём. Але і ў натуры мужчыны глыбока сядзіць жаданне латомства, у якім хоча прадоўжыць сваё існаванне, якое сталася-б ягоным другім, лепшым «я».

Плоцныя гоны — зложаныя з трох вышэй-апісаных элементаў у нармальнага дзіцяці яны быццам сьпяць. Хаця некаторыя мужчынскія, або жаночыя прыметы выяўляюцца ўжо ў раньняй моладасьці, аднак тады яшчэ немагчыма гутарыць аб нейкіх запраўдных плоцных інстынктах, хіба што яны былі-б выкліканыя хвараблівым спадкам, або вонкавымі дзейнікамі.

У нармальнага чалавека плоцныя гоны будзяцца перш вельмі нявыразна і быццам праз туман і гэта адбываецца ў часе т. зв. дасьпявання, калі ў арганізме пачынаюць дзейнічаць унутраныя сэкрэцыі плоцных залозак. Гэта час, калі дзіця пачынае пераменьвацца ў дарослага дзяцюка ці дзяўчыну.

Першым вынікам распачатага працэсу дасьпявання ёсць тое, што хлопцы і дзяўчаты, якія дагэтуль спакойна гулялі супольна, пачынаюць адчуваць у сабе нейкую сілу, што іх наўзаем адпіхае. Цяпер хлапец стаецца занадта скоры да таго, каб на слабейшую сяброўку глядзець бяз ніякага паважання, а нат' з патардай. Ён пачынае праймацца тэраічнымі ўчынкамі. Яго цягнуць тульні ў якіх можа паказаць сваю сілу і адвагу. Дзяўчына ня раз балюча адчувае дрэкае і бесцэрэмоннае абходжанне хлапца і яна так-жа са свайго боку паглядае з абурэннем і нясмакам на яго «дужасьць».

Тыя супроцьлежныя адчужэнні маюць так-жа сваю мэтазгоднасьць у мудрых плянах Тварца. Разьдзеленыя ад сябе хлапец і дзяўчына, па-



вінны ўзрастаць і разьвівацца адасоблена і то так, каб адно другога ня выбіла з каляінаў, сваім спосабам думаньня, не зьвяло з дарогі. Гэткім парадкам хлапец можа разьвіцца на поўнаватаснага мужчыну, а дзяўчына на дасканалую жанчыну. Толькі поўнаватасны мужчына і дасканалая жанчына могуць у сужэньстве стацца для сябе тым, чаго кожнае з іх шукае і жадае. Дзеля таго разьдзельнае выхаваньне моладзі вымагаецца найбольш істотнай патрэбай маладых людзей, калі толькі ня хочацца адняць ад іх тую прымету, з якое павінны будучь чэрпаць у будучыні сілы для выкананьня чакаючых іх розных заданьняў.

У маральна здаровых хлапцоў у гэтым часе завязваюцца вузлы прыязні. Хлапчук ня ўмее яшчэ датарнавацца да рэчаіснасьці; той сьвет думак, якім жывуць дарослыя, для яго яшчэ ня зусім зразумелы. Дзеля таго ў іх прысутнасьці ён чуецца ніякава, і шукае лучнасьці з равесьнікамі, каторыя яго добра разумеюць, бо знаходзяцца на тым самым ўзроўні разьвіцьця. У іх асяродзьдзі ён чуецца найлепш, толькі ў іх сяброўстве найлепш весяліцца. Неўзабаве між равесьнікамі паўстаюць цясьнейшыя кругі сяброў, якія сябе найлепш разумеюць. Для поўнага разьвіцьця юнака бывае запраўдным шчасьцем калі знойдзе добрага прыцеля-сябру, у каторым быццам у люстры можа бачыць адбіцьцё самога сябе; перад каторым можа шчыра выказацца; у каторым знаходзіць падпору і дапаўненьне.

Падобнае сяброўства перадусім павінна апірацца на ўзаемным паважаньні. Адзін у другім павінны бачыць добрыя духовыя прыметы, знаходзіць шляхотную ініцыятыву і падтрымку ў добрым. Добры хлапец дзеля гэтага ніколі сам праз сябе не пераходзіць ад гэткага сяброўства да выкрыўленае прыязні, што спатыкаецца ў маральна падпсаваных маладых адзінак. Яго патрэба мець сябру, ня мае нічога супольнага з сэксуальнымі гонамі. Ён засаромяўся-б перад сябрам, калі-б у ім штосьці падобнае абудзілася



нават бязвольна. Пагодна і смела яны глядзяць сабе ў вочы і ў душы, вольныя ад брудных думак, якія спалохаліся-б дзеённага сьвятла. Дзеля таго юнак адчувае прыродны нясмак, калі яму нехта нахабна накідаецца са сваім сяброўствам, стараючыся прывабіць яго сабе ветлівасьцю, ці падаркамі. Гэта супраць яго натуры; гэта яго коле і наводзіць падазрэньне чагосьці нядобрага; яго здаровы інстынкт вычувае небясьпеку і кажа абмінаць яе чым далей.

З гадамі дзейнасьць унутранае сэкрэцыі на мазгі і ўяву стаецца штора́з то выразьнейшай. Падобна, як гвалтоўныя буравей ў красавіку абвяшчаюць надыход вясны, так разбуджаныя плоцныя гоны азначаюць паважныя зьмены ў юнаку. У гэтым маладым чалавеку, у каторым ўсё разьвіваецца, адбываецца быццам бязупынная фэрмэнтацыя; настрой зьмяняецца бадай штохвіліны; ім пачынае валодаць нейкая няясная, неабмежаваная туга, з якое сам ня ўмее зрабіць выснаўку. Сам сабе стаецца загадкавым.

Паколькі гэтае разьвіцьцё юнака адбываецца нармальна, — што бывае тады, калі ён мае заўсёды паважнае заняцьце, якое займае ўсе ягоныя сілы — ягоны ўнутраны стан паволі выясьняецца і на мейсца нявыразнай тугі і мрояў адзываюцца штора́з сільней плоцныя гоны, зразумела ня ў кожнага з аднолькавай сілай. Тыя што зусім адданыя практычным заняткам, вельмі мала зьвяртаюць увагі на ўнутраныя перажываньні. Іншыя адчуваюць нешта падобнае да ўнутранага незадаваленьня, але глыбей у яго прычыны ня ўнікаюць. Розныя абставіны могуць тыя гоны ў іх разбудзіць, ды ўсьцяж нанава распальваць, пакуль яны ўпоўні не завалодаюць маладым сэрцам.

Усялякага роду нават выпадковыя здарэньні могуць выклікаць у маладым сэрцы прыхільнасьць да пэўнае асобы іншага полу. Калі гэтая прыхільнасьць спаткаецца з узаемнасьцю, тады абох ахоплівае бязьмежная радасьць і здаваленьне. Колькі гэта песьняў высьпевалі паэты ўсіх



часоў і ўсіх народаў, каб апісаць шчасьце першае любові! Сьведамасьць, што каханую асобу можна ўважаць за сваю непадзельную ўласнасьць, што ёсьць каханым і ўзаемна можа кахаць — сэрца абох залівае радасьцю. Яны ўважаюць сябе за найшчасьлівейшых людзей на зямлі і маюць тое перакананьне, што апрача гэтага каханьня нічога больш да шчасьця не паграбуюць. Найвялікшую ахвяру, якую трэба было-б зрабіць для гэтага каханьня, лічаць нічым у параўнаньні з тым, што атрымваюць праз яго.

У гэтым стане чыстая любоў і плоцьнае каханьне непадзельна мяшаюцца ў сэрцы закаханых. Любоў згодна са сваёй сутнасьцю імкнецца да злучэньня. Кахаючыя жадаюць быць блізка сябе. Калі іх доля дзеліць, дык прынамся думкамі яны непадзельна з сабою. Усялякая разлука выклікае боль і тугу за каханым, што для сэрца зьяўляецца вялікай мукай; тады яно нічым ня можа заняцца і нідзе не знаходзіць патолі. Са смагай чакаюць хвіліны, калі маглі-б зноў злучыцца. Каханьне цягне іх, каб пяшчотамі ўпэўнівалі адзін другога аб узаемнай прыхільнасьці і яна ня можа быць заспакоенаю датуль, пакуль не наступяць Бопам прызначаныя суадносіны ў сужэньстве.

Але праўдзівай і апошняй мэтай, якую Божы правід хоча асягнуць цераз плоцьныя гоны, даныя натуры чалавека — ёсьць дзіця.

Гэта трэба зусім ясна і з націскам усьведаміць. Розьніца паміж мужчынай і жанчынай; каханьне з усёй паэзіяй і красой; сужэньства са сваім шчасьцем і радасьцю — гэта ўсё дана не для задаваленьня ўласных пажаданьняў, не для асабістае прыемнасьці, ані нават дзеля добра сужонкоў. Гэта ўсё пабочныя мэты, або лепш сказаць сродкі, якія вядуць да праўдзівае мэты, якую ёсьць ня што іншае, як дзіця. Бог усё так уладзіў, каб заіснавала дзіця. Таму дзеці ня ёсьць, як гэта некаторыя памылкова думаюць, нейкім больш менш прыемным дадаткам да шча-



сьця ў каханьні і сужэнстве, але галбўнай і апошняй мэтай сужэнства.

Вось-жа, калі малады чалавек пачуе прывя-  
мнасьць да дзяўчыны, і калі задаволены, што  
знайшоў такую, якая адказала ўзаемнасьцю, і  
што яе можа назваць «мая», і калі сэрца напаў-  
няецца радасьцю і ён гатоў верыць, што да  
шчасьця яму больш нічога ня трэба, — хай та-  
ды добра ўсьведаміць, што ўсё гэта яму дадзена  
не для яго асабістага шчасьця, але каб пацягне-  
ны ўсім гэтым, імкнуўся да сужэнства і да год-  
насьці бацькі.

Пэўна-ж шматлікія ўступаючы ў сужэнства  
маюць на мэце толькі асабістыя карысьці, якія  
іх могуць чакаць. Адны жадаюць забясьпечыцца,  
іншыя разбагацець, мець помач у штодзённай  
працы; адзінкам ніжэйшага палёту цялесных  
роскашы выдаюцца найбольш пажаданай мэтай.  
Але, як «усе дарогі вядуць у Рым», — так па-  
міма розных людзкіх меркаваньняў, якія робя-  
цца пры ўступаньні ў сужэнства, намечанае Бо-  
гам прадаўжэньне людзкога роду, між агулу лю-  
дзей ёсьць запэўненае.

Ня трэба так-жа забывацца, што разьвіцьцё  
галоўных гонаў ува ўсіх іх фазах, пачынаючы ад  
самага асноўнага, што маецца ў розьніцы харак-  
тараў, у патрэбе ўзаемнага дапаўненьня і пацягу  
адзін да другога, аж да радаснага захопленьня  
закаханых і ціхага шчасьця сужонкаў — усё гэ-  
та сам Бог сваёю мудрасьцю даў людзкой нату-  
ры. Дык у гэтым няма нейкага такога адкрыцьця,  
што існавала-б у чалавеку насупраць Божата  
пляну. На першых старонках Бібліі чытаем:  
«Дзеля гэтага пакіне чалавек бацьку свайго і  
матку сваю, і прыстане да жонкі свае, і будуць  
двое ў адным целе» (Быць. 2, 24).

Але адначасна роскаш зьмяное любові мае вы-  
шэйшае значэньне. Яна павінна даць да зразуме-  
ньня і быць вярнунам беспараўнаньня вышэй-  
шае і дасканалейшае любові, якая задаволіць ча-  
лавека ня толькі на хвіліну і часткова, але ўпоў-  
ні і заўсёды — гэта значыць любові Божай. У



найвышэйшай паэме сьв. Пісаньня «Песьні песьняў» туга душы да Бога апісваецца ў форме любоўных суадносінаў закаханых. Жаданьне сэрца чалавека заглыбокае, каб яго трывала магла ўспакойць зямная любоў. Ды нават і тыя сьветлыя хвіліны дробнага шчасьця нават найбольш дабра-ных сужонкаў часта зацёмніваюцца; то людзкія слабасьці іх скаламуцяць, то непрадбачаныя зьмены долі засмуцяць, то хваробы, то іншыя турботы і цярпеньні прыгнобяць, аж пакуль канчаткова сьмерць не пакрые іх чорнай жалобай. Таму дух павінен узьняцца вышэй, асягнуць насычэньне свайго любоўнага жаданьня ў іншым жыцьці — у Богу.



## РАЗЪДЗЕЛ 2.

### Божыя Прыказаньні.

Чалавек — як гэта відаць ад пачатку нашых разважаньняў — ёсьць абдараваны вольнай воляй. Тады, калі ўсе іншыя стварэньні на зямлі, кіруючыся выключна інстынктам, імкнуцца да мэты вызначанае ім Тварцом, чалавек павінен сам сьведама і мэтазгодна кіраваць сваім жыцьцём. Свае прыродныя нахілы і гоны чалавек павінен упарадкаваць сваім розумам і ведаю.

Аднак гэтага самакіраваньня нельга так разумець, быццам чалавек сам пастанаўляе аб тым, што мае быць добрым і справядлівым. Ён павінен слухацца законаў, на якіх апіраецца ягоная натура і якія Бог-Тварэц у сваёй дабраце выяўляе цераз людзкое сумленьне. Толькі той парадак можа давесьці да праўдзівага Шчасьця, каторае запраўды можа ашчасьлівіць чалавека. Бог забараняе чалавеку толькі тое, што гэтае шчасьце псуе і нішчыць. Было-б тады безгалоўем, шукаць шчасьця на тых шляхах, аб якіх Боская мудасьць і наш розум сьведчаць, што яны канчаткова вядуць да няшчасьця.

Бог быў так абдарыў нашых першых прабацькоў, што яны мелі поўную ўладу над ніжэйшымі нахіламі свае натуры. Гэта быў стан дасканаласьці, які перавышаў самую натуру чалавека і яе прыродныя магчымасьці. З свае любові і дабраты Бог быў іх падняў да вышэйшага парадку, які яны мусілі ўтрымаць для сябе і свайго патомства дабравольна падпарадкоўваючыся Божай волі.



Аднак гордым супрацівам Божаму прыказанню яны пазбавілі сябе райскага шчасся і былі скінутыя ня толькі на той узровень прыроднага парадку, які адказваў іхняй натуры, але нават і ніжэй.

Нідзе наступствы граху прабацькоў чалавецтва не праяўляюцца гэтак страшна, як у плоцьнай галіне. Пачуцьцёвыя гоны — той нізкі элемент плоцьных гонаў — у чалавека зусім не падобны да гэткага-ж гону ў звяроў, у якіх ён абмежаваны або часам, або порамі году. У чалавека ён свабодны ад усякіх унутраных бар'ераў не падлягае ніякай іншай кантролі і ўладзе як толькі сіле духа, якая павінна яго апанаваць і кіраваць ім. Аднак гэты інстынкт ня лёгка падлаецца кіраўніцтву духа; наадварот, ён бунтуецца супраць гэтае ўлады, хоча скінуць яе ярмо і яе самую падпарадкаваць сабе, падняволіць сваім прынадам. Ён бязупынна напрыкраецца, падлізваецца і дражніць. Тысячу разоў пераможаны, ён зноў атакуе з новай неслабеючай сілай. Больш таго, сам праз сябе мацнее і можа дасягнуць гвалтоўнай моцы. Пры гэтым пранікае ўсю нэрвовую сістэму, інтэлектуальнае жыццё чалавека праймае нейкім тужлівым жаданьнем і пажаданьнем, што дамагаюцца здаваленьня.

Пачуцьцёвыя гоны вельмі ўзалежніваюцца ад вонкавых уражэньняў. Асоба іншае плоці; яе валасы, вочы, твар, гукі мовы — могуць моцна дзейнічаць на чалавека. Апрача таго, асабліва ў жанчын, ёсьць сьведамае жаданьне, каб падабацца мужчыне і прыцягнуць яго да сябе. Дзеля таго вопратка, строй галавы і валасоў, ужываньне рознага роду парфумаў, позірк і самыя паводзіны — усё гэта вельмі часта дыктуецца якраз гэтым жаданьнем прыпадабца.

«Нажаль наша сучасная культура, — піша адзін з найвыдатнейшых вучоных у гэтай галіне, — ня толькі выбіла з каляінаў натуральных і ўведзеных абычаямі плоцьных адносіны, але часткова іх зьняважыла; больш яшчэ — давяла іх проста да хвараблівага віду... Зусім забываючы аб пры-



родным прызначэнні плоцных гонаў, сучасная культура прыдумала зрабіць з іх штучную крыніцу роскашаў і павынаходзіла да гэтага ўсялякія сродкі, каб толькі тыя роскашы не надаядалі сваёю аднавообразнасцю... Перадусім сучаснае мастацтва сталася магутнай прыладай дражніць пачуцці; скажама адкрыта: яно сталася супрацоўнікам парнаграфічнае літаратуры. З фарызэйскім абурэннем супраць іншага пагляду славіць, бароніць і захопліваецца не адзін, быццам у імя мастацтва, найбольш гадкімі і брыдкімі эротычнымі карыкатурамі, якія выстаўляюцца за апошняе слова ў найнавейшым дасягненні мастацтва!.. Адным словам для штучнага гадавання пачуццёвых гонаў мужчын заложана фармальныя акадэміі праступства і распусты... Бяз сумніву, усьцяж паўтараючы і штучна дражнячы плоцныя пачуцці, ужываючы пры гэтым розных дзеючых на змыслы прадметаў, палкасыці ўсьцяж павялічваюцца і ўзмацняюцца. Такога роду прывычкі, штучна падтрымліваючыя плоцныя гоны, выклікаюць у мужчынскім сьвеце найбольш пераваротны настрой і спосаб думання, што вядзе да пугубных вынікаў. Некаторыя маладыя пачынаюць уважаць, што яны павінны «пазволіць сабе на ўсё», бо інакш «ня былі-б зусім мужчынамі». Гэтае ідыётычна-недарэчнае паняццё набірае сілы яшчэ больш праз тое, што нясьведамы, або сарамязьлівы стаецца прадметам насъмешак маральна сапсаваных сяброў.

Калі так гэны стан раздражнення плоцных гонаў усьцяж падтрымоўваецца штучна, не зважаючы на яго вышэйшыя і маральныя мэты, але выключна так, як у быдлянці, дык хутка ў душы творыцца быццам парнаграфічны настрой, які авалодвае чалавекам і праменюе навуках. У гэтых людзей увесь іхні кругазор так запоўнены жаданнем распусты, што ён уплывае на спосаб думання і чуцця. У найбольш нявінных рэчах, яны бачаць штосьці сьлізкае, бруднае, маючае плоцныя дачыненні. Пры гэтым адзін стараецца перавысіць другога, а іхнюю гэніяльнасць і дас-



каналасьць у гэтай галіне перавышае хіба пустэча і няведа ў кожнай іншай галіне... Магчыма, што больш шляхотным адзінкам гэты малюнак пакажацца перасоленым, бо звычайна больш далікатныя і лепшыя адзінкі ў падобных выпадках найчасьцей ідуць сьледам за страусам, яны адварочваюць з агідай вочы ад гэткага балотца і абмінаюць яго здалёк».

Наўмысьля мы паклікаемся на вывады вучонага, які ўважаецца добрым знаўцам гэтых праблемаў, да таго ён ня будучы вызнаўцам хрысьціянскага сьветапагляду, ня можа быць падазроны ў якойкоlechы аднабокасьці.

З вышэйшага ясна, калі малады юнак ня будзе асьцерагацца, але дасьць волю сваім хаценьням, а вонкавым спакусам так-жа адчыніць насьцеж дзьверы свае ўражлівае душы, дык плоцьны гон будзе апаноўваць яго больш і больш. Узрастаючы, ён станецца шторааз больш бурлівым і непагамаваным і ўканцы, як кожная іншая палкасьць, можа спрычыніць папросту неаблічальныя шкоды. Бо плоцьны гон сьляпы, ён імкнецца выключна да здаваленьня свайго хаценьня і не бярэ пад увагу ні дабра іншае асобы, ні свайго ўласнага. Ці тое, чаго ён хоча, ёсьць агідным, пагубным, брыдкім, ці не — яму гэта зусім абыйкава. Ён не аглядаецца на нішто; хоча сябе насьціць, а што з гэтага можа быць, яму ня важна. Што чалавек падарве фізычныя і духовыя сілы, або нават зусім змарнее, што патопча ўласнае шчасьце, або другіх сапхне ў пропасць бяды і распачы, што сам акрыецца сорамам і пагардай, што цэлыя сем'і зробіць няшчаснымі і прычыніцца да існаваньня дзяцей народжаных у ганьбе і прызначаных да бядовага жываценьня, што сее навокал сябе згоршаньне і нішчыць папросту неаблічальнае дабро, або перашкаджае ў яго здабываньні, што стаецца прычынаю горкіх сьлёзаў і суму бацькі і маткі, што атруціўшы ім усялякую радасьць жыцьця, перадчасна заганяе іх у магілу — на ўсё гэта плоцьны гон не звяртае ніякае ўвагі, каб толькі асягнуць зда-



валенне. Ён не заспакойваецца кароткатрывалымі ўступствамі, але настойліва дамагаецца ўсіх сваіх жаданняў без межаў і часу.

Калі толькі хоць раз пойдзеш на ўступкі прывярэдліваму плоцнаму гону, ён станеца яшчэ горш ненасытным і больш настойлівым. Ён ня змякне перад сьлёзамі, якія спрычыніў; ня спыніцца перад няшчасьцем, якое выклікаў; ён не пакіне свае ахвяры нават і тады, калі яе вядзе да фізычнае і маральнае руіны. Пры гэтым пазбаўляе чалавека ўсякага глыбейшага ўніканьня ў рэчы вышэйшае катэгорыі; і такой адзінцы брыдне рэлігія — тая адзіная сіла, якая магла-б яго выратаваць з балота; тасьне сьвятло веры, цьмянее зорка надзеі і быццам непраглядная ноч — распач пачынае напаўняць галаву і сэрца.

Няма больш цьвёрдага, самалюбнага, драпежнага і безразборлівага дэспата, як плоцны гон, які патрапіў завалодаць чалавекам.

Як усё іншае магутнае ў прыродзе, так і гэты гон павінен падпарадкавацца дысцыпліне кіруючага духа. Тады і толькі тады ён можа стацца згодна з сваім прызначэньнем у сужэнстве, паводля Божых прыказаньняў — крыніцай чыстае радасьці і глыбокага шчасьця.

Цяпер мы разумеем значэньне і неабходную патрэбу Божых прыказаньняў. Яны нам гавораць ня што іншае, як толькі тое, што: «Тваім абавязкам ёсьць завалодаць плоцнымі гонамі, каб імі карыстацца выключна ў законным сужэнстве з іхняй мэтай прызначэньня, а па-за тым захаваць чыстасьць!»

Дабравольнае ўжываньне плоцнае роскашы і смага за ёю перад сужэнствам ёсьць чужалоствам і нячыстасьцю, а тым самым цяжкім грахам, як таксама грахам ёсьць усё тое, што пабуджае плоцныя пачуцьці і выклікае жарсьць (за выняткам толькі тых выпадкаў, калі гэтакія пабуджэньні робяцца без грэшнага намеру і з канечнасьці ды не атрымоўваюць згоды волі). Грахам ёсьць так-жа ўсё тое, што робіцца з мэтай выклікаць плоцную роскаш.



Думкай грэшыцца супраць чыстасьці, калі сьведама падтрымліваецца жаданьне ўчыніць што-сьці нячыстае, або калі адчуваецца задаваленьне і радасьць дзеля споўненых у мінулым нячыстых грахоў, а так-жа тады, калі памяць і фантазію сьведама і дабравольна затрымоўваецца на прадметах, якія выклікаюць грэшныя пажаданьні і грэшныя пачуцьці.

Размовы зьяўляюцца грахам супраць чыстасьці тады, калі іх вядзецца з намеранай прыемнасьцю на тэму недазволенай сэксуальнай роскашы, або з мэтай пабудзіць у іншых падобнае пачуцьцё, а так-жа тады, калі гутарка аб плоцьных справах ня ёсьць неабходнаю і можа выклікаць у яе ўдзельнікаў небясьпеку нячыстай прыемнасьці. Адгэтуль ня цяжка кожнаму зрабіць выснаў аб тым, калі і якія позіркi, кніжкі, танцы, прадстаўленьні кіна ці тэатру і пад. зьяўляюцца праступствам супраць чыстасьці.

Згодна з Хрыстовымі словамі: «Кожны, хто глядзіць на жанчыну, каб пажадаць яе, ужо грашыць з ёю ў сэрцы сваім» (Мат. 5, 28), — дапускаецца граху нячыстасьці той, хто на толькі паддаецца змысловым нахілам да асобы іншае плоці, што жадае мець яе ў недазволены спосаб. Гэта ёсьць выразны грэх супраць Богага прыказаньня: «Не пажадай».

У плоцьных дачыненнях цяжка дакладна правесьці разьмежаваньне паміж цяжкім (сьмяротным) грахам і лёгкім, асабліва тады, калі б нехта хацеў гэткае разьмежаваньне выкарыстаць на тое, каб у гэтай галіне пайсьці на пэўныя ўступствы. Дзе як дзе, але тут мае аграмаднае значэньне стары кліч: «Не паддавайся спачатку!» Або інакш: «Будзь асьцярожны з агнём!» Гэтая асьцярога мае нязвычайна глыбокі сэнс, бо звяртае ўвагу на тыя людзкія слабасьці, у якія шматлікія пры ўсёй добрай волі не зграшыць, пад напорам гвалтоўных спакусаў няраз упадаюць, дык што тады казаць пра людзей, якія ня маюць непакісных жыцьцёвых прынцыпаў; яны ніякім чынам не ўсьцерагуцца ад цяж-



кіх праступстваў. Плоцныя гоны на толькі моцныя, што было-б самадурствам перш іх крыху здаволіць, а пасья жадаць паўстрымаць іх, як на каманду. Шмат упадкаў людзей з добрай воляй тлумачыцца тым, што неасьцярожна загульвалі з пачаткавымі адрухамі нізкіх гонаў і нахілаў, а ў наступстве, калі гоны адазваліся з усею сілаю, не знайшлі ў сабе толькі моцы, каб ім супрацьставіцца.

Пад адрэсам чысьціні можна часам пачуць сказ, што паўстрыманасьць плоцных гонаў шкодзіць здароўю, што такое абмежаваньне цела кепска ўплывае на нэрвы і пад. На пацьверджаньне падобнае думкі спасылаюцца на вырваныя сказы дактароў мэдыцыны.

Зразумела, што там і сям раз'яранасьць плоцнага гону можа быць прыкрым, а нават часам можа перашкаджаць у працы і занятках, аднак ніводзін сумленны лекар ня скажа, што тыя прамінаючыя зьявы запраўды могуць пашкодзіць здароўю. Наадварот, — задаваленьне гэтых нахілаў ёсьць шкодным для цела, а перадусім яно вельмі аслабляе волю. Але колькі ёсьць на сьвеце прафэсыяў, выконваньне якіх звязана з шматлікімі нявыгодамі, а нават шкодна дзеючых на здароўе! Хто аднак прызнаў-бы слушнасьць лекару, які пакліканы ноччу да цяжка хворага заявіў-бы, што ён туды пайсьці ня можа, бо перарваць ночны сон, шкодзіць ягонаму здароўю?

Памінаючы пэўныя нявыгоды, ня можна давесці, што існуюць нейкія шкодныя для здароўя наступствы ад чыстага і паўстрыманага жыцьця. Цэлы рад найвыдатнейшых лекароў і вучоных станоўка цьвердзіць, што нічога ня ведае аб існаваньні гэтых шкодаў. Спаміж шматлікіх выказаў прывядзём хаця некалькі.

Д-р. мэд. В. Говэрс, лекар унівэрсытэцкага шпіталю ў Лёндане, заяўляе: «З усёю сілаю майго дасьведчаньня і павагі цьверджу, што ніколі ніякі чалавек ня меў ніякае карыснасьці з непаўстрыманасьці, ані так-жа ня меў ніякай шкоды з паўстрыманага жыцьця».



Веды нарвэскі пісьменьнік Бьёрнсон кажа: «Я перакананы, што ад паўстрыманасьці ніхто не хварэў, але затое напэўна хварэла шмат тых, хто ўсьцяж патураў свайму сэксуалізму».

Д-р мэд. Мэй: «На працягу мае 30-годняе вельмі шырокае практыкі я меў нагоду спатыкаць ахвяраў ад здаваленьня плоцьных гонаў, аднак ніколі не знашоў ніводнага такога, які-б захварэў ад цноты паўстрыманасьці».

Мэдычны раднік д-р Шмітц кажа: «Дагадка, што няўжываньне плоцьных органаў у якіколеды спосаб шкодна адбіваецца на здароўі, на нічым не абаснаваная, бо дасьведчаньне паказвае, што чыстае жыцьцё нежанатых зьяўляецца прынамся таксама даўгавечным і чорствым, як і тых, што живуць у сужэньстве».

Праф. мэд. д-р. Рюбнэр: «Зусім памылковай ёсьць думка тых, якія цьвердзяць, быццам з нявыкананьня плоцьных функцыяў могуць быць нейкія шкодныя вынікі».

Д-р. Тутон: «Ніколі не заўважана якойколеды хваробы паходзячай з плоцьнай паўстрыманасьці».

Д-р Актон: «Абсалютная паўстрыманасьць ёсьць магчымай і павінна захоўвацца маладымі людзьмі перад сужэньствам бяз ніякай крыўды для здароўя».

Праф. д-р Фурніер: «У неадпаведны і лёгкадумны спосаб гаварылася аб небясьпеках паўстрыманасьці для маладога мужчыны. Я мушу прызнацца, што калі-б гэткае небясьпекі існавалі, я, як лекар, мусіў-бы іх ведаць і напаткаць, тымчасам я іх ня ведаю, ані ніколі іх ня мог сьцьвердзіць, хаця меў ня рэдкую нагоду да назіраньня ў гэтай галіне».

Праф. мэд., д-р фон Штайнэн: «Паўстрыманасьць ня ёсьць шкоднай, — наадварот, яна ёсьць крыніцай выдатнага разьвіцьця сільнае волі і вельмі карыснаю для здабыцьця прафэсыі».

Д-р. мэд. Якобсон у скарочэ падае адказ пяцісот трыццаці выдатных прафэсараў мэдыцыны на анкету аб вартасьці паўстрыманага жыцьця:



«Моладзь павінна сьцерагчы чыстасьць, каторая ніякім спосабам ёй не пашкодзіць, наадварот — прынясе ёй толькі карысьць. Захоўваючы чыстасьць і ўхіляючыся ад усялякіх плоцьных зносінаў перад сужэнствам, моладзь спрычыніцца да ўтрыманьня на адпаведнай вышыні ідэалу любові, а сама ўсьцеражэцца вэнэрычных хваробаў».

Д-р. Оппэнгайм: «Нават дарослы юнак павінен заўсёды трымацца прынцыпу, што ўсякі ўзрух плоцьнага гону трэба ў сабе перамагаць без ніякіх адгаворак і то аж да брамы сужэнства».

Праф. д-р мэд. Форэль: «У нармальных абставінах нармальнага маладога чалавека, каторы духова, а таксама і фізычна, бадзёра працуе, пры гэтым ухіляецца ад штучных пабуджэньняў перадусім наркотыкаў, якія аслабляюць волю і інтэлект (алкаголь і пад.) — плоцьная паўстрыманасьць не належыць да немагчымых зьяваў».

Праф. Рыбінг: «На працягу мае дваццацігадовае лекарскае практыкі я сустракаўся з людзьмі, асабліва маладымі, з усіх пластоў грамадзянства, аднак я не спаткаў ніводнага, каторы-б — без сумніву, пры добрай волі — лічыў паўстрыманасьць і апанаваньне самога сябе за немагчымае... Для маладога чалавека карыснейшым ёсьць жыць у чыстасьці».

Калегія лекараў унівэрсытэту ў Хрысьціянні (Ослё) заявіла наступнае: «Цьверджаньне, якое нядаўна выказана рознымі асобамі, а пасьля паўторанае рознымі часопісямі і згуртаваньнямі, быццам маральнае жыцьцё і плоцьная паўстрыманасьць прыносяць шкоду для здароўя, паводля нашага адназгоднага дасьведчаньня ёсьць зусім фальшывае. Мы ня ведаем аб ніякай хваробе, аб ніякай слабасьці, якія-б выклікаліся зусім чыстым і маральным жыцьцём».

Дарэчы заўважвае ведамы расейскі пісьменьнік і філязоф граф Леў Толстой: «На тое, што паўстрыманасьць ёсьць магчымай і для здароўя



бяз сумніву менш небяспечнай, чым распаўства, кожны знойдзе сотні доказаў навокал сябе».

Падсумаваўшы вышэй сказанае, ясна бачым, што сучасная мэдыцына ня ведае ніводнае хваробы ад паўстрыманага жыцця, але затое мае вялікі клопат з гідкімі і жудаснымі вэнэрычнымі хваробамі, выкліканымі распусным жыццём.

Адносна ўсіх вышэй прыведзеных сьведчаньняў, трэба заўважыць, што яны былі выказаныя з чыста лекарскага гледзішча; іх выказалі лекары нават некато́лікі. Дзеля таго ў іх не бярэцца пад увагу яшчэ адна сіла, вельмі важная ў захаваньні чысьціні, якою ёсьць ласка.

Сьведчаньні лекарскіх павагаў наводзяць нас на тую думку, што цьверджаньні аб шкоднасьці чыстага жыцця сягае сваімі карэньнямі сапсаванага людскога імкненьня, якое стараецца абараніць свой немаральны спосаб жыцця наперакор усім фактам.

Для хрысьціян бяз вялікіх круцігалавак ёсьць ясным, што Бог ня можа вымагаць ад чалавека рэчаў немагчымых, або шкодных здароўю. Кожны чалавек добрае волі можа захаваць чыстасьць, калі толькі будзе сьцерагчы сябе і будзе карыстацца памоцнымі сродкамі, якія яму дае і паручае сьв. Царква.



## РАЗЪДЗЕЛ 3.

### БЛУДНЫЯ ШЛЯХІ.

З Божага допусту плоцныя гоны даюць знаць аб сабе ў гадох, у якіх моладзь не павінна яшчэ думаць аб сужэнстве, да чаго аднак гоны накіроўваюцца. Гэта час, калі юнак павінен навучыцца трымаць іх так, каб пасля магчы зусім апанаваць іх. Пачаткавы ўзрух гэтых гонаў даволі слабы і ня цяжка яму супрацьставіцца. Паступова аднак яны набіраюць сілы і могуць спрычыніць шмат прыкрасьцяў.

Шмат залежыць ад таго, каб дасьпяваючы юнак ад пачатку заняў належнае становішча адносна праяваў плоцных гонаў, калі яны толькі пачынаюць будзіцца. Перш-на-перш ён павінен ясна зразумець, што тыя знакі дасьпяваньня ў мужчын ёсьць зусім натуральнымі, дзеля таго ня трэба імі непакоіцца. Самі ў сабе плоцныя гоны ня ёсьць чымсьці дрэнным. Сам Бог даў іх чалавеку. Для нас аднак і для кожнае шляхотнае душы ёсьць упакараючым факт, што нізкі бок гэтых гонаў — змысловы і матэрыяльны — часта каб асягнуць задаваленьне сваіх жаданьняў, адзываецца так нахабна і так імкліва, што заглушае ўсе вышэйшыя меркаваньні. Малады чалавек мусіць усьцяж мець перад вачыма значэньне і мэту гэтых гонаў, а ведаючы, што ня можа падавацца ім датуль, пакуль ня можа ўступіць у вызначаную Богам сувязь для вызначанае Ім мэты, павінен усімі сіламі старацца, каб завалодаць імі. Не сьляпыя гоны, але розум асьвечаны верай, павінен быць яму пуцяводнай зоркай. Тады і толькі тады ён будзе запраўдным чалавекам. Залезнай рукай павінен дух трымаць на прывязі



плоцныя гоны і гэтым падпарадкаваць іх і захаваць здаровымі і непашкоджанымі, каб некалі дапамагалі яму да выконвання паважных плянаў, а не падрывалі і руйнавалі іх.

Моладзь любіць паказваць, што ўмее і што можа. Як-жа ім усміхаецца перамога ў спаборніцтвах, напр.: у спорце! Тэлеграфічныя драты і штодзёньнікі разьнясуць вестку па цэлым сьвеце, колькі «пунктаў» здабыў той ці іншы, што асягнуў перамогу. Аднак-жа тая перамога, якую-ж яна мае вартасць для запраўднага добра чалавека, для ягонага збаўленьня?

Тымчасам у змаганьні за чыстасць вырашаецца ягонае праўдзівае дачаснае і вечнае шчасьце. Дык ці-ж гэтае змаганьне ня можа падбадзёрыць амбіцыі юнака надзеяй перамогі і майстэрства ў тых спаборніцтвах? Праўда за гэткім змаганьнем ня сочыць і ня пляскае ў далоні шматтысячная таўпа ратазеяў, але затое ўсё неба ёсьць яе сьведкам і рыхтуе лаўры перамогі. Праўда аб здабытых пунктах у гэткім змаганьні маўчаць спартовыя справаздаўцы, але ў кнізе жыцьця яны запісаны залатымі літарамі на вечную хвалу.

З поўным супакоем прыгляньмаса цяпер да некаторых блудных шляхоў, на якія плоцныя гоны стараюцца сіламоц сапхнуць маладога чалавека. Калі тут апісваюцца натуральныя наступствы, якія йдуць усьлед за нячыстым грахом, дык трэба заўважыць, што гэта само па сабе яшчэ ня ёсьць дастатковым, каб супрацьставіцца атакам юрлівасьці. Трэба яшчэ жывое веры, якая выплывае з прызнаньня Божае забароны, і ласкі, якая нам дае сілы захаваць чыстасць. У далейшым разважаньні гэта выясьнім больш грунтоўна.

Перадусім трэба мець пэўнасьць, што нешта ёсьць запраўды забаронена Богам. Недасьведчаная, мала думачая і наўная маладосьць ёсьць аж занадта скорай, каб небясьпекі ня браць паважна. У шматлікіх рэчах запраўды грозных ня бачыць нічога злага. Дзеля таго ёй неабходна адчыніць вочы і паказаць вынікі, якія можа спры-



чыніць лёгкадумства і бяздумства. Трэба каб ты пазнаў, што крыецца пад такімі сказамі, як: «жыццё мае свае правы», «маладосьць павінна вышумецца», «ужывай сьвету, пакуль служаць леты», або, як вялікае няшчасце можа спрычыніць адна гадзіна слабасьці, ці «грэх маладосьці».

Трэба быць перакананым, што калі табе нешта забараняецца, дык ня дзеля вузкалобасьці, але дзеля твайго істотнага дабра. Кожная забарона ў гэтых дачыненнях павінна здабыць тваю волю і перакананьне ды выяўляцца ня ў сказе: «гэтага мне ня можна», але: «я гэтага не хачу!»

Нашы доказы тады толькі будуць мець нейкі ўплыў на цябе, калі маеш добрую волю жыць паводля Богага права. Пазнаньне страшэнных вынікаў, да якіх даводзіць грэх нячыстасьці, павінна зрабіць цябе асьцярожным, каб ты, браце, ня ступаў лёгкадумна на тыя шляхі, на якіх толькі дзеля недасьведчанасьці ня бачыш небясьпекі. Трэба шмат асьцярожнасьці, каб не зрабіць фальшывага кроку, бо грэх умее прыміляцца ў найбольш прывабліваючай постаці, адзяючы зводную вопратку шчасьця і любові. Табе трэба выявіць страхоўце, якое часта крыецца пад гэтымі манлівымі словамі, якую пódласць і агіду гаіць у сабе грэшны нахіл, каб з надходзячай небясьпекай, ты мог заўсёды ўжо здалёк распазнаць яго злачыннае пятно. У барацьбе з так варожай і ня менш хітрай магутнасьцю ніколі ня можа быць зашмат асьцярожнасьці, зашмат сродкаў, каб мець пэўнасьць перамогі.

Ніжэй мы зьвернем асаблівую ўвагу на чатыры пуцявіны, якія зводзяць на бездарожжых, што йдуць на ўступкі плоцьным гонам. Гэтыя пуцявіны ня ёсьць адзінымі блуднымі і грэшнымі, але навакол іх найлепш падсумаваць тыя патрэбныя рады і перасьцярогі, якія могуць не аднаго маладога чалавека паўстрымаць ад фальшывага кроку.

У першую чаргу мы зоймемся прыхаваным грахам самагвалту. Наступна прайдзем да «юнацкага каханьня», г. зн. да нясьпелае пры-



язьні хлапца з дзяўчынаю, ў якой магчымасьць сужэнства нават не ўвайходзіць у лік. Звычайна такая прыязнь называецца фліртам. На трэцім месцы прыглянемся нелегальнай сувязі, а разумеем пад гэтым проста немаральнае сужыццё, найчасцей пазбаўленае і мэты і магчымасьцяў праўдзівага сужэнства. Уканцы скажам крыху аб «выгадных адносінах», што мы разумеем, як часовае збачэньне, да чаго даюць нагоды гулі і вуліца.

### Г р э х с а м а г в а л т у.

У нармальнага чалавека ў часе так званага дасьпяваньня адбываецца працэс, каторы юнака перамяняе ў мужчыну. У гэтым працэсе асаблівае значэньне мае дзейнасьць насенных залозкаў, якія сама тады прабуджаюцца. У іх пачынаюць вытварацца ня толькі насеньнікі (спэрматозоіды), але так-жа пачынаюць выдзяляцца нутраныя сэкрэцыі, аб якіх мы ўспыміналі перш, і якія маюць паважны ўплыў на нэрвовую сыстэму і на падзел жыцьцядайных сокаў крыві. Гэтая нутраная сэкрэцыя насенных залозкаў называецца плоцьным горманам, яна беспасрэдна з залозкаў пераходзіць у кроў і зьяўляецца неабходнай для фізычнай і інтэлектуальнай сьвежасьці і неабходна патрэбная для поўнага разьвіцьця мужчынскасьці.

Вось-жа для дасьпяваньня вельмі важна, каб яно адбывалася ў поўным супакоі без закалатаў і перашкодаў. Маладыя цягляцы набіраюць сілы праз гімнастычнае практыкаваньне, але дасьпяваючыя залозкі, калі будуць раздражняцца перадчасна і ненармальна, стануцца слабымі і хваравітымі, а тымсамым трацяць здольнасьць належна прычыняцца да развою юнака ў мужчыну і падтрымоўваць як сьлед здароўе цела.

Ня трэба ў гэтым часе непакоіцца тым, калі падчас сну арганізм сам выкідае лішнія сокі. Гэта ёсьць нармальным зьявішчам, што здараецца ў кожнага дасьпелага маладога чалавека больш



менш кожны месяц і ёсьць знакам добрага здароўя. Але грашыў-бы той, хто сылепа паслушны гонам натуры, выклікаў-бы штосьці падобнае сьведама.

Каб магчы ацаніць веліч такога праступства і ягоныя наступствы, асабліва ў галіне духовай, трэ' было-б ведаць, што спрычынілася да гэтакага праступства. Тых, што блудзяць гэткім чынам, можна падзяліць на тры групы.

**ДА ПЕРШАЕ** групы залічаем тых, каторыя на пачатку зусім нясьведама ці то пад уплывам сапсаваных сяброў, ці праз неасьцярожнае ўступства на карысьць абуджаных сэксуальных гонаў, ці ўканцы дзякуючы нешчасьліваму здарэньню запазналіся з самагвалтам і бяз глыбейшае развагі ўсьцяж паддаюцца юрліваму пажаданьню. Трэба сказаць, што бязглузьдзе ў хлапцоў часам бывае страшэннае. Усьцяж пастанаўляюць ня падаць у маральнае балотца, аднак-жа калі надзе спакуса — ёй паддаюцца. Гэтая спакуса цягне іх у свае сеткі, нахабна пускаючы туман у вочы і паддаючы думкі, быццам ёй нельга супрацівіцца, і што быццам гэта адзіны спосаб заспакаеньня і пад. Чым далей, тым лягчэй ёй паддаюцца быццам дзеля прывычкі, ледзь не механічна. Аднак-жа пасля граху самі на сябе гневаюцца і шкадуюць, што з імі так брыдка сталася. Хоць няраз і горача жадаюць пакінуць самагвалт, але дзеля прывычкі і дзеля слабасьці ўсьцяж да яго вяртаюцца. Бываюць між імі адзінкі выдатныя, ідэальнага палёту, каторым гэткі стан рэчаў спрычыняе вялікую прыкрасьць.

**ДА ДРУГОЕ** групы належаць такія, што ў падобны-ж спосаб увайшлі ў навык, але ня робяць сабе з гэтага найменшага клопату, каб яго пазбыцца. Гэта слабыя характары, бяз ніякае энэргіі. Яны ня могуць здабыцца на ніякія больш мужныя натугі,

**ДА ТРЭЦЬЯЕ** групы трэба залічыць тых, у якіх сэксуальныя гоны ўзялі верх над усімі пачуцьцямі і заразілі сабою ўсе думкі і жаданьні. Такія людзі стаюцца няздольнымі да вышэйшых



і шляхатнейшых думак. Іх можа зацікавіць толькі тое, што мае сэксуальную прынаду. Цяжка знайсці адпаведныя словы, каб належна выказаць той брыдкі і гідкі ўзровень думак, пажаданняў, гутарак ды гульняў гэткіх людзей.

\*\*

Ясна, што паміж гэтымі трыма групамі, асабліва між першаю і трэцяю існуе вялікая розніца і што іх у ніякім выпадку нельга мераць адною меркай. З людзьмі першае групы можа здарыцца (ня цьвердзім, што заўсёды так ёсць), што часам паміма праўдзівых старанняў, захоўваючы ўсю асьцярожнасьць, каб унікнуць нагоды да граху, і ня гледзячы на шчырую малітву і прыступаньне да сьвятых Тайнаў, пасля даўжэйшае барацьбы супраць граху, — некаторыя з іх яшчэ падаюць і аддаюцца ў палон спакусе, аднак гэткі ўпадак ня ёсць цяжкім грахам, бо ў выніку раздражнення і замяшаньня ня было ні належнае развагі, ні так-жа зусім дабравольнае згоды на грэх. Аднак трэба засьцерагчыся, што не заўсёды лёгка можна вырашыць у гэткіх выпадках абступені грахоўнасьці, дзеля гэтага самая заўвага ня можа быць штуршком да лёгкадумства; яе можна ўважаць толькі нейкаю, хаця і нязначнаю. пацехаю для ўсіх тых, каторыя шчыра стараюцца ўсьцерагчыся граху, але часам паддаюцца гвалтоўнай спакусе. Калі-б аднак хтосьці зразумеў гэтую заўвагу ў гэткі спосаб, быццам пры напоры моцных спакусаў уканцы можна ім уступаць, — дык ужо самая гэткая думка была-б грахам.

Наступствы самагвалту для фізычнага разьвіцьця арганізму залежаць ад розных абставін, асабліва ад частасьці паўтараньня гэтага праступства. У кожным выпадку яны дзейнічаюць на арганізм падобна да глыбокага надрэзу на кары маладога дрэва раньняю вясною, з якога выцякае сок, патрэбны дрэву да росту. Дзеля гэта-



га найбольш адпаведным сказам для азначэння самагвалту быў-бы: дзейнасьць накіраваная на аслабленне самога сябе. Самагвалт уводзіць закат у спакойнае разьвіццё насенных залозкаў, змушаючы іх да дзейнасьці, якую толькі праз некалькі год павінны былі-б спаўняць, гэтым самым робіць трудным выкананьне цяперашняга заданьня, што адносіцца да тых нутраных сэкрэцыяў, якія наапул спрычыняюць розьніцу плоці.

Праўда, не заўсёды ў аднолькавы спосаб праяўляюць сябе тыя няшчасныя вынікі, але ў бальшыні выпадкаў пры частым паўтораньні грахоўнага налогу, гіне фізычная і духовая сьвежасьць, а на яе мейсца прыходзіць перадчаснае перамучаньне і вяласць, за чым усьлед ідзе прыгнобленасьць; позірк стаецца прыцьмёны і неспакойны; падвяўшыя, сьцягнутыя і быццам перажытыя абліччы тых няшчасных будзяць літасьць у іншых і зраджваюць аж надта выразна праступнае парушэньне жыццяносных сілаў. Нават рэдкія выпадкі ўпадку праяўляюцца ў сумных наступствах.

Шмат аб гэтым гаворыць вось гэтае прызнаньне маладога чалавека: «Падмануты нядобрым прыкладам у 14-тым годзе жыцця, трапіў я ў налог самагвалту. Толькі дзякуючы дакладу айца ўсьведаміў сабе ясна маё дзеянне ад некалькі гадоў. Мая гордасьць перашкодзіла мне зьверыцца перад айцом. Цяпер я перамог тыя цемры і грэх. Гэта сталася не бяз цяжкага змаганьня, але затое цяпер маю ўражэньне, быццам з мяне зваліўся аграмадны прыгнятаючы цяжар. Цяпер чуюся вольным, шчырым, чэсным і чыстым чалавекам!» Далей ён прызнаецца: «Даўней на пытаньне: Як маешся? адказваў: Сяк-так. Цяпер я поўны надзеі. Усе дзівяцца з майго зьмененага выгляду; даўней усьцяж бледны і кволы, цяпер я сьвежы, поўны і здаволены, як тое сонейка на ўсходзе».

Іншы ліст можа не аднаму памагчы і дадаць адвагі: «Перадусім магу прызнацца айцу, што мне і надалей удалося вытрываць. Хоць часам і труд-



на, аднак рашучая і бадзёрая пастава ўздымае надзейны погляд на неба; пабачым хто сільнейшы, Бог ці чорт!.. і хто паможа да перамогі. Няхай гэта айцец скажа ўсім тым хлапцом, якія трапілі ў гэтае самае няшчасьце, што і я; зварот з гэтае дарогі ёсць зусім магчымы і што ў гэтым павароце і перамозе ўпаўшыя знойдуць шчасьце і супакой задаваленьня».

Неадрэчы тут паказаць на той стан, да якога можа пазьней давесці хлапца грэх самагвалту, калі ён, будучы ў палоне гэтага граху, уступіць у сужэнства. Сумныя вынікі праяўляюцца пераважна толькі пры грахох трэцяй і часткава другой групы, а ў першай групе амаль не здараюцца зусім.

У дасьпяваючых маладых людзей, каторыя дабравольна і сьведама паддаюцца змысловаму пажаданьню і ў ім раскашуюцца, гэтае пажаданьне бярэ верх над думкаю і паводзінамі, заражае іхняе інтэлектуальнае жыцьцё, накіроўвае ўсе іхнія імкненьні і жаданьні так, што па-за сэксуальнай роскашшу нічога больш ня знаюць, што іх больш пацягвала-б, цешыла, або што было-б для іх прадметам годным большых стараньняў натугаў.

Ясна, што такія адзінкі і на сужэнства глядзяць толькі, як на магчымасьць здаволіць свае нізкія гоны. Жанчына-ж у іхных вачох спадае на ўэровень прылады, што дае прыемнасьць. Для годнасьці і красы бацькаўскіх абавязкаў, для шляхотнае і чыстае любові, для духовае прыгажосьці сужонкі і маткі, не стае ім ніякага зразуменьня. Адзіным іхным жыцьцёвым ідэалам стаецца нічым неакелзанае дагоджваньне похачам.

Потым мы пастараемся паказаць, якія страшэнныя наступствы можа мець для дзяўчыны падобнае настаўленьне хлапца адноса яе. Цяпер зьвернем увагу толькі на адно. Як было ўспомнена папярэдне, чыстая дзяўчына мае толькі жаданьне каханьня і нясьведамая нават пачуцьцёва-змысловых гонаў мужчыны. Яна іх не разу-



мее, бо ў яе тыя гоны звычайна маўчаць, пакуль захоўвае дзявочасьць і, паводля сьведчаньня паважных лекараў, трэба вялікай далікатнасьці з боку шляхотнага мужчыны, каб каханая жанчына ў сужэнскім акце бачыла тое, што з Божае ўстановы павінна бачыць, гэта значыць доказ сьвятое, праўдзівае любові, вонкавы сымбаль духовага злучыва.

Вельмі-ж тады памыляюцца шматлікія мужчыны, думаючы, быццам дзяўчына мае тыя самыя пажаданьні, што й яны.

Дзяўчына, якая вырасла здалёк ад усялякіх спакусаў, разумее толькі духовую любоў. Калі яна туліцца да мужчыны, шукае ў яго пяшчоту, гэта ёсьць праяў жаданьня, каб ля яго схавацца, знайсьці ў ім падтрыманьне, памоцніка і абаронцу, якому з поўным даверам магла-б аддацца без засьцярогі. Як-жа прыкрым для яе будзе адкрыцьцё, што таго, чаго шукала, не знайшла, і што перад тым, каму жадала даверыцца, павінна быць асьцярожнай, а нават, што нідзе ёй ня ёсьць так небясьпечна, як каля яго (таго сапсаванага з трэцяе групы); што гэта яна павінна мець сілу, каб яго і сябе бараніць перад упадкам! Нажаль неадна дазнаўшыся гэткага расчараваньня, толькі ўступае перавазе мужчыны і ня здолее нічога запырэчыць каханаму. У душы аднак часта чуецца сьмяротна нешчасьлівай, бо замест спадзяванага шчасьця, знайшла горкае расчараваньне.

Ад некалькі гадоў можна заўважыць новы кірунак у жаночым сьвеце, які ёсьць быццам бунтам супраць таго, як у балшыні мужчыны разумеюць і выкарыстоўваюць свае сужэнскія правы. Можна пачуць думкі і сказы, што лепш вырачыся сужэнства, чым стацца нявольніцамі разбэшчанай юрлівасьці мужчын. «Лепш у дзеўках сівець, чым замужам паршывець». Шляхотную жанчыну абурае, калі бачыць, што яе муж ня мае ніякага зразуменьня для яе вышэйшых лятученьняў і духовых патрэбаў, і што бачыць у ёй перадусім прыладу для задаваленьня сваіх юрлівых гонаў, ці ў



лепшым выпадку — гаспадыню і старожку гаршкоў, але ня роўную сабе сяброўку жыцця.

Тое, што гэткія мужчыны называюць любоўю, у сапраўднасці зьяўляецца найбольш грубым эгаізмам і похацяй, каторая ня чуе і ня бачыць, якую страшэнную крыўду спрычыняе прадмету сваіх пажаданняў. Такія мужчыны няздольныя заўважыць, як сваімі нізкімі пажаданнямі і сваім надакучаньнем глыбока раняць пачуццё сужонкі, як нішчаць узаемную пашану, на каторай выключна апіраецца праўдзівая любоў, і як гэтым самым разбураюць назаўсёды тое з нічым не параўнанае, вялікае шчасце, выпякаючае з любові. Не адна ня мела ўжо ясьнейшае хвіліны ад чаоу, калі па шлюбe переканалася, да якога распусьніка сталася прывязанаю. Горкім жалем заліло ея сэрца пытаньне: «Як мой муж дайшоў да такіх рэчаў? Дзе ён гэтага навучыўся?» Адзін з найвыдатнейшых лекараў, нэрвовых хваробаў кажа, што знаў не адно здарэньне, гдзе дзікая брутальная распуста мужа, ня толькі зьмяніла найдалікатнейшае каханьне ў найглыбейшую агіду, але спрычыніла нэрвовы растрой. Яшчэ горшае ўражэньне выклікае заўважаная пазьней у мужа бяссорамнасьць адносна ягонага разуменьня плоцьнага сужыцця і любові наагул. Тады ў душы жанчыны родзіцца цяжкое змаганьне з расчараваньнем і зьнішчэньнем усіх лятуценьняў аб шчасці і любові. Часта гэтым расчараваньнем здушваецца больш шляхотная любоў жанчыны, а пасля ўжо можа быць толькі пугарка аб цярапенні і пераношанні няшчасця.

Дый ня трэба забывацца, што сужэнства ня ёсьць бесперапынай крыніцай роскашаў каханья. Яно толькі дае права да заспакаеньня ў дазволены спосаб плоцьнага гону, але не дае легітымачыі для дагоджваньня ўсім ягоным прымхам. Праўдзівая любоў вымагае прыняць пад увагу жаданні і настроі сужонкі і зразуменьня, што ў сужэнстве бываюць так-жа абставіны і пэрыяды, калі паўстрыманасьць ёсьць абавязкам мужчыны. Тыя, каторыя гэтага ясна і выразна не



Ўсведамлі і не здабылі патрэбнага самаапанавання, могуць апынуцца ў вельмі цяжкай сытуацыі, калі не жадаюць для свае юрлівасці ахвяраваць сваю душу і ўсё сямейнае шчасце.

Гэткім спосабам не адзін у сваіх маладых гадах рыхтуе ўжо напярод руіну прышлага магчымага шчасця ў сужэнстве. Хтосьці мог-бы на гэта сказаць, што ёсць і такія людзі, якія пасля вельмі лёгкадумнае маладосці, счасам сталіся добрымі і дастойнымі мужамі і бацькамі сем'яў. Хто аднак зможа глянуць глыбей у іхныя душы, пераканаецца, што зверхунасьць мыліць. Плоцьнае надужываньне ніколі не праходзіць бясьследна. Нізкі сьвет думак проста не даецца вырваць з караньнямі, каб яго льга было заступіць іншым сьветам. Часта ўсё духовае жыццё нізка ўпаўшых людзей стаецца нявылячальна хвараблівым, або і зусім згубленым. У першую чаргу ў іх аслабленая воля для змысловых падражненьняў, бо ніколі ня прывыклі да перамаганьня пажаданьняў. Лёгка тады яна ўступае пры кожнай нагодзе.

Узяўшы пад увагу ўсе тыя шкоды, якія не даюцца напавіць, варта спытацца; чым-жа вабіць да сябе самагвалт? Магчыма дае некалькі хвілін змысловае прыемнасьці, якая ў кожнага чалавека хутка перамяняюцца ў абрыдласьць... Ці-ж гэта само не паказвае на патрэбу энэргічнага змаганьня з ім?



## РАЗЪДЗЕЛ 5.

### Недась пелае каханье.

Калі пэрыяд разьвіцьця маладога чалавека прайходзіць нармальна і здаровымі шляхамі, тады ў ім нават не адзваецца патрэба навязваньня бліжэйшых адносінаў з дзяўчынай. Гэта для яго ёсьць нешта такое, што яго зусім ня цікавіць. Апрача таго ён чуў ад сваіх бацькоў і ад сваіх душпастыраў, што гэта ў ягоным веку «не на мейсцы». І гэтага яму даволі, каб згасіць першыя пажадлівыя мроі, тымбольш, што ягоныя Заняткі і абавязкі не пакідаюць шмат часу. Да таго сумленныя бацькі глядзяць за сваімі дачушкамі і толькі ў іхняй прысутнасьці могуць адбывацца спатканьні з іншымі асобамі. Бяз сумліву было-б багаславенствам, калі-б усюды княжылі падобныя звычаі. Нажаль сёньняшнія часы зусім іх заняdbалі.

Нездаровая і перадчасная сьпеласьць спрычыняе перадчасную юрлівасьць плоцьнага гону. Гутаркі, прыклад іншых, зараза кіна, тэатр і ўсялякага роду разрыўкі, чытаньне немаральных раманаў, танцы і агулам дух часу скіраваны на расьпяразанасьць, выклікаюць у маладога хлапца думкі, да каторых сам ніколі-б не дайшоў.

Найгоршым уплывам кіна ёсьць тое, што моладзь можа ў ім пабачыць, як гэта брацца за падобныя знаёмствы. Пасьля чаго яны насьледуюць толькі тое, што бачылася.

Такім чынам штучна пабуджаецца гон і расьце смага пакаштаваць юнацкае любові. Не адзіна жадае пазнаёміцца з дзяўчынай толькі дзякуючы інстынкту насьледаваньня, бо думае, што гэтак выпадае запраўднаму маладому мужчыне; ня хо-



ча астацца ззаду за іншымі... Потым хваліцца, калі яму ўдалося ў падлётку-дзяўчаці абудзіць да сябе «зацікаўленьне».

Цяпер з поўным супакоем разглянем прычыны, дзеля якіх пад ніякімі ўмовамі нельга пазволіць на перадчаснае залётнае знаёмства з дзяўчынай. Каб ня было непаразумленьня, перш-на-перш трэба зрабіць наступную заўвагу. Можа здарыцца, што між запрыязьненых сем'яў знойдзецца двое людзей так сабе дабраных, што будучае іхняе сужэнства выглядае толькі справаю часу. Яны прынагодна спатыкаюцца і сабе ўзаемна падабаюцца і прыдзе час, калі напэўна ажэняцца. Бяз сумніву гэткаму знаёмству ня толькі ня можна працівіцца, ці рабіць закіды, але падобныя абставіны для іх ёсьць вялікай карысьцю.

У далейшым маю на воку тыя залёты і каханьні, што нажаль вельмі часта маюць мейсца сярод моладзі, якая ледзь зьлезла са школьнае лаўкі, або толькі распачала вышэйшыя студыі, — або агулам ёсьць у гадох, калі для іх сужэнства яшчэ вельмі далёка і ў гэткім стане завязвае знаёмства дзеля таго, каб загадзя пазнаць прыемнасьць сантымэнтальных адносінаў.

Перадусім, колькі-ж гэта траціцца дарагога часу і марнуецца найлепшых сілаў праз гэтыя чульлівыя уздыханьні і пустыя гутаркі! Такі ма-лакасос затрачвае сотні гадзінаў з аграмаднай крыўдай для ўласнае адукацыі і вучобы! Пачуцьці, каторымі ён усьцяж заняты, паглынаюць ягоныя думкі, зьядаюць волю і ён ня мае ані часу, ані сілы адрабіць свае абавязковыя заняткі. Не адзін вучань толькі дзеля гэтага не атрымоўвае належнага пасьведчаньня пераходу ў вышэйшую клясу. З усякім імкненьнем ёсьць гэтак, што яно быццам бярэ ў палон думкі і волю чалавека, прычым усе іншыя зацікаўленьні адходзяць на бок. Калі тое, да чаго імкнецца, не асягне, ня будзе мець супакою. Дзеля таго ёсьць бязглузьдзем і ненатуральнасьцю лятуець за нечым — можа нават і цэлымі гадамі — ня маючы пры тым ані



магчымасьці, ані волі, каб асягнуць канчатковую мэту гэтых лятученьняў. Пэўне-ж неадзін сябе і другіх угаварвае, што жадае ў будучыні сужэнства, але гэта амаль заўсёды ёсьць самаашуканствам. Праўдай ёсьць тое, што мілы тварык, ці іншыя вонкавыя прынады, так іх заблыталі ў сільё, што ня могуць з іх вызваліцца. Драбніцы могуць прыкончыць падобныя знаёмствы, а да таго абое яшчэ за маладыя, каб належна ацаніць значэньне падобнага выбару і ягоныя наступствы. Тут перадусім павінны быць меркаю нутраныя вартасьці, а ня змысловы пацяг. Жыцьцёвае дасьведчаньне кажа, што з так званых «студэнцкіх каханьняў» ані нават адно на сто не даводзіць да сужэнства.

Вырабленьне характару так-жа спатыкае шмат перашкодаў дзеля нясьпелага каханьня. Такі малакасос эўсім ня лічыцца з тым, чаго ад яго вымагаюць права і абавязак, але брыдзе насьлепа туды, куды яго накіроўвае нахіл, не зважаючы на голас розуму і сумленьня. Праз нядбаласьць ён пазбаўляе сябе найважнейшага дапаможніка, які прычыняецца да вырабленьня бадзёрай, моцнай і самастойнай мужчынскасьці — апанаваньня і перамогі самога себя. Ён марнуе найлопшыя нагоды да ўзмацненьня нутранай сілы і вольнасьці. Усе настроі, пляны і лятученьні існуюць акурат дзеля таго, каб чалавек навучыўся імі валодаць. Замест таго, каб быць іх нявольнікам, чалавек павінен стацца іх валадаром і гэта моцай свайго духу. Калі нехта дазволіць сабе заблытацца ў нейкае нясьпелае каханьне, адразу ім пачынаюць кіраваць пажаданьні ніжэйшае катэгорыі. Аблытаны імі, натужвае свой розум толькі ў тым кірунку, каб ім дагадзіць. Тады зыходзяць на бок усе вышэйшыя, праўдзівыя і найбольш асабістыя інтарэсы. Такім чынам ніколі ня будзе самастойным характарам той, хто ня зможа запрэгчы плоцьнага гону да свайго жыцьцёвага пляну, але сам дасца кіраваць гонам, а гэтыя, як той дэспат, — усіх фармуюць на аднолькавы капыл.



Гэтым самым шуканьне і завязваньне няспелага каханьня ёсьць азнакаю чалавека «нізкага маральнага палёту». Першы ўзрух плоцьнага гону кладзе гэткага дараستاючага мужчыну на абедзьве лапаткі. Ледзь той гон паказаў сябе, а ўжо яму такі гэрой паддаўся і бяз ніякага супраціву дазваляе ўзьдзець на сябе ягоныя кандалы.

Запраўды жалка глядзець на тых, што ў сваіх уласных вачох выдаюцца вялікімі таму толькі, што пачуўшы подых мужчынскага інстынctu, лічаць найпільнейшым заданьнем свайго жыцця поўнасьцю яму паддацца. Розум, скінуты са свайго людзкага пасаду, ідзе на ўступкі плоцьнага гону. Усе хаценьні таго гону для такога падрастаючага нявольніка становяцца загадам і знаходзяць у ім дабравольны і бязузглядны послух. Усё, што думае і што робіць такі нявольнік, ужо ня ёсьць вынікам яго «я», але таго сыляпога гону і носіць на сабе сыляды таго-ж гону. Бо ў запраўднасьці гэтаму нешчасьліваму чалавеку ня ёсьць важным, ці ён калісь саўе сямейнае гняздо, знайшоўшы сяброўку жыцця; ён шукае выключна задаваленьня плоцьнага гону для свае прыемнасьці — не звяртаючы ўвагі на мэты і правы ўстаноўленьня Створцам.

Гэта акурат ёсьць супраць натуры, ёсьць чымсьці самым у сабе несправядлівым і дзеля гэтага забароненым. Пры гэтым уся псыхалёгія маладога юнака знаходзіцца быццам у атмасфэры сапсутага паветра. У нармальных абставінах нахіл двух сэрцаў павінен прывесьці ў кароткім часе да сужэньства. Кожнаму, хто азнаёмлены з жыццём, ведама, што закаханыя спачатку бываюць проста вывіхнутыя з духовай раўнавагі. Слушна гаворыцца аб вар'яцтве каханьня, якое агортвае абодвых. Толькі на нейкім часе, паволі яны прыходзяць да сябе. І калі малады чалавек гоніцца за гэткім хмелем усёю сваёю істотаю, каб перажыць прыемнасьці каханьня, гэтым самым змушае сябе быць усьцяж у ненармальным стане. Дзеля таго аднак, што гэты стан паняволі



ўплывае на развой плоцнага нэрвовага строю, які ў юнака знайходзіцца ў стадыі фармавання, а тым самым і на насенныя залозкі, дык мусовым наступствам гэтага будзе трывалы, нездаровы, хварабліва раздражнены стан гэтых залозкаў, што спрычыняецца да шматлікіх гвалтоўных спакусаў.

Такім чынам усё ягонае думаньне стаецца прасякнутым сэксуальнымі вобразамі і няма там ні мейсца, ні часу, ні зразуменьня для вышэйшых рэчаў. Гэта перашкаджае дайсьці да духовага дасьпяваньня; узровень думак астаецца нізкі, разважаньне плыткае і нярэдка прыходзіць лёгкадумства адносна духовых вартасьцяў. Такая адзінка становіцца малавартаснай ува ўсіх галінах.

Тут знайходзіцца яшчэ небясьпека іншага роду, у якую трапляе малады чалавек. Закаханы ня хоча быць горшым ад другіх; ён лічыць сваім абавязкам несць розныя ахвяры для «выбранае свайго сэрца», купляць ёй падарункі. На гэта аднак не дазваляе ягонае пустая кішэня. Тады распачынаюцца зладействы і абман, якія ўдаецца хаваць толькі да пэўнага часу. Пасьля для бацькоў тут адчыняецца крыніца суму і прыгнобленьня. Неадзін тады траціць заробтак і пасадку, стаецца безработным і пачынае валацужнае жыцьцё — пачатак усялякага праступства.

Але мы яшчэ ня ўспомнілі аб найбольшай небясьпецы, якая часта йдзе неадлучна з перадчасным каханьнем. Ці-ж запраўды ўсё канчаецца, як мы дагэтуль дапускалі, толькі самым фліртам, уздыханьнем і чульлівасьцю? Магчыма, што каханьне ня выходзіць за межы пэўнага рамантызму, пакуль розныя абставіны не дапускаюць на большае збліжэньне. Але хай толькі абставіны зьменяцца, адразу дайходзіць да большае зажыласьці, а вынікі гэтага стаюцца вельмі небясьпечныя.

Звычайна юнацкае каханьне не праходзіць так нявінна, як гэта магло-б здавацца. Бо нахіл да



асобы іншае плоці па сваёй сутнасці мае ў сабе той неспакой, каторы можа быць задаволены ня інакш, як толькі ў акце сужэнскага самааддання. Гэта ёсць істотная розніца паміж нахілам да асобы іншай плоці і паміж усякай іншай любоўю ці прыязню. Праўда, кожная любоў імкнецца да нейкае злукі. Бачымо гэта ў маці, тулячай да сябе дзіцятка; у прыцялёў, што кідаюцца сабе ў абыймы. Але ім гэтага дастаткова, прытым яны не адчуваюць ніякага цялеснага заклоту, каторы будзіцца адразу, калі толькі прыбліжаюцца да сябе асобы іншае плоці.

Бяз сумніву напачатку, калі адкінем грэшныя намеры, астаецца толькі духовы нахіл. Адзін другога кахае, ўзаемна разумеюцца і прыемна ім быць разам. Іх сэрцы напоўненыя радасным адчуваньнем, каторае неканешне павінна мець у сабе нешта сэксуальнае. Гутараць, адкрываюць адно перад другім тайны свае душы, свае пляны і пажаданьні. Такому нахілу зусім свойска, каб ён праявіўся ў вонкавых знаках. Пачынаюцца пяшчоты, цалункі абыймы. Гэтае фізычнае збліжэньне, а так-жа ўвесь той сьвет думак будзіць (і то неабходна) натуральныя плоцьныя гоны. Памятайма, што ўпадабаньне і каханьне ня ёсць нічым іншым, як часткай плоцьнага гону і што абодва гэтыя дзейнікі вельмі на сябе ўплываюць, так што калі разбудзіцца адзін з іх, канешне павінен выклікаць абуджэньне другога.

Праявы, каторыя выклікаюць разбуджаныя гоны ёсць розныя, згодна з тэй роляй, якую адна і другая плоць граюць у акце злучэньня. У юнака ўзрух плоцьнага гону спрычыняе фізычнае напружаньне і высілак, каб задаволіць сэксуальны інстынкт. Затое ў дзяўчаці «раскаханасьць» выклікае такі стан умысловага раздражэньня, каторае як паралюш забівае ўсякае супраціўленьне і волю. Квола тады туліцца яна, плача ў абыймах мужчыны, паддаецца яму бяз супраціву і гатовая споўніць ўсякага роду самадур. Гэтак крочыць у далейшым натуральнае разьві-



цѣ плоцнага гону. Затрымаць яго тады, або пагасіць рэдка каму ўдаецца. З напорам і з бязьлітаснай канешнасьцю імкнецца гэты найсільнейшы і найбольш падступны з гонаў да мэты свайго прызначэньня і ня дасьць чалавеку супакою, пакуль гэтага прызначэньня не асягне.

Пагаджаемся з тым, што шматлікія, каторыя распачынаюць няспелае каханьне, ня думаюць сягаць да крайнасьці. Нават з абурэньнем адкінулі-б яны падобны закід, бо ім нават праз галаву ня прайшло штосьці падобнае. Ня хочам сумнявацца ў чэснасьці іхных цьверджаньняў. Можа здарыцца, што неадзін ня пойдзе аж так далёка, бо ў час заўважыць разрываючыя яго буры і неспакой, ды перарве знаёмства ў адпаведны час. Праўда гэтакі разрыў трэба будзе доўга адхварэць. Дазволілі на ўзгадаваньне ў сабе нахілаў, каторыя запоўнілі ім усю душу, а цяпер не стае належнага заканчэньня гэтых нахілаў, якім ёсьць сужэньства.

Можа здарыцца, што пройдзе шмат часу, пакуль дойдзе да тае крайнасьці. У гэтым аднак месціцца ўвесь трагізм няспелага каханьня, падтрымованага толькі дзеля яго смаку, што іменна нястача сапраўднае мэты адбірае яму тую маральную павагу, каторая адзіная можа ўтрымаць яго ў межах належнае прызваітасьці. Калі хто ня мае сілы аперціся гонам, каторыя набліжаюцца да яго слабенькімі звычайнымі нападамі, дык як жа зможа аперціся тады, калі гэтыя гоны будуць прыманьваць яго найвышэйшай роскашшу, якую толькі даць могуць? Калі ня будзе мець моцы адрачыся ад дробнае прыемнасьці, дык не зрачэцца і тае крайне-апошняе.

Вельмі сумнае дасьведчаньне вучыць, што гэтакі ёсьць нямінучы канец таго працэсу. Штохвіліны пачынаць яго, а пасля ў палавіне перарываць — гэта палюдзку немагчыма.

Ці-ж наагул магчымая праўдзівая прыязнь паміж асобамі рознае плоці? Каб адказаць на гэтае пытаньне, перадусім трэба сьцісла азначыць



паняцьце, якое хаваецца пад словам «прыязнь». Бяз сумніву, што прыяцельскае сужыцьцё, якое паўстае звычайна паміж знаёмымі сем'ямі, павінна абымаць так-жа і маладое пакаленьне ў гэтых сем'ях. Кепска сьведчыла-б аб тым маладым чалавеку, каторы ў падобных абставінах ня ўмеў бы захавацца ў адносінах да маладое дзяўчыны з прыемнай і свабоднай ветлівасьцю, не парушаючы пры гэтым усюды вымаганай прызваітасьці.

Але такая доўгая сардэчная прыязнь, што спатыкаецца паміж хлопцамі ці юнакамі, ня даспа ўтрымаць у тых самых межах між дзяцюком і дзяўчынай. Нават пры сьпелых, эусім вырабленых характарах было-б гэта магчыма толькі ў вельмі вынятковых абставінах, «калі, — як кажа ведамы пісьменьнік і мараліст Альбін Штольц, — душа ўзьнялася вышэй прыямельля», а плоцьныя гоны або знаходзяць у чым іншым належнае задаваленьне, або яны акялзаныя цуглямі цноты, здабытай у доўгатрывалым змаганьні з сабою і няраз ужо выпрабаванай. Аднак акурат неадна скандальная гісторыя сваім карэньнем сягае да таго самаабману, што быццам іх двое злучыла толькі шчырае сяброўства, а фактычна йшлі сьледам за нахілам сэрцаў, каторы зьяўляецца духовай часткай плоцьнага гону і каторы, бяз сумніву, папіхаў іх у сваім кірунку.

Моладзь бяз жыцьцёвага дасьведчаньня, а затым ня маючая змогі ацаніць таго ўсяго важнага, што ў яе прабуджаецца, будучы ў гадох, калі наймагутнейшы з гонаў разнаякімі спосабамі шукае сабе дарогі да завалоданьня сэрцам, яна ня зможа ўтрымаць такога сяброўства, што апіраецца толькі на ўзаемнай пашане і пэўным лёгкім узаемным нахіле аднаго да другога. Тут неабходна дойдзе змысловае каханьне, якое накіне на іх свае кандалы. Асабліва для дзяўчаці трудна адрозьніць сяброўства ад мілоснага нахілу, бо ў яе звычайна змысловы гон дрэмле, тады калі ў юнака сваечасова будзіцца адчуваньне, якое яго перасьцерагае, што тое, што ім пачынае авалодаваць, ня ёсьць нявіннае.



Вышэй сказаныя заўвагі пацвярджаюцца прызнаннямі маладых людзей, каторыя жадалі аставацца для сябе толькі сябрамі, але ўканцы павінны былі сказаць, што тое, што іх вяжа, ужо ня ёсць толькі сяброўствам.

Юнак канчаючы гімназію, даўно ўжо лятуцеў уступіць у духоўную сэмінарыю. Ад некаторага часу ён сябраваў з дзяўчынаю, каторая яму падабалася. Яна ведала аб будучым намеры хлапца. Сяброўства іх мела быць чыстым, ідэальным. Яны ўхіляліся ад усякага збліжэння, ніколі не пазвалялі на пацалункі. Калі юнак атрымаў матуру, на некалькі месяцаў яны разлучыліся, а калі ён вярнуўся, дык заявіў дзяўчыне, што канчаткова наважыў уступіць у сэмінарыю. На гэта пачуў словы: «Па-праўдзе гэта павінна-б мяне цешыць, але зразумееш хіба, што гэта мне ня прыходзіць так лёгка»... І прызнаўся пасля той клерык-сэмінарыст перад сябрам, што завязваючы сяброўства зрабіў памылку, бо хто ведае, ці тая дзяўчына калі небудзь зможа паказаць гэтак шчыра іншага, як яго.

Іншы малады чалавек знайшоўся ў падобным палажэнні. Абое адчулі небясьпеку новага пачуцця, але абое зрабілі пастанову, даць яму стаюкі адпор, каб астацца для сябе толькі сябрамі. Калі запыталі пазьней таго маладога чалавека, як ён сабе ўяўляе сваю будучыню, адказаў: «Думаю, што на гэтую ахвяру ў мяне хопіць сілаў, ці яна гэта зможа — ня ведаю». — «А што зробіш, калі табе заявіць, што ў яе ня хопіць на гэта сілы? Што без цябе жыць ня зможа? Што ўсяго гэтага не перанясе?»

Гэтыя і ім падобныя прыклады паказваюць, што ў падобных выпадках, збліжэнне маладога хлапца да дзяўчыны ня ёсць сяброўствам, але праявам плоцкага гону.

Дасьведчаньне не прычынь магчымасьці, што адзінкам абдараваным нязвычайна моцнай воляй удаецца дайсьці да пэўнае ступені, ідучы за пачуцьцёвымі гонамі, і пасля сіламоц зьвязаць гэ-



ты гон і не дапусьціць да далейшага натуральнага разьвіцьця; лёгка аднак зразумець, што падобны гвалт пачуцьцяў ня можа стацца бяз шкоды для духовага развою.

Лепш бяз ніякае небясьпекі адрачыся здаваленьня плоцьнага гону, і ўсе ягоныя пабуджэньні тушыць бяз літасьці напачатку.

Магчыма так-жа, як мы ўспаміналі вышэй, што ў вынятковых абставінах у людзей сапраўды дасьпелых, займаючых становішчы, якое запайняе зусім іхныя духовыя лятуценьні, можа заіснаваць чыстае сяброўства. Але маладыя нявырабленыя людзі, якія знаходзяць задаваленьне ў даверлівых блізкіх адносінах з асобаю іншае плоці, хаця-б і жадалі глядзець на сябе, як брат і сястра, ідуць заўсёды ў кірунку, у якім папіхае чуцьцёвы гон.

Сілаю права натуры імкненьца гэтае сяброўства, набіраючае сілы праз сулучнасьць, да далейшага ўласьцівага яму разьвіцьця. Не дапусьціць да гэтага раптоўна, раўназначна з гвалчаньнем натуры, што пасля ўсёроўна адномсьціна на якім небудзь спосабам. І гэтая помства заўсёды дасягала тых, што жадалі ўтрымліваць брацкія адносіны сяброўства. Гаворачы аб гвалтоўным тушэньні плоцьнага гону, трэба зацеміць, што шкоднасьць такіх адносінаў пакідае глыбейшы сьлед у дзяўчыны, бо ў яе гэты гон праяўляецца мацней.

Трэба так-жа заўважыць датычна сяброўства паміж хлапцом і дзяўчынай, што калі яно і было-б магчымым, дык толькі ў сьпелым веку, а не ў гадох разьвіцьця. Аднак наступствам такога сяброўства ёсьць тое, што дзяўчатам адпадае ахвота ісьці замуж. Па некалькі гадох ахвота вяртаецца і адзываецца з вялікай сілай, але тады ўсьведамляюць сабе, што сваімі-ж паводзінамі загарадзілі сабе дарогу да мацярынскае годнасьці, чаго няпер усёй душой жадалі-б. Значыць самі стапталі сваё магчымае шчасьце. Не адна дзяўчына была для маладсга чалавека, паводля



ўласнага яго асьведчаньня, анёлам сторажам, але,... коштам уласнае лепшае будучыні. Усё пазьнейшае яе жыцьцё сталася зьвіхненым.

Бывае і так, што доўгае нясьпелае сяброўства між маладымі людзьмі спрычыняе потым ня-добрыя сужэньскія адносіны, калі прыяцелі сэрца стануцца мужам і жонкай, але з іншымі асобамі. Жыцьцё ў сужэньстве гэтых людзей ніколі ня бывае шчаслівым.

Трэба сьцьвердзіць, што адзінай згоднай з правамі натуры бліжэйшай сувязьцю паміж асобамі рознае плоці (памінуўшы адносіны між бацькамі і дзяцьмі) ёсьць сувязь паміж мужчынай і жанчынай у сужэньстве. Унікліва выказвае гэтую думку Колёма ў повесьці «Бой»: «У жыцьці мужчыны толькі дзьве жанчыны маюць права адыгрываць ролю: родная матка і матка ягоных дзяцей. Усё, што з гэтай чыстай і сьвятой любоўю не пакрываецца, тое ёсьць або грэшным праступкам, або небясьпечнай памылкай». Гэтага Богам устаноўленага парадку нельга легкаважыць, каб ня трапіць у небясьпеку вельмі сур'ёзных наступстваў.

Моладзі ў веку дасьпяваньня, наагул не ўдаецца ўтрымаць адносіны між рознымі поламі ў межах брацкага сяброўства. На доказ гэтага а. Лінс прыводзіць, як цікавы прыклад, разьдзел з кнігі «Паромшчык» д-ра Рэкайса. Малады хлапец і дзяўчына былі сябрамі, а пасьля доўгае развагі а. Лінс паставіў зрабіць дасьведчаньне, ці такога роду сяброўства ня ёсьць немагчымым. Абставіны былі вынятковыя. Юнак прызнаўся, што праз гэтае сяброўства ён стаўся другім чалавекам. Бацькі дзяўчыны далі свой дазвол на сяброўства пад умовай, што яны заўсёды будуць ведаць, калі маладыя сустракаюцца. Адпісаў тады а. Лінс вельмі сур'ёзна і вызначыў непераступальныя межы сяброўства, мэтай якога мела стацца ўзаемная падтрымка на зорным і чыстым шляху.



Па даўжэйшым часе абое пераканаліся, што памыліліся. Ня гледзячы на спрыяючыя абставіны, ня гледзячы на тое, што духоўны апякун мог быць зусім пэўны, што абое, каторых знаў ад дзяцінства, былі натхнёныя шляхотнымі лятуценьнямі, што яны будуць прытрымоўвацца ягоных радаў і перасьцярогаў; ня гледзячы на тое, што яны жадалі толькі чыстага, шляхотнага сяброўства і спатыкаліся толькі з ведай бацькоў — на самым толькі чыстым сяброўстве ня скончылася. Любоўны нахіл будзіцца з напорыстым імкненьнем і разьдзьмухвае полымя, якога маладыя людзі ўжо ня ў стане апанаваць.

Некаторыя з маладых сябе пераконваюць і пастанаўляюць перарваць усе цялесныя адносіны, як толькі заўважаць, што знаёмства стаецца для іх небяспечным. Яны забываюцца, што праступства, асабліва на самым пачатку, ёсьць вынікам не спакойнай развагі, але адною хвілінаю забыцця ў якой палкасьці ўзялі верх. Пасьля гаворыцца: «Тады я ўжо ня ведаў, што раблю», «Не магу сам зразумець, як я мог гэтага дапусьціцца» — але ўсё ўжо пачасе. Да таго трэба ведаць, што пачуцьцё ўмее так завалодаць сэрцам чалавека, што большыня людзей ня мае сілы, каб парваць адносіны, хоць самі добра бачаць надыходзячую небяспеку. Так выглядае праўда сьцьверджаная нязьлічанымі фактамі дасьведчаньня. Хто ня хоча паверыць тым, якія пераканаліся ў сваім жыцьці аб гэтай сумнай рэчаіснасьці, той пасьля на сваіх ўласных перажываньнях сьцьвердзіць, што перасьцярогі былі слушнымі.

Узрушаюча скаржыцца ўпаўшая Грэтхэн у «Фаусьце» Гэтага:

О, Божа, усё, што туды мяне завяло,  
Выдавалася добрым, ласкавым і мілым!

Бяз сумніву Грэтхэн ня мела ніякай праступнай думкі, калі йшла за поцягам сэрца. Для яе ўсё здавалася быць добрым і ласкавым, таму йшла не апіраючыся прывабам і ўпала.

Сумныя наступствы хаця-б толькі аднаго



фальшывага кроку ёсьць неаблічальныя. На-  
заўсёды гіне непарочная чыстасьць цела. Нявін-  
насьць траціцца беспаваротна. Узьнёслае па-  
чуцьцё захаванай чыстасьці, таго бяспэннага  
шчасьця нявіннае душы — крышыцца. Як некалі  
Адам і Ева, стоячы перад зачыненымі райскімі ва-  
ротаўмі, з болей кіравалі вочы на згубленае  
шчасьце, так неадна душа стаіць затопленая ў  
жалю перад раем нявіннасьці, адкуль яе выгнаў  
грэх — а той рай ужо перад ёю ніколі не адчы-  
ніцца. Нявінныя чыстыя радасьці, якія меліся ра-  
ней, страчаны беспаваротна. Адчыняюцца вочы,  
каб убачыць страховецце нядолі, ў якое трапіла ду-  
ша цераз адзін грэх. Аднак жаль і плач страча-  
нага раю нявіннасьці ня верне.

Больш таго: згінуў натуральны сполах, які  
раней асьцерагаў перад грахам. Заламалася сіла  
супраціву ў падобных спакусах; пахіснулася па-  
чуцьцё пашаны для жанчыны. А з успаміну ўпадку  
карыстае юрлівасьць, каб пабудзіць смагу да но-  
вага граху.

Спраўджваецца нарэшце тое, аб чым з горкім  
болей у сэрцы кажа Давід: «Грэх мой ёсьць заў-  
сёды перам маімі вачыма». Гэтае правіны не за-  
будзешся ніколі.

Як іней кветкі, марозіць яна ўсякую ра-  
дасьць. Усьцяж стаіць перад вачыма душы, каб  
мучыць сваімі ўспамінамі. Да апошняй драбніцы  
аднаўляе ў памяці ўсё тое, чаго чалавек да-  
пусьціўся і корміцца мукай, каторую спрычы-  
няюць успаміны.

А што-ж бядак можа прыдбаць, для вы-  
раўнаньня ўсіх тых стратаў? Каплю каротка-  
трывалае змысловае роскашы і нічога больш. І  
за гэта трэба плаціць найбольш цэннымі скарба-  
мі сэрца і душы!

Дагэтуль мы гаварылі перадусім аб выніках,  
да якіх прыводзіць маладога чалавека няспелае  
юнацкае каханьне. Падобна-ж помстуге яно і на  
дзяўчыне, таму ўсё вышэй сказанае адносіцца і  
да яе. Толькі наступствы для яе шмат больш адчу-



вальныя. Неадзін жоўтадзюб і не дадumoўваецца, як вельмі няшчаснай робіць ён тую, каторую пераконвае аб сваёй да яе «любаві». Каб гэта паказаць ясьней, мы зьвернем увагу на яе розныя свомасьці душы.

Накіраваньне дзяўчыны да будучага прызваньня і становішча ў жыцьці ёсьць зусім адменнае чымся ў маладога мужчыны. Хлапец думае, вышаўшы са школьнае лаўкі, вучыцца шавецтву, кравецтву, сьлясарству і пад. Абітурыент думае аб праве, аб мэдыцыне, ці палітэхніцы. У сучасных умовах нямала дзяўчат так-жа хапаецца за падобныя прафэсыі, але здаецца не шматлікія цэняць гэтыя прафэсыі, як сваё прызваньне. Бо ў гэтых прафэсыях жанчыны ніколі ня чуюцца, як рыба ў вадзе. Вельмі трапна заўважае адзін з навачасных психалёгаў, што «праўдзівая жанчына вешае свой дакторскі бірэт на вешаку, калі прыходзіцца калыхаць сваё дзіцятка». Бо прызваньне жанчыны ёсьць мацярынства і дзеля гэтага ўзбагаціў яе Бог сапраўды ў дзіўны спосаб.

Найбольшае багацьце дзяўчыны ў яе чыстым, пабожным, чулым, добрым, міласэрным, спагадным і ахвярным сэрцы. Яна мае дар нязвычайна хуткае ацэнкі таго, што выпадае раіць, што можна і што шляхотнае. Гэтэ кажа:

Хто хоча ня зблудзіць у тым, што выпадае,  
ў жанчыні шляхотных рады хай пытае.

Бяз лішняга мудраваньня, жанчына лясьведама меціць у тое, што належыць. Яе найвялікшым шчасьцем ёсьць: у поўным забыцьці сябе самое аддацца поўнасьцю турботам аб іншых. Няраз гэта дае яе вачом чароўную красу. Бывае, што яна тады зьзяе такою дабратою і салодкасьцю, такою зычлівасьцю і скромнасьцю, ахвярнасьцю і патульнасьцю, такою чыстасьцю і годнасьцю, што самі прыходзяць на думку словы паэты:



Ты падобна да кветкі прыгожай,  
Гэтак ясна і міла, і чыста.  
Твой пагляд у душы маёй можа  
Абудзіць рой ідэй залацістых.  
Так і хочацца з шчырай малітвай  
Узьняць рукі да самага Бога,  
І прасіць, каб цябе на век веку  
Захаваў такой чыстай і гожай.

Неапісаным прывабам упрыгожвае Бог дзя-  
воцтва. Гэта бачна ў далікатным подыху ненару-  
шанай сьвятасьці; яно разьліта на ўсім, што дзя-  
вочае; у ім ёсьць пэўная няпрыступнасьць і  
сьведамая сябе паўстрыманасьць, у якой спалу-  
чаюцца адначасна аддалёнасьць са шчырай пры-  
ветлівасьцю навонкі. Гэта праяўляецца ў захава-  
ньні поўным павагі, скромнасьці і прастаце поў-  
най шляхотнае годнасьці. Сустрэча з такою дзе-  
ваю ўзвышае чалавека і сэрца напаўняе чэсьцю  
да жаночае велічы.

Дык ці-ж ня ёсьць парступствам ламаць гэ-  
так мілую краску-чалавека для свай прыемнасьці,  
каб пасля яна сумна апусьціўшы голаву пад-  
сохла і змарнела?

Гэты далікатны подых дзявочасьці гіне цераз  
нясьпелае каханьне. Дзяўчына, каторая зьнізілася  
да ролі забаўкі нейкага ўхажора-абібока тым са-  
мым выракаецца свай годнасьці, перастае шана-  
ваць сябе і гэта хутка праяўляецца навуках. Яе  
паводзіны стаюцца лёгкадумнымі, гіне скромная  
паўстрыманасьць, яна пачынае страляць вачыма і  
на абліччы ў яе зьяўляецца зашмат свабоды. Чар  
нявіннасьці зьнікае.

Больш грозныя школы дзеюцца ў нутраным  
ладзе дзяўчыны. Зьялёнае каханьне найчасьцей  
здараецца між 14 і 20 годам жыцьця. Тады якраз  
адбываецца нутранае разьвіцьцё органаў прызна-  
чаных да вялікіх мэтай мацярынства. Гэты працэс,  
паводля адназгоднай думкі лекараў вымагае нар-  
мальнага сазреваньня ўсяго арганізму. Дзеля гэ-  
тага вельмі і вельмі пажадана, каб гэты працэс



адбываўся ў поўным супакою, бяз ніякіх забурэнняў.

Аднак узаемныя суадносіны між сэксуальнымі нэрвамі і адказваючаю ім уяваю муціць перадачасная любоў і парушае раўнаважнае дасьпяваньне.

У дзяўчыны пераважае чуцьцё, дзеля гэтага яе натура больш адчуваючая чымся ў хлапца, а тым самым ўсякае перажываньне ў яе адбываецца больш гвалтоўна і глыбей патрасае яе нутраным жыцьцём. Калі яе розум і ўвесь пачуцьцёвы лад знаходзяцца на шляху поўнага разьвіцьця, тады ўсякія нутраныя забурэньні ўплываюць на іх шкодна, а нават проста забойча. Дзяўчына лёгкадумна траціць праўдзівыя скарбы свайго сэрца і губляе гое, што мае найлепшае. Зьнікае далікатнасьць пачуцьцяў, што дагэтуль трывожліва бараніла ад усякае непрызваітасьці. І зразумела чаму, бо паступае супраць свайго сумленьня, супраць бацькаўскіх напамінаў і супраць прыказаньняў рэлігіі. Аўтарытэты блякнуць. Над усім гарою стае нахіл похаці. Новы сьвет змысловых думак авалодвае яе душою і выганяе пераможна ўсё вышэйшае.

Аднак тое, што гоніцца за фліртам ці каханьнем, ня ёсьць яе істотным «я» — гэта толькі гоны, якія дарваліся да ўлады і як тыран, жадаюць кіраваць асобай. Не адна дзяўчына, пакаштаваўшы любоўнае прыемнасьці, губляе зусім маральную сілу. Ня ўмее бяз іх абыйсьціся і дзеля таго пасьля аднаго каханьня йдзе другое, маральны ўзровень стаецца ўсё ніжэйшым і ніжэйшым.

Нарэшце поўны грэх падгрызае яе істотную вартасьць. Малады мужчына лягчэй зможа працай у прафэсіі адварнуць руйнуючыя вынікі свае віны, бо ў яго гэта было перадусім збочаньнем з дарогі змысловага гону. Але ў дзяўчыны гэта будзе збочаньнем з дарогі пачуцьцёвага гону, што вельмі балюча парушае ўсё яе нутранае жыцьцё.

Зялёная любоў маладога чалавека ёсьць заў-



сёды трагэдыяй фаўставай Грэтхэн. Душа дзяўчыны пасья ўпадку хварэе, у выніку чаго вяне ўсё жыцьцё, а часам нават гіне. Мужчына, маўляў той матыль, што пырхае ад кветкі да кветкі, адлятае.

І вось як выглядае тое, ублытанае ў сільлё стварэньне: скаштавала крыху з чары роскашы і згубіла ўсю сваю вартасьць. Душа зьдзічэла, сэрца сталася пустым. Мінуў супакой — зьнікла зразуменьне для вышэйшых рэчаў. Воля аслабла, узьнялі галаву нізкія нахілы і прабудзіліся злыя, небясьпечныя гоны. Рэлігійнае пачуцьцё атупела; дзесьці зьніклі: маральны гарт і сьведамасьць адказнасьці за славу і ўчынкі.

Рэдка, з трудом і толькі часткова ўдаецца паправіць гэтыя сумныя наступствы. І такія дзяўчаты маюць пасья стацца маткамі!

А між тым — якое вялікае значэньне добрае маткі! Вялікі магунцкі біскуп Кэттэлер падчас аднаго свайго казаньня сказаў: «Найвялікшым дабрадзействам, якое Бог можа даць чалавеку ў прыродным парадку ёсьць бяз сумніву сапраўды хрысьціянская матка... Шчасьлівае тое дзіця, якое мае сапраўды хрысьціянскую матку, хаця-б яно выхоўвалася ў лахмоўцях і ў лахмоўцях зыходзіла-б у магілу. Як няхрысьціянская маці, хаця-б яна на словах і называлася хрысьціянскай, сваім падыходам заражае і труціць душу свайго дзіцяці, так наадварот пабожная маці ўлівае ў душу дзіцяці багаславенства. Калі добрая матка зьляжа ў магілу, а яе сын, кіданы бурамі жыцьця, гатоў пакінуць і веру і чэснасьць, і па нейкім часе знойдзецца на берагу пропасьці ля вечнай загубы — яшчэ і тады стоячая ў памяці шляхотная, чэсьцігодная постаць пабожнае маткі зможа яго проста цудоўнай сілай вырваць ізноў на шлях веры і дабраты».

Якіх толькі пахвалаў ня выказалі і не напісалі найвыдатнейшыя прамоўцы і паэты ў чэсьць добрай маці! Імя маткі мае ў вушох чалавека свой нявымойны гук. Зьвініць у ім глыбіня дабраты і



сэрца, вялікадушнасьці і цяроплівасьці, ахвяры і вырачэньня, чулай і моцнай любові. Добрая маці для дзіцяці ёсьць чымсьці адзіным і адначасова ўсім; ёй давярае свой сум, просіць яе рады ўва ўсіх клопатах, ёй на вуха расказвае аб крывулях свайго жыцьця. Часам нельга было чытаць без хваляваньня вестак з поля бою ў часе вайны, каторыя павеламлялі, як раненыя жаўнеры сярод страшэнных цяропеньняў і енкаў клікалі сваю маму. Можна заўважыць, што на характары чалавека, каторы ня знаў свае маткі, лажыцца пэўны цень суму. Маладосьць без цяпла матчынай любові ёсьць вясной бяз сонца.

Ці-ж тады ня ёсьць гэта драконскім праступствам псаваць і нішчыць у будучых матках усё тое, што іх прыспасабляе да вялікае мацярынскае годнасьці? Забіваць у іх павагу жыцьця, багабаязьнь, далікатнасьць сэрца і пачуцьця і ў выніку ўсяго гэтага яны могуць стацца толькі кепскімі, або менш добрымі маткамі для сваіх дзяцей; ці-ж гэта ня злочын?

Ці-ж гэта будзе перасол, калі назавём таго чалавека імем разбойніка і бандыты, каторы дзе-ля хвілёвага патураньня сваёй юрлівасьці нахабна ўлазіць у сьвятыню дзявочага сэрца і, аграбіўшы ў яе найкаштаўнейшыя скарбы, ідзе ў сьвет з бястурботнай замашкай аб тым, што за сабою пакінуў? Сапраўды ён горшы за бандыту, бо ўкрадзеныя зямныя скарбы можна яшчэ зьвярнуць, але скарбаў адабраных дзяўчыне праз лёгкадумнае каханьне ўжо ёй ніхто і ніколі ня верне.

Але ня ўсе дзяўчаты прызначаны да сужэньства. Як горкім будзе для іх успамін, што калісь у маладосьці нехта лёгкадумна іграў з іх сэрцам пад прыкрыцьцём любові, а мо нават і з ім страціла чэсьць і нявіннасьць! Сьлёзы і нараканьні, якія вырываюцца потым: «Каб мяне ня было ніколі...!», «Каб я жывой на сьвет ня прыйшла...!» — каб-жа яны здоледі напавіць зробленую крыўду! Але рака не цячэ назад на наша жаданьне!

і А ёсьць і іншыя — пакліканыя да вышэй-



шых рэчаў. Да іх калісьці Госпад зьвяртаўся: «Пачуй, дачка, і глянь ды прыхілі вуха тваё і забудзь ты народ свой і дом бацькі твайго. І калі Цар зажадае красы твае, сукланіся Яму, бо Ён Валадар і Бог твой». (Пс. 44, 11-12). Яны маюць быць закліканы ў карагод тых, каторыя Хрыста выбралі за валадара сваіх сэрцаў, каб усю сваю любоў прынесці Яму ў ахвяры. Як тады асудзіць Сын Божы таго, хто прызначаную Яму душу давеў да бессаромнай палюбоўніцы, а можа нават абясчэсьціў і зьвеў на бездарожжа? Ці такі не павінен баяцца, што падобнае праступства сыцягне на яго жыццё страшэннае пракляцце?

Хочацца быць пераконаным, што ні адзін беларус юнак, каторы хоць крыху падумае, якую крыўды спрычыняе дзяўчыне, ачмураючы яе залётамі з лёгкай рукі, ніколі не дазволіць у адносінах да яе на падобнае злачынства. Нягодным чэснага чалавека ёсць той, што з сэрца дзяўчаці робіць забаўку для забіўцы часу! Сама любоў да свае каханае маці павінна паўстрымаць маладога чалавека ад суадносінаў, праз якія дзяўчына-будучая маці магла-б стацца менш добрай, або і зусім кепскай маткай. Якім чынам выпраўдаецца той, хто праз лёгкадумства і жаданьне гульні спрычыніўся да таго, што іншыя ня мелі добрай, чэснай і чыстай маці? А яшчэ страшнейшай брыдоты дапусьціўся-б той, хто скрыўдзіў-бы выбраную і пакліканую ў службу Госпаду.

**Маладосьць** — гэта час падрыхтаваньня, вясна жыцця, час росквіту. Калі хочаш васеньняй парою зьбіраць плады, дык ня маеш права маёвымі днямі рваць квітнеючыя галінкі і з іх віць вянок для пустое гульні.



## РАЗЪДЗЕЛ 6.

### Н е з а к о н н ы я   з н о с і н ы .

Мы ўжо бачылі, як няспелае каханьне, калі яно ў пару і хутка ня будзе спынена, усёроўна завядзе да граху. Калі-ж яно і ў далейшым падтрымоўваецца праз грэх, тады сходзіцца на іншае бездарожжа, якім маем тут заняцца. Гэтым бездарожжам ёсьць незаконныя зносіны, або незаконнае сужыццё. Гэтым назовам азначаюцца тыя грэшныя зносіны, у якіх пазьнейшае сужэнства не бярэцца пад увагу. Мы тут ня зьбіраемся пьвердзіць, быццам кожная незаконная сувязь пачынаецца ад няспелага каханьня. Ёсьць шмат такіх людзей, якія ў гадох дасьпяваньня ня мелі ніякіх бліжэйшых знаёмстваў, а пазьней ужо ў дарослым веку адразу пачалі блудзіць ад незаконных зносінаў. Адны з іх адразу складаюць аружжа перад змысловымі прывабамі, або іх зводзяць дрэнныя прыклады, падслуханыя гутаркі, кінотэатры, кніжкі-раманы і пад. Другія, каторыя дзеля свайго цяжкага эканамічнага палажэньня вельмі позна маглі-б заняцца сваім сямейным жыццём, шукаюць на блуднай дарозе задаваленьня плотьнага гону, бо барацьба з ім для іх выдаецца непасільнай, або яны ня думаюць зусім сябе чым небудзь зьвязваць. Свае паступкі яны стараюцца апраўдаць словам, быццам гэты гон немагчыма апанаваць, а прымусовая паўстрыманасьць шкодзіць на здароўе. Ведаем ужо з раней наведзеных высказаў сумленных вучоных і лекараў, колькі ёсьць варты падобныя апраўданьні.

Бяз сумніву трэба з тым згадзіцца, што захаваньне чыстага жыцця сярод небясьпек сёньняшніх часоў, у атручанай атмасфэры, якая нас акру-



жае, пры агульным нэрвовым аслабленьні так уроджаным, як і набытым — ёсьць рэччу даступнаю і магчымаю толькі для тых, каторыя беззасьцярожна і прынцыпова жадаюць весьці чыстае жыцьцё і адначасна ўжываюць, адпаведных да гэтага і прыродных і надпрыродных спосабаў. Усім тым, хто-б гэтаму супярэчыў, алказам ёсьць дасьведчаньне, якое кажа, што гэта магчыма! Толькі трэба паважна гэтага хацець ды цьвёрда і ўпарта ўзяцца да барацьбы.

Самое паняцьце незаконнае сувязі паказвае, што ў ёй вельмі моцна выяўляюцца ўсе дрэнныя наступствы нясьпелага каханьня. Тут мы абмяжуемся да абгавораньня галаўнейшых з іх.

Малады чалавек, каторы падтрымоўвае незаконную сувязь, робіць бязмэтнымі плоцьныя зносіны. Ён шукае іх для іх самых. Гоны ўзялі ў ім верх. Ня дух і душа кіруюць ягоным целам, але кожны ягоны крок робіцца пад уплывам сэксуальнага інстынctu. Наперакор дамаганьням сумленьня, наперакор голасу здаровае развагі выбірае тое, чаго хоча пажадлівасьць цела. Ён папросту стаецца нявольнікам цялеснае пажадлівасьці.

Калісьці Нітшэ слухна заўважыў: «Датуль ты астаешся вольным, пакуль сабакі ў табе выюць». Змысловыя гоны падобныя да неразумных жывёлаў, каторыя не звяртаючы на нішто ўвагі, жадаюць задаволіць сваю юрлівасьць і датуль выюць і яўкаюць, пакуль гэтага жаданьня не заспакояць. Але жывёлы ня маюць ані паняцьця прызваітасьці, ані голасу развагі, якія могуць стрымаць пажадлівасьць. Аднак іх можна муштраваць.

Як сумна глядзець на такога маладога чалавека, каторы ня толькі не бярэ моцна ў рукі тых выючых сабакаў, каб супрацівіцца іхным бяспраўным вымогам і такім чынам апанаваць іх, але наадварот сам стаецца іхным нізкім слугою і на шкоду сваёй душы ўсьцяж заняты толькі думкай, як ім дагадзіць.

Ён стаўся ахвяраю страшнай памылкі і абма-



ну, Пажадлівасьці падшэптвалі яму, што задаваленьне іх прынясе яму праўдзівае шчасьце, споўняцца яго лятуценьні. Але пажадлівасьць можа задаволіць толькі ніжэйшую частку чалавека, толькі ягонае цела, але ніколі душы, сэрца. Ледзь прамінула шалёная хвіліна змысловае ўцехі, няшчасьніка ахоплівае пачуцьцё незадаваленьня. Замест шчасьця п'яўкай упіваецца ў душу пустэча, зьнеахвочаньне, прыгнобленасьць. Бываюць такія, каторыя ў той час пад уплывам расчараваньня і абрыджаньня да ўласных праступкаў, зрываюцца, страсаюць ярмо гонаў, каб ізноў стаіць валадарамі самых сябе. Аднак большасьць не знаходзіць патрэбнае да гэтага сілы; ня гледзячы на ўнутранае незадаваленьне, стараюцца ў розных забавах і гулях знайсці дурман і запоўніць тую пякельную пустэчу — яны зноў маняць сябе, што ўсьцяж новае ды часцейшае ўжываньне дасьць ім спадзяванае шчасьце. Сіла супраціву ў адносінах да гонаў слабе іштораз больш, зразуменьне вышэйшых духовых вартасьцяў губляецца на вачох, заспакаеньне пажадлівасьці стаецца першай мэтай іхняга жыцьця.

Цяжка апісаць тое спусташэньне, якое дзеецца ў сэрцы, у душы, у псыхіцы такога няшчасьніка. Бо юнацтва гэта час дасьпяваньня, час фармаваньня ўнутранага «я» чалавека, і што-ж можа быць горшым, як змысловасьць, якая зводзіць гэтае «я» на атіднае бездарожжа.

Праз незаконную сувязь творыцца нізкае разуменьне адносінаў мужчыны да жанчыны. Тая сіла, каторая адзіная здольная падняць і зрабіць больш шляхотнымі адносіны, узаемную пашану, чыстую, Богам даную любоў — траціцца. Чалавекам апаноўвае пажадлівасьць, зьвярыная частка плоцьнага гону, маральнае пачуцьцё становіцца дзікім; сорам — далікатнае адчуваньне таго, што выпадае — топчацца. У большыні выпадкаў толькі нізкай вартасьці ўпаўшыя дзеўкі годзяцца на такую сувязь. Яны-ж сваімі разбэшчанымі інстынктамі заражаюць думкі і сэрца маладога чалавека.



Чаго ня даў-бы пасыля не адзін юнак, каб магчы вырваць з памяці ўсё тое, што сталася.

Праз грэшныя зносіны ў мужчын знікае наагул пашана да жанчыны. У ёй ужо ня бачыць сужонкі, сяброўкі жыцця, маткі — але выключна аб'ект змысловай пажадлівасці. Ён ня можа больш глядзець чыстым вокам на жанчыну ці дзяўчыну, бо яна яму будзе, або пабуджаць нізкія, брудныя думкі, або ён будзе прыгноблены маральнай вышынёй і чыстасцю шляхотнай жаночай постаці. У яе прысутнасці ня будзе мець супакою.

Больш таго — малады чалавек губляе здольнасць тае адзінае праўдзівае, глыбокае любові, каторая потым магла-б стацца асноваю яго сямейнага шчасся. Цяпер ён марнуе патрэбныя пачуцці для тае любові, а потым у адносінах з сужонкай будуць вырынаць нахабна і з дакорам успаміны даўняй распусты. Дзеля таго малады чалавек дапускаецца амаль праступства адносна свайго будучага шчасся, калі ў незаконнай ласцы марнуе першыя далікатныя праявы свайго сэрца для няроднай асобы і то так, што для будучай сужонкі, каторую павінен кахаць, астануцца толькі марныя рэшткі таго сэрца.

Іншай прычынай, каторая ўводзіць закалот у пазнейшае шчасце сужонкаў, муціць яго, а часам нават зусім забівае — ёсць тыя абставіны, што хлапец ня можа забыцца зусім прадмету даўных пачуццяў. Да істоты любові належыць, што ніколі ня можа забыцца таго, хто раз быў прадметам яе пажадання. Калі раз даецца камусьці сваё сэрца, нельга ўжо пасыля забраць яго цалкам, не пакінуўшы з яго нешта. А поўнае, глыбокае шчасце сужонкаў вымагае поўнага ўзаемнага самааддання без засыярогі і без падзелу. Любоў ёсць завідушчая і жадае, каб каханая асоба належала да яе аднае і да нікога больш.

Зрэштаю ў кожным сужэнстве могуць здарыцца разбежнасці поглядаў, непаразумленьні, расчараваньні; нікога няма вольнага ад нястачаў і ва-



даў; найлепшае сужыццё можа сапсаваць і замуціць гнеў, незадаваленьне, ці кепскі настрой. Аднак, калі муж і жонка дасканала ведаюць, што яны беззасьцярожна і ўпоўні належалі і належаць да сябе, тады хутка дойдучь да згоды. Затое можна спадзявацца вельмі паважнай небяспекі ў тым выпадку, калі выявіцца, што адно з сужонкаў, а яшчэ горш калі абое, захоўваюць прязныя зьвязкі маладосьці, калі ў іх сэрцах тляцца ўспаміны мінулага. Тады вельмі-ж лёгка можа прыйсьці ў голаву думка: Напэўна ніколі не дайшло-б да такіх гісторыяў, калі-б я ажаніўся з тою; калі-б я выйшла замуж за таго! Яшчэ горш, калі адно, або другое жаліцца перад даўным прыццелем, ці даўнай прыцелькай. Замест шукаць узаемнага выбачэньня, зьвяртаюцца да іншых даўных павернікаў сэрца, і бязодня капаецца між сужонкамі.

Ці мала ёсьць такіх выпадкаў, што дзяўчына нават з вельмі добрага дому, вышаўшы замуж, некалькі тыдняў пасьля шлюбу, дзеля малаважнага непаразумленьня з мужам, пакідае яго ды йдзе да даўнага сябры маладосьці.

Адзін селянін трымаў удома заражаны пісталет і казаў: «Гэта для мае жонкі, калі яшчэ раз захочацца ёй пайсьці да таго».

Шматлікія страшэнныя сямейныя трагедыі маюць свае карані ў даўным грэшным каханьні.

У натуре незаконнай грэшнай сувязі маецца і тое, што пры зносінах робяцца стараньні, запабегчы іхным наступствам. Аднак ня гледзячы на гэтыя стараньні, заўсёды астаецца страх, што тыя непажаданыя наступствы калісь могуць зьявіцца. лепш аб тым не гаварыць, як гадкімі і нягоднымі ёсьць тады паводзіны, да каторых змушае іх асьцярожнасьць. Пры ўсім тым ніколі няма пэўнасьці, ці адна хвіліна забыцця не прывядзе да няшчасця. Лекары маглі-б расказаць шмат аб гэтых няшчасьніцах, якія засаромлена прыходзяць да іх, поўныя неспакою і страху, ды часта нават стаўшы на калені, моляць іх: «Дохтар, памажэце мне, ратуйце мяне! Я не магу паказацца



ўдома. Бацька мяне выкіне за дзьверы, а матчы сьлёзы выядуць вочы! Памажэце мне!» Ясна, не задумоўваецца яна тады над тым, што тое, чаго жадае, ёсьць звычайным забойствам, да чаго чэсны лекар ня прыложыць свае рукі. Што-ж тады рабіць?

Некаторыя ў распачы зьвяртаюцца да лекара бяз сумленьня, да асобы ведамай маркі.

Аб тым запабганьні, аб каторым тут мова, праф. д-р. М. Лябгардт дырэктар жаночага шпіталю ў Баль, піша: «Нават найлепшы лекар ня можа запэўніць, што матка дзеля такога запабганьня ня выстаўляецца на вялікую небясьпеку і што яна агулам яе перанясе». Праф. д-р Зігварт з Бэрліна кажа: «Доўтагадовае дасьведчаньне паказвае, што выпадкі, калі ў выніку зробленае апэрацыі маткі трацяць здароўе, або нават і жыцьцё, ня ёсьць такія рэдкія і часта мы змушаныя рабіць трудныя апэрацыі». Тайны раднік праф. д-р Брумм з Бэрліну піша: «Пагаджаюся ўва ўсіх пунктах з доказамі праф. Зігварта... ў апошніх тыднях я займаўся чатырма выпадкамі вельмі паважнага захварэньня, з каторых адзін закончыўся сьмерцю». Праф. Абдэргальдэн з Галь кажа: «Такія захады раўназначны цяжкай катастрофе для ўсяго арганізму. Толькі ў вынятковых шчасьлівых абставінах выходзіцца з яе бяз трывалых наступстваў. Аднак гэта не ад нас залежыць. Цьверджаньне некаторых, быццам тут маецца дачыненне з захадамі, якія ў сёньняшніх адносінах ня маюць большага значэньня, ёсьць у крыклівай супярэчнасьці з фактамі. Кожны такі захад цягне за сабою паважную небясьпеку».

Паводля афіцыйальнае статыстыкі ў Нямеччыне штогод памірае больш дзесяці тысяч асоб у выніку гэткіх захадаў.

Царква з свайго боку гэткія захады ўважае за роўназначныя з забойствам і выклінае ўсіх, хто толькі спрычыняецца да іх зьдзейсьненьня. Дзеля таго кожнае стараньне, дазвол, супрацоўніцтва, дараджваньне і нават сам намер, каб выка-



наць дзецябойчую апэрацыю ёсьць цяжкім грахом, ня глядзячы на тое, які будзе вынік. Дзяржаўнае права за гэтакія правіны карае турмой.

Можна тады ўявіць, якую трывогу, якое пекла душы перажываюць маладыя людзі, калі выконваюць такія захады. Калі гэта ім удалася, дык ляжа каменем на іхным сумленьні на ўсё жыцьцё сьведамасьць забойства роднага дзіцяці. Але як мусіць дакараць сабе малады чалавек, калі справа ня ўдасца! Магчыма няшчасная дзяўчына ня мела ні часу, ні нагоды, каб упарадкаваць сваё сумленьне і бяз прыгатаваньня станула на парозе вечнасьці з таўром забойцы. Або, калі аднойчы дойдзе да яго вестка, што яго дзяўчына ў распачы наладжыла на сябе руку, што дзесьці з вадывыцягнулі яе мёртвае цела! Калі пасля закапаюць у магілу гэтае халоднае, абясчэшчэнае цела, разам з ім закапаюць назаўсёды супакой сумленьня спакусьніка. Пасля гэтага ён можа, як Каін, шукаць супакою па ўсім сьвеце і ня знойдзе ніколі.

А калі дзіця ўбачыць сьвет, дык яно будзе крыніцай мукаў сумленьня. Бо ці-ж можа быць больш прыгнобленая сьведамасьць ад тэй, калі сумленьне кажа чалавеку: Гэтае дзіця ёсьць плодам мае грэшнае пажадлівасьці, вечны памятник мае немаральнасьці! А ці менш страшэнным ёсьць жыцьцё самога дзіцяці, калі яно падрасьце і ў пэўным часе даведаецца, што тэта значыць, ня мець бацькі.

У 1910 г. лекар знайшоў у пакоі маладога чалавека, які куляй рэвальвэру закончыў сваё жыцьцё, ліст у якім пісалася: «Да мае маткі! Ужо ўсё канчаецца... Годзе! Яшчэ толькі канчатковы акорд. Аднаго толькі праклінаю: Майго бацьку!..» Ён быў незаконным дзецям (крапіўнікам).

Падобна ўзварушаючымі былі словы 19-цігадовага юнака: «Ня ведаю, хто ёсьць маім бацькам. Матка жыве, але яе ня знаю. Яшчэ яе ня бачыў. Але калі дарасту, дайду хто яна і знайду да яе шлях. Калі мае сябры ў нядзелю выхо-



дзяць у горад, я часта кідаюся на ложак і выю, бо ня маю чалавека, з якім магу разьвеяць сваю тугу, бо я адзінокі ў сьвеце, як палец!»

А матка? Здараецца часта, што бацькі яе выракаюцца і яна гіне ў бядзе і паніжэньні. А хоць-бы нават так ня здарылася, дык сонечнае шчасьце, пагодная ўсьмешка, сьведамасьць чыстага сумленьня і нясплямленае чэсьці — згінулі ў ёй назаўсёды. І ўсё гэта дзеля таго, што малады чалавек не апанаваўся! Ён не патрапіў прывыкнуць акелзваць свае хаценьні і гоны. Ці гэта магчыма апраўдаць перад уласным сумленьнем і перад векавечным Судзьдзёю?

Хоць-бы наступствы ня былі гэтак пагубныя, іх аднак прадбачыць немагчыма. Наступствы ня ў руках чалавека, дык трэба быць гатовым на ўсё. Гэта азарт у якім вырашае прыпадак. А на карту трэба ставіць шчасьце ўсяго жыцьця, сваю чэсьць, супакой сумленьня, сваю душу і яе збаўленьне; а тое, што здабываецца коштам гэткае рызыкі гэта некалькі змысловых цьмяных захапленьняў затручаных горыччу сьведамасьці граху, што муціць чалавеку чыстую радасьць сужэньства.

Варта звярнуць увагу яшчэ на іншыя абставіны, якія не аднаму мужчыне атруцілі, або зьвіхнулі жыцьцё, ставячы яго ў вельмі клапатлівае палажэньне. Бацька незаконнага дзіцяці правам забавязаны плаціць аліменты на ўтрыманьне дзіцяці да 16 гадоў, або і даўжэй. Гэтыя праўныя забавязаньні няраз выкарыстоўваюць нячэсныя дзеўкі, каб вымусіць ад неасьцярожнага хлапца грошы, або шлюб. Перад судом выстарчае пасьведчаньне дзяўчыны, калі абвінавачаны ня можа даказаць сваю нявіннасьць, каб быць заўджаным. Для прысуду даволі, калі будзе даказана што ён быў з ёю на адзіноце.

Адзін юнак на запросіны свайго сябры адведаў дзяўчыну, з каторой той меў ужо не адзін раз зносіны. Да граху не дайшло. Хутка пасля гэтага сябра павінен быў выехаць на фронт і за-



гінуў. Дзяўчына-ж радзіла дзіця і абвініла нявіннага юнака. Яго сьведчаньне аб зносінах дзяўчыны з ягоным сябрам, які загінуў на вайне, суд ня прыняў пад увагу, бо дзяўчына станоўка гэтаму запырэчыла. І прысудзілі нявіннаму плаціць алімэнты.

Іншы хлапец, каторы праводзіў нейкую кэль-мэрку, трапіў у падобную пастку. На шчасьце змог выказаць пасля на судзе беспадстаўнасьць абвінавачаньня і быў апраўданы.

Падобных прыкладаў можна знайсці бяз ліку. Словам адусюль за грэх чакае няпрыемнасьць і кара і колькі душэўнае трывогі мусіць перажываць такі малады чалавек, які павінен аглядацца на магчымасьць, што ўсё яго лёгкадумства можа выйсьці на дзённае сьвятло!

Але гляньма яшчэ на асабліва прыкрыя наступствы для зьведзенай маладой дзяўчыны. Перадусім яна стаецца забаўкаю найгоршага сорту, з каторай гуляе пажадлівасьць. Распусьнік уважае яе не за чалавека, але за прыладу, якая служыць для заспакаеньня ягоных найніжэйшых інстынктаў. Ён не зьвяртае ўвагі на яе душу, на яе долю. Калі яе не патрабуе, або яму надакучыла, кідае яе, як дзеці ляльку, каторую яшчэ ўчора галубілі. Аб яе долі яму галава не баліць.

Пэўна-ж часта гэта ўжо ўпаўшыя дзяўчаты, якія ўвайходзяць у незаконныя зносіны. Гэтую праўду яскрава падчыркнуў калісь Гэтэ, кажучы: «Калі мужчына зробіць адзін крок да ўпадку, — упаўшая жанчына тысячу крокаў сьпяшыць яму на спатканьне». Аднак гэта не дае ніякага права хлапцу, каб іх псаваць яшчэ горш і сьпіхаць яшчэ глыбей у протхлу грахоўнага бруду. Калі-б гэтакія дзеўкі сустрэлі маладога чалавека, каторы сваім абыходжаньнем вярнуў ім пачуцьцё годнасьці, не адна-б з іх завярнулася з кепскае дарогі і распачала-б новае жыцьцё.

Але нажаль часта можна спаткаць дзяўчат нясьведаных, лёгкадумных, каторыя пад уплывам розных дурных і бязглуздых гутарак жадаюць



«пакаштаваць жыцця». Трэба прыняць пад увагу, што найчасцей імі кіруе ахвота ісьці за нахілам сэрца, каб мець свайго залётніка-ухажора, тады, калі мужчына шукае сэксуальнага задавальнення. Усёю чуйлівасьцю свайго жаночага сэрца, хінецца дзяўчына да каханага і гэтая прывязанасьць запуская глыбока карані ўва ўсе яе думкі і пачуцьці. Дзеля свае недасьведчанасьці яна ўяўляе, што яе каханы ня здольны яе здразіць. Ані можа, ані хоча верыць, каб мог яе пакінуць і дзеля таго годзіцца на ўсе яго жаданьні. Тым больш балючае пасьля для яе расчараваньне, калі каханы сарве зносіны; тым больш тады жарстока мучыцца яе сэрца. Не адна гадамі не магла перахварэць таго, што яе пакінуў. Іншыя расчараваныя такімі паводзінамі, пачынаюць сумнявацца аб усім, нават аб Богу і сьв. Царкве. Яны ня могуць пагадзіцца з тым, што чагосьці падобнага можа дапусьціцца каталік.

Гэтага кароткага апісаньня даволі, каб зразумець, якое страшэннае зьнішчэньне спрычыняюць грэшныя зносіны ў душы і для цела дзяўчыны. Аднак найбольш цярпіць тая, каторае любоў не асталася бяз наступстваў. Патрасаючы абраз такога цярпеньня апісвае Гэтэ ў «Фаўсьце». Зьведзеная Грэтхэн моліцца перад абразом Маці Божай Цярпячай, але сумленьне ёй увесь час не дае супакою, асабліва яно даймае яе ў часе хаўтурнага багаслужэньня ў катэдры. Яе далейшы жыцьцёвы шлях вядзе ў турму, дзе ад цярпеньня траціць розум. Канчаецца яе жыцьцёвы шлях на шыбеніцы — такі фінал яе любоўных зносінаў з Фаустам, а сам Фауст выходзіць непакараны. Так яно здараецца і сёньня.

Янка Купала ў «Раскіданым гнязьдзе» яшчэ больш праймаюча змаляваў трагэдыю зьведзенае простае дзяўчыны. Бедная беларуская дзяўчына Зоська стаецца ахвяраю залётаў Паніча і да тае ступені засьлепліваецца ў ім, што нават сьмерць бацькі, выкліканая жарстокасьцю Паніча не апамятала Зоські. Але канец гэтым залётам прыхо-



дзіць як звычайна скоро: Паніч, нацешыўшыся, кідае няшчасную і тая ў распачы хоча налажыць на сябе рукі, а калі яе ратуюць ад сьмерці, дык ад распачы траціць розум, а Паніч спакойна едзе жаніцца за мора.

Страх падумаць, колькі бывае няшчасьця, калі такія зьведзеныя дзяўчаты выйдуць потым замуж і стануцца маткамі! Ці-ж не жалюгоднія тыя бедныя дзеці, каторых маткі маюць за сабою такую няслаўную прошласць? Якім шляхам пойдзе тады ўзгадаваньне? Дзеля таго, што ўнутраны настрой маткі мае аграмадны ўплыў на фармаваньне души дзіцяці, трэба баяцца, што небясьпечныя нахілы маці будуць сумнай спадчынай яе нашчадкаў.

Гэтак яно ідзе: няшчасьце, пракляцьце, маральныя румовішчы — ёсьць неаддзельным вынікам незаконных зносінаў і гэта для абох спаўвінаватых. Гэта толькі небясьпечны самаабман маладога чалавека, каторы думае, што незаконная сувязь зьяўляецца нечым нядобрым толькі з некаторага гледзішча, але для яго самота яна няшкодная. Няпраўда! Уся ягоная істота на гэтым траціць вельмі шмат. Ён сам паніжаецца на ўзровень раба сваіх гонаў. На мейсца спадзяванага шчасьця ў душу яго заглядае пустэча і незадаваленьне, ягоная пачуцьцёвая частка дзічэе; маральнае адчуваньне таго, што можна, а чаго ня можна — тупее; пашана да кабеты занікае; ён сам становіцца няздольным да сапраўднай, адзінай, глыбокай любові, каторая магла-б стацца асноваю яго сямейнага шчасьця. Даўныя зносіны могуць стацца перашкодаю для будучай сужэнскай згоды. За ім гоніцца той заўсёдны сполах натуральных наступстваў, каторыя спрычыняюць нязноснае прыгнобленьне і неспакой. Подла адносіцца да дзяўчыны, каторую ўважае за бяздушную прыладу роскашы, бяздумна псуе яе і робіць гаротнай, няшчаснай.

Трэба падчыркнуць, што наступствы, аб якіх тут мова, ня ёсьць нечым вонкавым, што можна



страсьці з сябе маўляў той вулічны пыл з ботаў.  
Не. Яны глыбока ўядаюцца ў душу і пакідаюць не-  
зацёртыя сьляды на ўсё жыцьцё. Страшэнная ад-  
казнасьць лажыцца на такога праступніка і хаця-б  
ён у сталейшых гадох і шкадаваў і пакутаваў за  
свой праступак, зробленае раней крыўды гэтым  
ён ніколі ня зможа паправіць, ані так выраўняць,  
каб не асталася рэшткаў даўгу. Замест Божага  
багаславенства заслужвае сабе на цяжкую кару.  
Сьведамасьць дакананага бяспраўя цьмяніць яму  
ўспаміны маладых гадоў і цяжыць на душы ка-  
менем. Час ад часу яна вырынае з сутанку міну-  
лага і становіцца перад вачыма духа, каб яго да-  
караць і гнобіць. І калі пры гэтым разважацца,  
што апрача кароткатрывалга, нявыразнага па-  
чуньця роскашы нічога іншага за тыя зносіны  
ня прыдбаў, дык трэба сказаць, што для такога ка-  
рысьці даводзіць сваю долю і долю дзяўчыны да  
руіны ёсць праступствам, каторага нічым ня мож-  
на апраўдаць.



## РАЗЪДЗЕЛ 7-ы.

### Завугольныя зносіны.

Выпадае яшчэ заняцца найбольш брыдкім надужыццём плоцнага гону, каторы шукае задавалення ў бессаромных зносінах з асобамі вулічных паводзінаў, якія распустаю зарабляюць сабе на пражыццё. Да ўсіх прычынаў недазволенасці прынагадных плоцных зносінаў, аб якіх была гутарка ў папярэдніх разьдзелах, завугольныя зносіны маюць яшчэ свае асаблівыя прычыны. Дастаткова звярнуць увагу на тое, што тут вывярыная частка чалавека даходзіць да дэспатызму, а ўсякія вышэйшыя прычыны паўстрыманасці, як сарамязлівасць, чэснасць, пашана ўласнага і чужога цела топчуца ў балота. Тут ужо для духовых праяваў няма зусім мейсца; чалавекам авалодвае нізкая цялесная пажадлівасць. Пры гэтым узровень думак тых літасці годных істотаў з каторымі спатыкаецца малады чалавек, пранікае ў ягонае нутро, заражае яго сваімі бакцыямі і нішчыць, як атрута, усякае вышэйшае імкненне. Ужо толькі адзін страх перад успамінам гэтае сутычкі, якая выклікае агіду і абрыдлівасць, павінен паўстрымаць маладога чалавека ад гэткага кроку.

Акрамя нізкага маральнага ўпадку ў завугольных зносінах ёсць яшчэ горшая небяспека, гэта: найлягчэйшая нагода заразіцца вэнэрычнымі хваробамі. Вельмі часта выстарчае адзін дрэнны крок, каб атруціць назаўсёды сваё жыццё і жыццё цэлае сям'і.

Агулам усе вэнэрычныя хваробы брыдкія, але найгоршыя з іх і адначасна найбольш распаўсю-



джаныя ёсьць дзьве. Вось некалькі слоў аб кожнай з іх.

Першая называецца танаррэя. Выклўкаецца яна маленькімі мікробамі, якія перадаюцца праз плоцьныя зносіны. Размнажаюцца мікробы вельмі хутка і некалькі дзён пасля заражэньня выклікаюць першыя азнакі хваробы: сваёасаблівае выдзяленьне гною.

Гэтую хваробу адносна лёгка можна выячыць, калі пачаць яе лячыць неадкладна і паважна. Калі-ж лячэньне адкладаць, дык хвароба спрычыняе страшэнныя цяргеньні. Потым нельга спыніць выдзяленьне гною і гэтая немач можа астацца на ўсё жыццё. У жанчын яна звычайна выклікае бяздзетнасьць, калі-ж у пачаткавых стадыях хваробы і родзяцца дзеці, дык заражаюцца падчас народжаньня і сьлепнуць. Выстарчае калі іхныя вочкі дакрануцца да якога небудзь заразнага часткі разродчых органаў, каб асьлепнуць.

Другая вэнэрычная хвароба гэта пранцы, або сыфіліс. Яна таксама пераюсіцца мікробамі, ды ня толькі праз плоцьныя зносіны, але дастаткова дакрануцца нейкага заражанага прадмету, якою колечы часткаю цела, дзе ёсьць маленькія пашкоджаньні шкуры, каб заразіцца. Часта заражаюцца праз пацалункі, калі вусны чуць патрэсканыя.

Нядоўга пасля заражэньня зьяўляецца на целе невялічкі і небалючы валдырок. Хворы часта нават не заўважае гэтага першага аб'яву хваробы; зрэштаю валдыр хутка зьнікае.

Калі занядбаць лячэньне ў гэтай стадыі, дык атрутная зараза пранцаў пранікае ў кроў і ўсё цела стаецца заражаным ды наступae другая стадыя хваробы. Праяўляецца яна тады розна: зьяўляецца высыпка маленькіх чырвоных плямаў, або творыцца верад у ротнай падзі, залозкі напухаюць і пад.

Энэргічнае лячэньне ў гэтай стадыі можа ўзмоцніць адпорнасьць арганізму і азнакі хваробы могуць занікнуць, здароўе сяк так можа вяр-



нуцца, але трэба ведаць, што звычайна ў гэтай стадыі хвароба ня зьнікае хутчэй, як па доўгачасным лячэньні. Апошнім часам дзякуючы вынахаду пэніцыліны гэтае лячэньня значна палепшана і прысьпешана, аднак заўсёды трэба памятаць, што самое зьнікненьне азнакаў хваробы можа быць вельмі зводным. Бяда, калі хворы нявылечыўшыся зусім уступіць у сужэньства.

Калі мікробы ў арганізьме ня зьнішчаны зусім, дык пасля некалькі гадоў павіднага здароўя наступае трэцяя і апошняя стадыя пранцаў. Тады ўжо ўсё цела затручана заразаю і азнакі хваробы могуць праявіцца на любым органе. Часта творацца глыбокія верады на косьцях, на нутраных органах і разьядаюць іх. Сьледам за гэтым ідзе паралюш мазгоў або нэрваў. Потым могуць прылучыцца сухоты хрыбетнага мазгу і разьмякчэньне мазгоў. Апошняя з гэтых хваробаў паступова параліжуе ўсякую дзейнасьць розуму, чужыцё і рух; вядзе да поўнага ідыятызму і, паводля слоў аднаго лекара, перамяняе чалавека «ў найсумнейшую руіну, аб якой толькі льга падумаць, пакуль над гэтай непадобнай да чалавека істотай, духова даўно памёршай, а толькі яшчэ вэгэтуючай бяз руху, ня зьлітуецца сьмерць».

Страшэннае няшчасьце бывае тады, калі хворы, уважаючы сябе за вылечанага, жэніцца. Хутка хваробай заражаецца жонка. Няшчасная маладзіца сохне тады на вачох, бо яе жыцьцё атручана і цялесна і маральна. Жутка бачыць тых, якія нядаўна цывілі здароўем, а хутка пасля ў сужэньстве пачынаюць хварэць, вянуць і па нямогіх гадох ідуць у дамавіну. Хворыя на пранцы могуць радзіць дзяцей, але найчасьцей гэтыя дзеці родзяцца пакрытыя ранамі і на шчасьце для сябе хутка ўміраюць. Часам аднак здараецца, што хвароба набірае моцы па гадох, каб у далейшым нішчыць сваю ахвяру.

Надзейнага абароннага сродку перад заражэньнем у завугольных плоцьных зносінах няма. Упадак найчасьцей здараецца ў п'яным стане, ка-



лі алькаголь замуціць розум і разбудзіць пажадлівасць, якая не зважае на ніякія сродкі асыярожнасьці. Лекары адназгодна цьвердзяць, што лік вэнэрычна хворых страшэнна вялікі. Але ў натуры гэтай хваробы ёсьць тое, што яна жадае хавацца.

Ёсьць толькі адно пэўнае застрахаваньне перад гэтай заражай: чыстае жыцьцё. Для дарастаючага мужчыны павінна быць справай зусім яснай і непахісна пэўнай, што ён ніколі не дазволіць сабе на грэшныя і брудныя зносіны. Нястача становіцца, хісткасьць заўсёды вядзе да ўпадку.

Хто супраць пажадлівасьці не паставіць нязломнага «Не!», хто можа тайком падтрымоўвае жаданьне скарыстаць з нагоды, каб задаволіць свой гон, той пры першай опакусе можа ўпасьці і тады павінен так-жа быць падрыхтаваным на тое, што тую нават аднаразовую, кароткатрываючую цялесную прыемнасьць трэба будзе аплічваць стратаю свайго шчасьця і шачсьця свае сям'і.



## РАЗЬДЗЕЛ 8-ы.

### БУДЗЬ РЫЦАРАМ.

Згодна з Божаю воляй большасць людзей прызначана да сужэнства. Сямейнае жыццё павінна для іх стаць крыніцай найчысьцейшае, найпрыгажэйшае, найпрямнейшае радасьці. Праўдзівага шчасьця ня знойдзеш на вуліцы, у балёвай салі, у кінатэатрах, у публічных кутках, на прагулках, у спорце і тым падобных разрыўках; яно перахоўваецца ў дамашняй цішыні, і ўзрастае на глыбокай, шчырай і чыстай любові сужонкаў, бацькоў і дзяцей.

Неабходнай умовай, якая вядзе да шчасьця, ёсьць адпаведныя адносіны мужчыны да жанчыны. Ён павінен у ёй бачыць сяброўку жыцця, вернага прыяцеля і матку сваіх дзяцей і згодна з гэтым адносіцца да яе. Такі сьветапогляд ня прыходзіць сам сабою; яго трэба здабыць, перамагаючы ніжэйшую натуру. А здабыўшы, яго трэба абараняць перад шматлікімі ворагамі. І гэта ёсьць заданьнем дараستاючага маладога мужчыны, каб сабе ўмець вырабіць і прысвоіць той шляхотны падыход да будучай сужонкі. Акурат у гадох фізычнага і духовага дасьпяваньня фармуецца яго паняцьце аб жанчыне. Гэта ёсьць быццам апошнім дапаўненьнем і вынікам яго ўласнага ўнутранага вырабленьня. Чыстае, глыбокае і радаснае шчасьце сужэнства чакае толькі тых, каторыя ў час дасьпяваньня з натугай і сьведамым высілкам дайшлі да чэсьці ў адносінах да жанчын, сталіся праўдзівымі рыцарамі.

Трудна было-б зразумець, каб наймудрэйшы Бог, так не распарадкаваў, што пры нармальным разьвіцьці ў хлапца і юнака не прабудзіўся-б сам сабою дух рыцарства.



Найцясьнейшыя сувязі якія толькі бываюць у жыцці чалавека — гэта сувязі дзяцей з маткаю. Пэўна-ж дзеці не разумеюць і доўгі час не дацэньваюць таго, чым для іх ёсьць матка. Ды гэта ім у дзяцінстве і непатрэбна. Але Бог так усё ўладзіў сваім няскончаным розумам, што дзеці зусім залежаць ад маткі. Яна для іх ёсьць усім. З яе рук дзіця атрымоўвае ўсе дабрадзействы; гадуецца на яе каленях. Дзіця мае змогу ўсёяж бачыць і падзіўляць ахвярную, дбайлівую, няўтомную мацярынскую любоў. Дзеля таго зусім натуральным ёсьць тое зьявішча, што спаміж усіх магчымых і ўяўных багацьцяў, якія дзіця найбольш цэніць, матка займае першае месца.

Гэтая поўная чэсьці любоў стаецца больш глыбокай, калі хлапец пачынае цяміць зьмест слова «матка». Мацней і жывей б'ецца ягонае сэрца, калі ён усьведамляе, што дзякуючы матцы, ён атрымаў жыцьцё: «у яе ціхім улоньні пад сэрцам прабываў ■ калісь праз дзевяць месяцаў, а яна ў той час усёяж аба мне памятала, малілася за мяне, чакала майго прыходу. З якой увагай сачыла за ўсім, каб мне не пашкодзіць! Дзеля мяне пераносіла нявыгоды, выракалася прыемнасьцяў; уканцы — спрычыняючы вялікі боль пакінуў утульнае памешканьне пад яе сэрцам; яе жыцьцё тады было ў небяспецы, каб толькі мяне абдарыць жыцьцём. Якая-ж затое была яе вялікая радасьць, калі мяне першы раз узяла ў свае абыймы, туліла да грудзей і цалавала. Пасьля праз доўгія месяцы карміла мяне сваімі грудзьмі і адначасна служыла мне так, як нікому іншаму не пасьмела-б гэтага рабіць. Колькі клопатаў, цярплівасьці, вырачэньня і ахвяр — колькі бяссонных ночаў — пакуль я не падрас і не пачаў сам сабе даваць рады! Колькі дабраты і любові дарыла яна мне! З якой чуйлівасьцю заўсёды спатлядала на мяне!»

Гэтая чэсьць для свае маткі ёсьць фундамантам рыцарскіх адносінаў юнака да жанчыны агулам. Толькі той, хто шануе годнасць маткі, мо-



жа мець рыцарскія пачуцьці. Дарэмна мы шукалі-б чэсьці для дзяўчыны ў таго маладога чалавека, каторы не навучыўся паважаць сваю матку і мацярынства.

Вока Божага Правіду сьцягае бязьмежна далёка. У нармальных абставінах гадуецца хлапец у асяродзьдзі сваіх сёстраў, дзе вузлы брацкай любові вяжуць іх у адну сям'ю. У здаровых адносінах для хлапца сёстры ёсьць чымсь бясплоцьным. На нейкае плоцьнае ўзварушэньне тут няма мейсца. У сужыцьці з сваёю сястрою хлапец павінен паказаць сваё рыцарства; уважаць сваім абавязкам бараніць сястру, як слабейшую, памагаць ёй, служыць парадай і, адкінуўшы ўсякі тон загаду, прысвоіць сабе ў адносінах да яе быць ветлівым і далікатным. Родныя ў сям'і, каторыя добра разумеюць адзін другога, ўзаемна сабе памагаюць, падобна, як сужонкі, з тым аднак выняткам, што плоцьны нахіл тут ня грае ніякае ролі. Гэтак зусім натуральна і, быццам нясьведама, малады чалавек здабывае тое рыцарства, якое ён павінен выяўляць перад кожнай дзяўчынай.

Самаэразумела, што яму здараецца пры сястры спатыкацца з яе сяброўкамі, што-ж тады больш натуральна, як тое, што ён будзе вясьці сябе ў адносінах да іх так, як і ў адносінах да сястры? Калі-б хтосьці пасьмеў быць нахабным у адносінах да яго сястры, дык ён заступіўся-б за яе са шляхотным абурэньнем. А ў далейшым ці-ж мог-бы ў адносінах да сястры іншага пазволіць сабе на думкі ці выступы, за якія асудзіў-бы найбольш сурова каго іншага за падобныя выступы пад адрасам да свае сястры? Ён павінен навучыцца гэтак захоўвацца ў адносінах да кожнай дзяўчыны, як жадаў-бы, каб іншыя захоўваліся ў адносінах да ягонай сястры. Тут можна датарнаваць прыказку: «Не рабі другому таго, што табе ня міла».

Вельмі важнай рэччу ёсьць тое, каб даражачы хлапец зразумеў вялікае пакліканьне жонкі і маткі. Найпрыгажэйшы прыклад што да гэтага ён павінен мець у асобе свае маткі. Але яму трэ-



ба вучыцца йсьці жыцьцёвым шляхам з адчыненымі вачыма і ўглядацца ў нутраныя скарбы жанчын, каб не дазволіць зьвясьці сябе вонкавымі прывабамі і гожасьцю. Трэба, каб яго пагляд на жанчын тварыўся ня з пустых гутарках распусных сяброў, не паводля нашэптаў пажадлівасьці, але паслухаўшы радаў дасьведчаных і жадаючых яму добра людзей.

У адносінах маладога чалавека да жаночага сьвету рашаючае значэньне мае той факт, як быць да акту сужэнскіх суадносінаў. З той хвілінай, калі ён пазнаў Божы лад размнажэньня людзюга роду, у ягонай душы пачынаюць змагацца розныя пагляды на жанчын. Тут якраз прыходзіцца яму здабыць шляхотнае хрысьціянскае паняцьце сужэнства, годнасьці бацькі і маці. Хто пойдзе за папанскім духам сучаснага сьвету і сваімі палкасьцямі, той прысвоіць сабе і паняцьце сужэнства, якое мае гэты сьвет і будзе глядзець на жанчыну, як на прадмет сэксуальнае гульні. Вера аднак нас вучыць, што сужэнства ёсьць сьвятыняю, ў якой чалавек мае змогу ўдзельнічаць да пэўнае ступені ў дзейнасьці Бога-Тварца. Хрыстос падняў сужэнства га годнасьці сьвятое Тайны.

Стацца бацькам — гэта значыць мець права да неапісанага шчасьця, але так-жа прыняць нявыказаную адказнасьць перад Богам і перад людзьмі. Сужэнская адданасьць аднаго другому толькі тады ёсьць годнай чалавека, калі яна ёсьць вынікам, Богам данае і асьвячанае сьвятой Тайнай Сужэнства, любові.

Вось такія паняцьці павінны ўтварыцца ў душы маладога чалавека. Тады бяз сумніву ў яго характары ўкараніцца чэсьць да маткі і годная паўстрыманасьць перад кожнай дзяўчынай.

Хто жадае стацца годным мужчынай з шляхотнай душою, той павінен з найвялікшай пільнасьцю ўнікаць усяго, што магло-б спрычыніцца да перамогі ў ім нізкага гону; гэта зн. чытаньня дрэнных кніжак, баламутных сяброў, падазрон-



ных кінаў і тэатраў, брудных і двузначных гутарак і пад. Павінен сьцерагчы свае думкі і калі пачынаюць разгарацца брудныя лятуценні, тушыць іх. Ён павінен старацца, каб аб жанчыне думаць толькі чэсна і каб здабываць больш і больш разуменьня для яе высокага пакліканьня жонкі і маткі.

Бяз сумніву для маладога чалавека вельмі карысна, калі ў час яго дасьпяваньня ніякая жаночая асоба ня стане яму ў папярок дарогі, каб замуціць, або абцяжыць ціхі працэс яго разьвіцьця, ці накіраваць яго духовасьць у падазронным кірунку. У тадох, калі ўсё мае на сабе знак пераходнасьці, калі малады хлапец ня ёсьць яшчэ сам сабой і ягонае разьвіцьцё не закончанае, збліжэньне да нейкае дзяўчыны з намерам запрыязьніцтва, пагражала-б вялікай небясьпекай. Мы ўжо бачылі перш, што сяброўства паміж двума равесьнікамі можа быць вельмі пажаданае і карыснае, але паміж юнаком і дзяўчынай яно блізу заўсёды канчаецца любошчамі. Толькі тады, калі хлапец і дзяўчына гадуюцца асобна, яны могуць вырасьці і расквітнець на поўнавартасных мужчын і жанчын.

Гэта аднак ня значыць, што для маладых людзей рознае плоці адкідаецца ўсякая магчымасьць спатыкацца, напр., на грунце сямейных урачыстасьцяў, рабіць супольныя прагулкі пад апекай бацькоў ці старэйшых, або каб ня ўдзельнічалі ў добрых гульнях. Наадварот, такія нагоды дзякуючы акурат прысутнасьці дзяўчат маюць для юнака асаблівы пацяг. Пры гэтай нагодзе ён будзе мець магчымасьць назіраць жаночую красу і тожасьць ды адчуць іхняе дзеянне на сабе, цешыцца ёю, нават захоплівацца, як іншымі творамі мастацтва Тварца. Але акурат пры гэтых абставінах ён будзе мець нагоду апанаваць сябе, трымаць на прывязі свае нізкія думкі і жаданьні, калі-б яны спрабавалі адазвацца. Тады выявіцца, ці змог дайсьці да праўдзівага рыцарства, да шляхотнай чэсьці для годнасьці жанчыны. Ён паві-



нен навучыцца любаванца красой дзяўчыны гэтак, каб пажадлівасьць не накідала яму свае ўлады.

Арганізацыйны рух сярод моладзі ў апошніх часох набірае вялікага размаху, але адначасна, і на вялікі жаль, ня раз прымае формы, якія могуць прынесці вялікія шкоды для моладзі. Шмат небясьпекаў крыецца ў саюзах, якія гуртуюць разам моладзь рознае плоці. Такія супольныя групы ў каторых хлопцы і дзяўчаты часта спатыкаюцца ў зусім неадпаведных умовах, маюць шматлікія шкодныя наступствы. Ужо тое адно ім паважна шкодзіць, калі адны і другія губляюць свае прыметы; калі хлопцы стаюцца «бабамі», а дзяўчаты захворваюць на бязглуздную амбіцыю быць мужчынай. Галоўнае аднак зло пранікае маральную галіну. Хочаш, ня хочаш — паўстаюць знаёмствы і завязваецца няспелае каханьне, што спрычыняецца да эротычных пабуджэньняў, а пры адсутнасьці апякунчага вока, гэта вядзе да цяжкіх праступстваў.

Праўда, ня раз гутарыцца, што было-б пажадана, каб маладыя хлопцы і дзяўчаты прывыкалі да пэўнага нявымушанага і нявіннага прабываньня з сабою. Гэткая думка ёсьць вельмі ідэальнай. Прыклады аднак штодзеннага жыцця сьведчаць аб чым іншым. Вось адзін з нязлічаных:

Пяць скаўтаў высокага палёту і старшых гімназістаў стварыла кружок для чытаньня. Нехта кінуў думку: ці ня варта было-б запрасіць у кружок некалькі дзяўчат. Справу доўга абмяркоўвалі. Адзін быў рашуча супраць, другі так-жа ня мог на гэта наважыцца. Апошніх трох перамаглі. Мэтай гэтага закліку сябровак мела быць: пасля прачытаньня кніжкі пазнаёміцца з сьветам зацікаўленьня дзяўчат і прывыкнуць да вольнага і нявіннага прабываньня з імі. Запрасілі дзвёх сёстраў у гадох 19 і 21, каторыя так-жа вучыліся. Для ўсіх пяцёх было справай вырашанай, што аб каханьні ня можа быць і гутаркі.

На пачатку ўсё было добра. Аднак хутка рас-



пачаўся флірт. Трох, якія правялі свой плян, заўважылі, што яны зусім добра разумеюцца з дзяўчатамі. Не ўспамінаючы іх прозьвішчаў, назавём іх А. Б. В. Перш абудзілася зайздрасць у А і Б, бо абодва пачулі нахіл да малодшае з сясьцёр. А, убачыўшы безнадзейнасьць навязаньня бліжэйшых суадносінаў, выракся іх, хоць гэта не абышлося без унутранае барацьбы. Аднак дзеля розных асабістых пачуцьцяў і нахілаў, сапраўднае зацікаўленьне кружком аслабла, дый сам кружок хутка перастаў існаваць. Нядоўга пасля старэйшая сястра заручылася з кім іншым, а яе адаратар з кружка чуўся падведзеным і зломаным. Хаця дзяўчына спачувала яму, не магла ні ў чым памагчы. Б загубіў праз гэтае нясьпелае каханьне свой ідэальны палёт; спадабалася яму сэксуальная непаўстрыманасьць і ён кінуўся ў вір дрэнных гульняў. А, каторы расказаў усю гэтую гісторыю, знаў яшчэ некалькі такіх кружкоў, у каторых таксама здараліся падобныя рэчы. Калі толькі кружкі ставаліся мешанымі, адразу пачыналіся любошчы і зайздрасць. Самыя кружкі пераставалі існаваць, а далейшым наступствам быў маральны ўпадак і вялікія духовыя страты.

Як было ўжо заўважана перш, ня можна быць супраць таго, каб пры бацькох, ці адпаведным доглядзе моладзь спатыкалася з сабою пры розных нагодах. Але ўсялякія рэгулярныя зборкі ці то на ўроках танцаў, ці на рэпэтыцыях да тэатральных выступаў, ці іншых бескантрольных сходках, дзе пабуджаюцца эротычныя пачуцьці — усё гэта рэгулярна вядзе да розных фліртаў і нясьпелага каханьня. Заўсёды знойдуцца такія, што паддадуцца чару іншае плоці, або і такія, што ўсяго й цікавяцца гэтымі зборкамі пастолькі, паколькі там ёсьць нагода да збліжэньня. Таму малады чалавек, які выбіраецца на падобныя гульні, дзе спаткаецца з дзяўчатамі, павінен сабе ясна ўсьведаміць, чаго ад яго вымагае ў такім асяродзьдзі праўдзівае рыцарства. Ён мусіць умець захаваць сваю асабістую годнасьць і ацяляць



свае пачуцьці, каб яны яго не панесьлі куды ня сьлед.

Бывае, што заняцьце ці прафэсыя змушаюць хлапцоў і дзяўчат працаваць разам. Тут выстаўляецца на пробу шляхотнасьць духу юнакоў. Адны з іх бястурботна выкарыстоўваюць такія абставіны, каб якнайхутчэй пазнаёміцца з дзяўчатамі і завязаць любошчы. Іншыя, наадварот, і тут умеюць быць самі сабою. Яны не папускаюць цуглі, калі будзяцца нячыстыя думкі і прыходзяць да голасу цялесных гоны. Да сяброўкі працы адносяцца з шчырай ветлівасьцю, але так-жа з поўнай годнасьцю і ўстрыманасьцю. Яны маюць на ўвесе залатое правіла: абходзіцца з дзяўчатамі так, як-бы сам жадаў, каб абходзіліся з яго сястрой, ці пазьнейшай «сваёй» дзяўчынай. Калі ёсьць праўдай, што характар вырабляецца ў змаганьні за жыцьцё, дык гэта адносіцца так-жа да праўдзівага рыцарства, каторае толькі тады можа дайсці да поўнага разьвіцьця, калі малады чалавек мае магчымасьць праявіць яго ў тых нагодах, якія дае нам штодзеннае жыцьцё.

Трэба так-жа памятаць, што рыцарства гэта ня толькі вонкавыя таварыскія формы: першаму вітаць жанчын, уступаць ім мейсца, ісьці з левага боку, або ад вуліцы, як гэта прынята ў Англіі. Усё гэта тады мае вартасьць, калі ёсьць вынікам шчырае, паважнае ўнутранае чэсьці і глыбокага перакананьня. Інакш тыя вонкавыя формы будуць аблуднай маскай, якая прыкрывае ўбоства і немач рыцарскага духа.

Рыцарства мае так-жа праявіцца ў абароне слабых і хісткіх. Можа здарыцца маладому чалавеку, што дзяўчаты, каторыя згубілі ўнутраную маральную сілу, самі накідаюцца яму, каб сваімі залётамі заблытаць яго ў немаральную твань. Яны чакаюць толькі якойсь знаку, ці погляду, каб аддацца зусім. І тут справа ў тым, ці юнак астанецца верны сваім прынцыпам, ці не. Ці ён сваім рыцарствам падтрымае іх і гэткім чынам паможа ратавацца тым няшчасніцам, ці сапхне іх ніжэй у



балота. Колькі з тых няшчасных падае ўсё ніжэй дзеля таго, што не натрапілі на такога мужчыну, каторы паказаў-бы зацікаўленьне да годнасьці жанчыны. Не адна магла-б яшчэ захавацца нявінай, калі-б яна спаткала чалавека, каторы замест таго, каб выкарыстоўваць яе слабасьць, падаў-бы ёй моцную далонь і памог-бы падняцца. Такого гэроя яна-б не забылася да сьмерці.

Ня варта нават прыпамінаць, што асобаў, якія проста прадаюцца, малады чалавек не пвінен браць зусім пад увагу і ня траціць часу ані на словы, ані на позіркi ў іх бок.

Усе адносіны маладога чалавека да жаночага сьвету павінны кіравацца той праводнай думкай, што, калі з волі Бога мае ўступіць у сужэньства, дык толькі адна жанчына будзе ягоная і ён будзе толькі да яе аднае належаць: гэта сяброўка яго жыцьця і матка яго дзяцей. Ягоным абавязкам ёсьць захаваць сябе чыстым і годным яе. Непажаным прынцыпам у адносінах да яе павінна стацца думка: Жадаю ўжо цяпер дахаваць непарушную вернасьць сужонцы, якую мне Бог вызначыць. Жадаю належаць толькі да яе аднае і да ніякае іншае.

Хто ня можа наважыцца на такую пазыцыю, той доўга без памылак і грахоў ня ўтрымаецца. Нястача станоўкасьці, хісткасьць, нерашучасьць вядуць, звычайна, да чорта — толькі думкі аснованыя на ясных і глыбокіх прынцыпах вядуць да Бога. Тут ідзе гутарка аб барацьбе з найбольш падступным, найбольш хітрым і найбольш зацятым ворагам — пажадлівасьцю; ворагам, каторы ўнутры самога чалавека мае заўсёднага саюзніка, з каторым за ўсякую цану імкнецца да ўлады. А ў жыцьці чалавека ёсьць нямала спакус і нагодаў да ўпадку і толькі тыя ім дзейна супрацьстаяцца, каторыя вырашылі раз і на заўсёды: не забаўляцца любошчамі.



## Разьдзел 9-ы.

### СЯБРОЎКА ЖЫЦЬЦЯ.

Для сямейнага шчасьця ў сужэнстве рашаючае значэньне мае добры выбар сяброўкі жыцьця. Гэта-ж выбар на ўсё жыцьцё, а яго наступствы прыносяць багаславенства або пракляцьце ня толькі дзецям і ўнукам, але агулам усім нашчадкам.

Ужо раней успаміналіся вельмі трапныя словы Колёна: «У жыцьці мужчыны ёсьць мейсца толькі для дзвёх жанчын: для ягонай маткі і для маткі ягоных дзяцей». Не сказаў: «Для маткі і для жонкі», бо мужчына ў сваёй сужонцы павінен бачыць у першую чаргу матку сваіх дзяцей, а ня тое, чым яна ёсьць для яго самога. Галоўнай мэтай сужэнства ёсьць павялічэньне людзкога роду. Дзеля гэтага мужчына пры выбары сяброўкі жыцьця павінен звяртаць увагу перадусім на тое, каб з гэтай сувязі магло вырасьці здаровае і добрае патомства. Кіруючыся гэткамі паказьнікамі, сам асабіста нічога ня губляе; наадварот, мае толькі карысьць, бо такі падыход да справы рашае адначасна і аб ягоным асабістым шчасьці, а да таго мае яшчэ тую прыгожую старонку, што яго забясьпечыць перад уплывам іншых дзейнікаў, каторых значэньне для шчасьця ў сужэнстве, або для патомства ёсьць або вельмі малое, або і зусім ніякае.

Пару дзесяткаў гадоў таму паўстала асобная галіна навукі, якая займаецца вывучэньнем спадковасьці, гэта значыць усім тым, што перадаецца ў спадчыне з пакаленьня ў пакаленьне. Гэтая навука даходзіць да цікавых вынікаў.

Спадковасьць не абмяжоўваецца толькі вон-



кавымі прыметамі, як форма цела, выгляд твару, вачэй, носа і пад., але яна так-жа мае ўплыў на здольнасць, даравітасць і нахілы ў духовым жыцці. Ня можа тут быць гутаркі аб перадаванні прыметаў душы; гэта ёсць немагчымым, бо душа бярэ свой пачатак беспасрэдна з рук Божых і моцай Бога даецца кожнаму новаму чалавеку. Але для праяўлення свае дзейнасці душа патрабуе цела быццам інструманту і вельмі залежыць ад яго ўдачы. А прыметы цела ня ёсць вынікам прыпадку, але кіруюцца правамі спадковасці. Яны залежаць ад тых прыродных здольнасцяў, якія дзіця атрымала ад бацькоў. Кожны зародак жыцця атрымоўвае ад сваіх бацькоў некаторыя нахілы і прыметы, якія перадаюцца з роду ў род. Гэта быццам багацце данага роду, бо яны ёсць спадчынай найдалейшых продкаў.

Трэба аднак заўважыць, што ня ўсе прыметы і ўласцівасці пераходзяць ад бацькоў да дзяцей, бо перад апладненнем зародку адбываецца дзіўны працэс даспявання насення, падчас якога рэдукуецца частка насеннага ядра. Дзеля гэтага ядры дасьпелага насення няпоўныя (зрэдукаваныя). І толькі пры спалучэнні дзвёх рознаполых разродчых каморачак паўстае адна цэлая разродчая каморачка, якая дае пачатак новаму арганізму. Гэтак можна растлумачыць нязлічаныя рознавіднасці ў той самай сям'і, бо ня кожнае дзіця атрымоўвае роўны ўдзел спадчыны свайго роду, але ў аднаго выяўляюцца адны азнакі, а ў другога іншыя. Трэба аднак падчэркнуць, што кожнае дзіця можа мець толькі тыя азнакі, якія яму перадалі бацькі, а тым самым яны іх мусілі мець. Добрыя прыметы і здольнасці бацькоў, перанятыя ад продкаў, павінны перайсці да нашчадкаў. Таму спадчына можа прыносіць багацце шляхотных уласцівасцяў, але можа быць так-жа затручанай крыніцай страшэннага зла, творачы фізічных і маральных калекаў, павялічваючы на сьвеце лік выродкаў і лік перадчасна ўміраючых.



Варта толькі разглянуцца вакол сябе з адчуненымі вачыма, каб пераканацца ў праўдзівасьці гэтых навуковых выснаўкаў. Найбольш ведамыя і здольныя людзі заўдзячаюць свае вынятковыя здольнасьці шчасліваму спалучэньню добрых якасьцяў бацькі і маткі. Няма сумніву што для таго, каб абудзіць і належна разьвіць дрэмлючыя здольнасьці, атрыманыя ў спадку, патрэбна мець належнае ўзгадаваньне. Спрыяючыя абставіны так-жа нямала прычыняюцца да праяўленьня і поўнага разьвіцьця здольнасьцяў. Гэтым высьняецца, што часам дарагая спадчына выяўляецца ў далейшых пакаленьнях, калі заіснуюць умовы спрыяючыя для яе разьвіцьця. Амаль заўсёды здольнасьці выдатных адзінак былі ўжо ў іх продкаў, а праяўляліся ў патомках.

Але можа быць і дрэнная спадчына там, дзе якіколечы хвараблівы нахіл трапіў у сокі родавага дрэва сям'і. Няма сумніву, што прыметы набытыя чалавекам не перадаюцца ў спадку. Нармальны чалавек, калі зыйдзе з добрага шляху жыцьця, гэтым яшчэ ня нішчыць спадчыны свайго роду, але перадае яе сваім нашчадкам. Аднак з другога боку, як паказвае дасьведчаньне, атрутныя рэчавіны псуюць добрыя якасьці, а тым самым аб'ядняюць спадковыя здольнасьці; праз гэта патомства можа зусім выградзіцца. Так забойча можа дзеяць алькаголь, спрычыняючы ідыязм, падачку ды іншыя нэрвовыя і ўмысловыя забурэньні. Найсумнейшым ёсьць тое, што затрачаных здольнасьцяў нельга ўжо вярнуць для спадчыны роду, а на іх мейсца стаюцца спадковымі хвараблівыя нахілы. Атрыманыя гэтакім чынам нахілы ёсьць нявылячальныя, хаця добрае узгадаваньне можа іх крыху злагодзіць. Звычайна аднак ўзгадаваньне, якое даюць недаразв'ітыя бацькі і бацькі са спадковымі ненармальнасьцямі, мае шмат да жаданьня, а прыродныя нахілы, прыклады, акружаючае асяродзьдзе, дзеюць якнайгорш на дарастаючае пакаленьне.

Навука, якая займаецца спадковасьцю, падае



весткі аб родах запачаткаваных вырадкамі. Малюнак сапсуцыя і ліха ў такіх родах застрашаючы. У Амэрыцы прасьледжана жыццё 709 нашчадкаў нейкай Ады Юкес; між імі налічана: 64 вар'таў, 174 распусьніцаў, 196 байструкоў і 77 крамольнікаў; сярод якіх 12 забойцаў; 142 утрымоўвала грамадзкая апека.

Асабліва павучаючая гісторыя двух скрыжаваных сямейных пнёў: Адзін малады чалавек з добрае сям'і ў часе ваеннае службы зьвёў недаразьвітую дзяўчыну, пасля чаго пакінуў яе на ласку жыцця, а сам пазьней добра ажаніўся. Гэткім чынам даў пачатак двум розным родам. І вось абраз! Нашчадкі з нармальнага сужэнства ў ліку 409 былі бяз вынятку нармальнымі людзьмі, а нават былі між імі выдатныя адзінкі. Затое плод граху — недаразьвіты хлапец, якога радзіла зьведзеная дзяўчына, даў пачатак іншаму роду, у якім нахілы маткі не пераставалі шырыць зьнішчэньне і сярод прасьледжаных 480 нашчадкаў было: 143 недаразьвітых, 46 нармальных, рэшта або былі няведамыя, або няпэўныя, але між імі знайшлося 8 уласьнікаў дамоў распусты, 24 горкіх п'яніцаў, 33 маральна ўпаўшых і 3 злачынцаў.

Калі возьмемца пад увагу тэткае сямейнае раздваеньне, выходзячае ад аднаго бацькі, з каторага адна галіна выдала блізу ўсіх здаровых і мужных, а другая дала няшчаснікаў і злачынцаў, дык зразумеем, якое мае вялікае значэньне для будучых пакаленьняў выбар сяброўкі жыцця.

Хоць-бы толькі адзін раз у здаровы пень ушчэплена хворую галінку, яна здолее спрычыніць мноства няшчасыя на цэлыя пакаленьні.

Малады мужчына, які мае на ўвеце залажыць сямейнае вотнішча, павінен добра сабе ўявіць, якую бярэ на сябе адказнасьць перад будучымі пакаленьнямі. Ён мае абавязак чэснага жыцця і павінен сыцерагчы добрае спадчыны свайго роду. Гэтая адказнасьць дыктуе яму належную асьцярожнасьць пры выбары жонкі, каб праз доб-



рую матку перадаць дзецям толькі добрыя прыметы.

Маці мае перад сабой яшчэ іншае заданьне, для яго зразуменьня трэба ведаць, што акрамя прыродных здольнасьцяў, ў ацэнку вартасьці будучага чалавека ўвайходзяць яшчэ іншыя дзейнікі. Розныя уплывы могуць дзейнічаць або карысна, або шкодна ў разьвіцьці агульналюдзкіх ці спэцыяльных талентаў. Унутраныя перажываньні маці могуць паважна дзеяць на дзіця, якое спачывае ў яе ўлоньні. Тое, што трывожыць і разьдзірае сэрца маці, або тое, што ўздымае і цешыць яе, уплывае на вельмі далікатную нэрвовую сыстэму дзіцяці. Шляхотныя, добразычлівыя і паважныя думкі добрай і пабожнай маці бяз сумніву адаб'юцца карысна на яе дзіцяці. Зусім інакш уплывае на характар дзіцяці тая маці, якая, будучы ў паважным стане, кіпіць злосьцю і нянавісьцю, ня церпіць нікога і нічога, дае волю ўсім сваім пажаданьням.

Дык няма ў тым нічога дзіўнага, што дзеці, каторыя ў кнізе мэтрыкаў ня маюць імені бацькі, праяўляюць толькі паганых нахілаў. Стан душы маткі, грэшныя пажадлівасьці, неакелзаныя хаценьні, або сполах перад аганеньнем і дакор сумленьня, дзейнічалі разбураюча на дзіця ў яе лоне і выціснулі на маладым ягоным мазгу незацёртае таўро.

Таму ёсьць вельмі важнай справай, каб малады чалавек шукаў для сваіх дзяцей такое маткі, з сэрца каторай уліваліся-б ў сэрцы нашчадкаў толькі любоў, дабрата, пабожнасьць, мужнасьць, супакой і усё тое, што сапраўды вартаснае для чалавека.

Далей, у асаблівы спосаб узгадаваньне дзяцей у першых гадох жыцьця належыць да маткі. А ўжо хіба ня трэба паясьняць важнасьці ўзгадаваньня дзіцяці, бо-ж агулам ведама, што ўсё прысвоенае ў маладых гадох астанецца на ўсё жыцьцё, «Чым гаршчок накіпіць, тым і пахне», і наадварот: чапо чалавек не здабыў ззамаладу,



тое трудна будзе знайсці праз усё жыццё. Ды як можа чалавек даць іншым тое, чаго сам ня мае? Як можа даць добрае ўзгадаваньне дзіцяці тая маці, якая сама гэтага ўзгадаваньня ня мае? Адгэтуль і прыказка паўстала: «Якая матка, такое й дзіцятка».

Калі ўсё гэта разважым і падумаем, якім чынам у бальшыні выпадкаў робяцца заручыны, дык сапраўды трэба дзівіцца, што маладыя людзі з гэткім лёгкадумствам падыходзяць да так важных для іх і для іх патомства справаў. Калі землеароб падрыхтоўвае ніву, дык перш вынішчае на ёй пустазельле, якое маглю-б заглушыць насенне збожжа, адбіраючы яму патрэбныя сокі. Ён так-жа выбірае для севу найлепшае насенне. Ці-ж людзі з сужэнствам, — дзе важацца жыццё і шчасьце чалавека, яго нашчадкаў і ўсё тое, што на зямлі найдаражэйшае — не павінны паступаць прынамся з такой самай разважнасцю? І трэба спадзявацца, што ў гэтым выпадку не пашкадуюць ніякае ахвяры, каб аддаліць усё магчымае, што перашкаджала-б менш дзяцей найбольш даравітых. Гэта абавязак сэрца і сумленьня кожнага сумленнага чалавека.

Пры заручынах нельга рабіць выбару, кіруючыся зусім малаважнымі і дугараднымі асабістымі карысцямі, або яшчэ горш кіруючыся пажадлівасцю. Дабро патомства павінна пераважаць усе іншыя меркаваньні. Калі-ж даведаецца, што з плянаванага сужэнства паводля ўсіх верагодных азнакаў можна спадзявацца дрэннае спадчыны для дзяцей, дык-дзеля спакою свайго сумленьня ён павінен зрабіць ахвяру з сваіх пачуццяў сэрца, а так-жа з іншых карысцяў.

Ведаючы аб правах спадковасці малады чалавек у выбары сяброўкі жыцця павінен упэўніцца найбольш бесстаронна, ці ня бачыць у той сям'і, у якой мае на прымеце будучую жонку, якогась спадковага абцяжання, які там інтэлектуальны ўзровень, якія маральныя і рэлігійныя пагляды. Трэба так-жа добра пазнаць асабістыя



якасьці і прынцыпы дзяўчыны, каб ведаць, ці можна будзе разьлічаць на суладнае жыцьцё з ёю. Агульна ведама, што ў характары жанчыны маецца шмат патрэбнага, каб у жыцьці датарнавацца да абставін і, што жанчына адносна лёгка зжываецца з рознымі тэмпэрамантамі і ўмее ўзгодніць з імі свае паводзіны. Але найважнейшым для добрай сужонкі і маткі (не гаворачы ўжо аб патрэбным да гэтага пакліканьня здароўі) ёсьць сапраўды хрысьціянскае ўзгадаваньне, якое садзейнічае да разьвіцьця і афармленьня ўсіх тых цнотаў, якія патрэбныя для таго, каб стацца вернай сужонкай і шчырай маткай.

На некаторыя вельмі важныя момэнты жадаем звярнуць асаблівую ўвагу.

Зусім слушна бацька завецца галавою сям'і, тады калі маці — яе душою. А душа павінна быць пабожная. Таму малады чалавек у дзяўчыны, якую мае на прымеце, павінен шукаць праўдзівай пабожнасьці. Для яго самота, а так-жа і для яго дзяцей глыбокая пабожнасьць жонкі ёсьць зарукай шчаслівага жыцьця. Няма сям'і бяз турботаў, цярпеньняў і дасьведчаньняў! Але ў гэтых няшчасьцях толькі пабожная душа знойдзе спосаб у гэтыя цяжкія момэнты не заламацца пад іх цяжарам.

Таму вельмі ня радзяцца мяшаныя сужэньствы. Для веруючага каталіка ёсьць асноўнай праўдай, што Царквой асноваанай Хрыстом ёсьць ягоная Царква. Іншыя рэлігійныя спалучэньні, як-бы яны сябе прыгожа не называлі, адкалоліся ад Яе і астаюцца на фальшывай дарозе.

Праўдай ёсьць, што тыя, якія без свае віны знаходзяцца наводках праўдзівае Царквы, могуць збавіць сваю душу, калі толькі ў жыцьці кіруюцца сумленьнем, але яны ня ёсьць на шляху, які з волі Бога проста вядзе да неба. Як адзін Бог на небе, так ёсьць адна праўдзівая рэлігія і адна праўдзівая Хрыст. Кат. Царква. І нельга сабе ўявіць сямейнага шчасьця з сужонкай, якая адносіцца няпрыхільна да гэтай Царквы.



Умоваю сапраўднага шчасця ў сужэнстве ёсць лучнасьць душаў. Але ці-ж гэтая лучнасьць магчымая там, дзе розныя пагляды на Бога і рэлігію? Дзе розныя перакананьні аб рэлігійным жыцьці? У цяжкіх жыцьцёвых бурах сапраўдную пацеху можна знайсці толькі ў рэлігіі. Асабліва больш чуйлівае жаночае сэрца шукае тых чыстых крыніцаў пацехі, з якіх сама сябе падтрымоўвае і находзіць падтрымку для мужа і дзяцей.

Але яшчэ больш у мяшаных сужэнствах трэба баяцца за дзяцей. Узгадаваньне пераважна знаходзіцца ў руках маці. Ад яе дзіця атрымоўвае першыя рэлігійныя веды. Яе пабожныя напамінаньні і навучаньні павінны апірацца на катэхізьме, яна павінна глыбока ўшчапляць у маладую душу хрысьціянскі сьветагляд. Як-жа гэта зробіць тая матка, якая сама нічога ня мае? Які будзе сумны для дзіцяці той дзень першага сьвятога Прычасьця, калі ягоная матка не падзеліцца з ім тым шчасьцем! Пагубныя наступствы мяшаных сужэнстваў адносна дзяцей паказвае той факт, што яны адбываюцца бястурботна і без царкоўнага шлюбу. Як правіла ў гэтых сужэнствах няма рэлігійнага ўзгадаваньня дзяцей і ўжо ўнукі, а тым больш праўнукі бываюць страчаныя для праўдзівае веры. Пераглядаючы радаводны мяшаных сем'яў, заўсёды можна бачыць, як гэтая мешаніна вядзе да адпаду ад Хрыстовае Царквы і да затраты веры.

Трэба яшчэ звярнуць увагу, што некаталікі ўважаюць разводы за рэч дапушчальную, а тым самым вельмі развальняецца захаваньне шостага Божата прыказаньня: ня чужалож. Агулам выкананьне рэлігійных практыкаў у мяшаных сужэнствах вельмі абцяжваецца. Дзеля гэтага эразумела, што каталіцкая Царква ўважала патрэбным станоўка выступіць супраць такіх сужэнстваў. Неаднолькавасьць рэлігіі ёсць адною з важных перашкодаў царкоўнага права. А такое мяшанае сужэнства, ў якім ёсць небясьпека зусім страціць веру забараняецца так-жа правам Божым. У абліччы гэтых небясьпекаў лепш ня шукаць дазво-



лу для мяшанага сужэнства, але шмат лепш падпарадкавацца тым вымогам і радам, якія ў гэтых выпадках даюць духоўныя ўлады.

Бяручы пад увагу здароўе патомства, трэба звярнуць яшчэ ўвагу на сужэнства ў недалёкіх ступенях спароднення. Здараецца ў некаторых родах, што там ёсць нейкае паважнае даляганьне, якое перадаецца ў спадку, але датуль астаецца бяз уплыву, пакуль адзінкі гэтае сям'і жэняцца з несваякамі. Калі аднак здарыцца сужэнства паміж спародненымі, тады хвараблівыя зародкі лучацца і могуць выклікаць розныя няшчасныя наступствы, як: перадчасную сьмяротнасьць дзяцей, няплоднасьць, або яшчэ што горшае. У сужэнствах з падвойным спародненьнем, гэта значыць, дзе ўжо ў лініі продкаў раней былі сужэнствы з сваякамі, там нашчадкі зьяўляюцца больш блізкімі да сябе і ў выпадку іхняга сужэнства ў недалёкіх лініях спароднення можна спадзявацца тым горшых наступстваў, чым у бліжэйшай ступені былі-б нарачоныя. Сумныя наступствы такіх сужэнстваў можна бачыць у тых вёсках, дзе звычайна адбываюцца сужэнствы ў межах тае самае вёскі.

Шмат даляганьняў і нават хваробаў пераказаных у спадку любіць таіцца, таму выявіць іх немагчыма, дзеля гэтага царкоўная забарона сужэнстваў у блізкіх ступенях спароднення паводля адназгоднага сьведчаньня сучасных навуковых аўтарытэтаў ёсць вельмі мудраю.

У нашых часоў можна пачуць галасы, каторыя дамагаюцца перад сужэнствам пасьведчаньня сумленнага лекара, падцьвярджаючага здароўе абодвух нарачоных. У шматлікіх выпадках такім чынам можна было-б усьцерагчыся ад горкіх расчаваньняў і прыкрых цярпеньняў, каб паслухаць гэтае мудрае і зусім абаснаванае рады.

Да іншых умоваў перад сужэнствам трэба залічыць бяз закіду чыстае жыцьцё. Ужо гаварылася вышэй аб тых шкодах, якія спрычыняе нясьпелае каханьне. А цяпер падумайма, ці дзяўчына з



абцяжаным мінулым зможа ўзгадаваць дзяцей так, як належыцца, калі сама такога ўзгадавання ня мае? Ці яна зможа стацца душою сям'і? Куды цягне яе сэрца? Ці зможа адрачыся дрэнных кнігаў, ліхога кіна і паганых тэатраў?

Для шчаслівага сямейнага жыцця неабходна, каб адзін друпота разумеў і любіў. Вялікія розніцы ў асьвеце, узгадаванні і паглядах часта ёсць перашкодай, каб сужонкі добра з сабою зжыліся. Той, хто лепш узгадаваны, ня раз будзе прыкра адчуваць нястачы выхавання і добрых манераў свайго сябры жыцця. Дзеля гэтага ня ёсць неразумным вымаганьне роўнасьці стану сужонкаў. Аднак у памыслых абставінах выняткі з гэтага вымаганьня могуць быць, дзеля гэтага такое вымаганьне варта цаніць, як раду, а не як перашкоду.

Гаворачы аб праўдзівай любові, мы не разумеем тут тае палкасьці закаханых, што часта астыўшы, выраджаецца ў няпрыязнь і нянавісьць, але тое глыбокае ўзаемнае сяброўства, каторае асноўваецца на ўзаемным разуменьні і праяўляецца ў жаданьні рабіць адзін аднаму добра. Такая любоў ня шукае ў першую чаргу сябе і свае карысьці, але дабра друпота. Гэтая любоў падказвае даць любаму тое, што яму прынясе дабро і шчасьце.

Трэба памятаць, што чалавек не заўсёды найбольш любіць тых, ад каго атрымоўвае шмат дарункаў, або тых, якія выконваюць усе ягоныя жаданьні, але часьцей тых, для каго сам трудзіцца і пацее і каторым сам робіць добра. Калі прыкладам муж занадта стараецца дагадзіць жонцы і выконвае ўсе яе найменшыя жаданьні, дык лёгка можа дайсьці да таго, што яна перш будзе прымаць усё разумна, але пасля пачне дамагацца гэтага, як нечага, што ёй належыцца, і ня прыйдзе ёй нават у голаву, каб падобнай дбайлівасьцю адплаціць мужу. Калі гэта муж адчуе і час ад часу пакажа на гэта пальцам, дык настае раздваеньне. Расьпешчаныя людзі звычайна быва-



юць няўдзячнымі і за вялікую дбайлівасьць пляцаць абыякавасьцю і наравістасьцю. Праўдзівая любоў не заўсёды мае праяўляцца ў спаўненьні жаданьняў любае асобы; наадварот, часам трэба сапраўды вялікае любові, каб любаму нечага адмовіць. Толькі тады, калі абое ўсьцяж робяць бескарысна ўсё магчымае дзеля ўзаемнага добра. Любоў магутнее і становіцца глыбейшай.

Бескарыснае любові трэба вучыцца. Сама яна ня прыйдзе. Сілы для яе злабыцця знаходзяцца ў ціхім і ахвярным выконваньні абавязкаў, трывалым пераматаньні самога сябе і ахвотнай паслухмянасьці бацьком.

Аб усім тым, што вышэй сказана, трэба думаць перш, чымся «закахаўся», бо калі гэтае славутае «каханьне» ўжо сталася, дык яно можа так засьляпіць чалавека, што ён будзе перакананы аб вечным трываньні свайго пачуцьця і аб сапраўднасьці ўсіх уяўных нябесных прыметаў каханае асобы. «Бура каханьня. — як кажа адзін лекар, — марочыць развагу, засьляпляе вочы на найбольш яўныя дрэнныя нахілы, усё ўбірае ў вясёлкавыя колеры і прысланяе сапраўдную вартасьць аднаго перад другім. Калі праміне першы бурлівы час быццам ненасытнага пажаданьня, калі прамінуць мядовыя месяцы, прыходзіць час цьвярозасьці, а з ім сапраўдная любоў, або абыякавасьць, ці нават нянавісьць, або мяшанка ўсіх гэтых пачуцьцяў, ствараючая нейкія магчымасьці для сужыцця. Таму гвалтоўныя закаханьні заўсёды падазронныя і толькі даўжэйшае, глыбейшае знаёмства абодвух перад сужэнствам можа даваць надзею на трывалую і шчасьлівую сувязь».

Адгэтуль асьцярога маладому чалавеку, каб быў паўстрыманым, калі пачуе ў сабе першы подых каханьня. Тады трэба канешне захаваць неакаламучаную сьведамасьць сябе, каб пачуцьцё не заняло сэрца бурлівым полымем, не замуціла розуму і ня спутала волі. Жыцьцё паказвае, што маладыя закаханыя трапляюць у такі стан, у якім



ані самі ня могуць спакойна разважаць, ані ня слухаюць разумных заўваг іншых. Агулам трапна кажацца «Каханьне асьляпляе». Пры гэтым вельмі часта тымі прыметамі, якія нязвычайна пацягваюць, ёсьць выключна вонкавыя прыметы, як: голас, валасы, позірк, або нават прыгожая вопратка. Слушна заўважае адзін з сучасных псыхалёгаў, што сёньняшняя мода мае на мэце не забясьпечыць чалавека перад кліматам, але каб зрабіць яго прывабным. Ведаючы аб тэтым, малады чалавек павінен навучыцца трымаць водаль сваё сэрца ад падобных прывабаў, каб яны не завялі яго ў палон. Ад вякоў ведама, што «Дай сэрцу волю, завядзе ў няволю». Дзеля гэтага так трэба абходзіцца з жанчынамі, нават з тымі, каторыя падабаюцца, каб не паддацца пацягам інстынктаў; асабліва адкінуць стараньне ім падабацца. Толькі тады магчыма здолее цывяроза разважаць: ці дзяўчына, да каторае хіліцца яго сэрца, мае патрэбныя якасьці для заснаваньня шчасьлівага сужэньства. І толькі тады, калі знойдзе пазытыўны адказ на гэтае разважаньне, можа паважна адчыніць сваё сэрца.

Яшчэ адна заўвага: Малады чалавек можа паважна думаць аб сужэньстве, калі дарос да гэтага. Лекары падаюць час для дзяўчат 22-23 гады, для хлопцоў крыху больш. У гэтых гадох фізычнае і духовае разьвіцьцё на толькі аформілася, паколькі гэтага вымагае мацярынскі і бацькаўскі стан. Ранейшае сужэньства тсуне недакончаны працэс разьвіцьця і можа ў жанчыны спрычыніць перадчасную старасьць.

Вышэй успаміналася, што пры добрых адносінах двух сем'яў можа здарыцца, што двое людзей могуць з сабою пазнаёміцца з мэтай будучага сужэньства. У такім выпадку ня можна рабіць закіду маладой пары, абы толькі яны трымаліся ў межах чэснае прызваітасьці. Часам падобныя адносіны могуць быць маральнай апорай і абаронай у спакусах.

Заручаньня павінны зрабіць моцную пастано-



ву, што да аўтара яны прыступяць у стане беззаганнае чыстасьці, каб гэтым сыцягнуць на сваё сужэнства Божае багаславенства. На маладым чалавеку ляжыць абавязак чэсьці, паўстрымоўваць гоны свае натуру, каб нявіннасьць яго каханае ня сталася ахвяраю гэтых гонаў. Час ад часу ён павінен сабе прыпомніць, што забыцьцё можа стацца крыніцай горкіх дакораў сумленьня і стварыць паважныя перашкоды для Божага багаславенства іхняга будучага сужэнства.

Аднак наймацнейшая пастанова можа захістацца і ўпасьці, калі яе сторажам ня будзе разважнасьць. Як ужо няраз успаміналася вышэй, плоцныя гоны нахабна паліхаюць да апошніх межаў. Пусьціцца на гэты шлях, а пасля затрымацца на паўдарогі — гэта на даўжэйшы час перавышае людзкія сілы. Таму сьведамае падпарадкаваньне сваіх пачуцьцяў розуму і хрысьціянскай маралі ёсьць неабходнаю ўмоваю, калі закаханыя жадаюць прыступіць да парогу сужэнства чыстымі так, як Бог загадаў.

Аб тым, што спатканьні заручаных сам на сам выстаўляюць іхнюю чыстасьць на вялікую небясьпеку, лішне нават і ўспамінаць. Дзеля гэтага такія спатканьні забараняе хрысьціянскі звычай і маладыя не павінны ўважаць гэтага звычайу за нешта такое, што іх абцяжвае, але тое, што ім дапамагае і бароніць перад упадкам, бо прысутнасьць іншых заўсёды дзейнічае паўстрымольваюча. Заручаныя не павінны падарожнічаць адны, а прагулкі зразумела могуць рабіць, але толькі ў людныя мейсцы.

Вось снапок думак і радаў для маладога чалавека. Рады тэтыя павінны стацца пакажчыкам пры выбары сяброўкі жыцьця і як з ёю паводзіцца. Але толькі той здолее імі карыстацца, у каго кіруючую ролю ў жыцьці наагул, а ў плоцных адносінах у асаблівасьці, мае дух. Ня дай Божа ў ім узялі верх сьляпыя гоны, тады яны яму знойдуць сяброўку жыцьця паводля іхняга смаку. Гэта было-б вельмі рэдкае здарэньне, каб па-



добны выбар прынёс чалавеку шчасьцё.

З надзеяй на будучыню і ацэньваючы належна веліч свае пастаювы, малады чалавек павінен аформіць сваю волю наступна: Як вада быстрае ракі зьбіраецца ў рэчышчы і сваёю плыньню па дарозе парушае млынавыя і электрычныя турбіны, стаючыся праз гэта паважнаю крыніцаю сьвятла і энэргіі, так і плоцныя гоны людзкае натуры, ўнятыя ў рамы хрысьціянскае навукі і цнотаў, стаюцца дзейнікам выкананьня Божых плянаў у сужэнстве. Таму трэба сыцерагчы гэтых плянаў, каб нядобрыя людзі, распусныя кніжкі і тэатры ды іншыя падступныя нагоды іх ня зьнішчылі і не павялі чалавека на бездарожжа. Трэба стацца валадаром сваіх пачуцьцяў, а ня іхнім слугою!



## РАЗЪДЗЕЛ 10.

### ДЗЯВОЦТВА

Згодна з недасьледжаным Божым правідам ня ўсе людзі пакліканы да сужэнства. Шмат хто мае ад Бога пакліканьне да сьвятарскага, або да законнага стану. Ахвяра быць нежанатым і захоўваць дзявоцтва, якое вымагае ад некаторых Каталіцкая Царква, мае свае глыбокія доказы ў натуры самога стану.

Галоўнаю мэтаю чалавека ёсьць: славіць Бога цераз унутраную ахвяру, каторую прыносім тады, калі выконваем Яго сьвятую волю. Што дзеецца ўнутры чалавека, тое дамагаецца праявіцца навунах і чым тое ўнутранае сільнейшае, тым цяжэй яго затаіць. Пры тым выяўленьне навунах таго, што чалавек перажывае ў душы, узмацняе самае перажываньне, робіць яго магутнейшым, глыбейшым і шырэйшым. І наадварот, калі няма вонкавага выяўленьня, дык напружаньне ўнутранага жыцця ўсцяж слабее і можа нават дайсьці да таго, што яно занікне і патухне зусім.

Калі прымем, што ахвяра ёсьць найдасканалейшым актам культу, найвышэйшым абавязкам чалавека ў адносінах да Бога, дык ці-ж яна можа астацца толькі ўнутры душы чалавека без выяўленьня? Што-як-што, але ахвяра павінна выйсьці, паказацца сьвету, праявіць сябе ў пачыне. Толькі гэтак унутраная ахвяра праз вонкавае праяўленьне зможа ўтрымацца і стацца больш жыцьцяздольнай. Калі няма вонкавых ахвяраў, гасьне полымя ўнутранай ахвяры і астаецца ад яе толькі пажарышча і попел эгаізму.

Патрэба вонкавай ахвяры апіраецца яшчэ на іншых асновах. Чалавек ёсьць зложаны з душы і цела. Дзеля таго і ў найвялікшым акце культу,



да якога паклікана стварэнне, гэта значыць у акце ахвяры, павінны ўдзельнічаць і душа і цела. Успомнім яшчэ і тое, што ўвесь бачаны сьвет можа асягнуць сваю апошнюю мэту толькі цераз чалавека. А чалавек павінен так карыстацца ўсім існуючым, каб яно служыла для ўслаўленьня Бога.

Гэта ёсьць магчыма тады, калі чалавек бярэ найлепшае са сьвету і прыносіць яго ў ахвяру Богу, каб такім чынам Яму, як Валадару сьвету аддаць чэсьць, падзякаваць, прасіць Ягонай помачы і перапрасіць за шматлікія правіны. Таму цераз вонкавую ахвяру чалавек аддае Богу найвялікшую чэсьць!

Гэты абавязак чалавека ў адношаньні да Бога так глыбока пранікае людскую натуру, што няма такога народу ў сьвеце, які не складаў-бы ахвяраў Богу. Хаця быў час, што занікала вера ў аднаго праўдзівага Бога, хаця пагане ўважалі за Бога: сонца, месяц, зоры, зьвяроў і розных ідалаў — аднак усюды і заўсёды прыносілі ім ахвяры. Адна толькі рэлігія не прызнае вонкавых ахвяраў — гэта пратэстантызм, каторы агулам запырэчвае многія істотныя праўды хрысьціянства і адракаецца ад ахвяраў.

У кожным народзе знаходзім выбраных людзей, прызнаных для прыношаньня ахвяраў. Гэтыя людзі ад вякоў займалі ў грамадстве асаблівае мейсца. Яны былі пасрэднікамі між Боствам і людзьмі. Дзеля таго яны павінны былі асабліва падабацца Боству. І ня дзіва, што нават паганскія народы вымагалі ад тых людзей, каторых гадоўным абавязкам было; прыносіць ахвяры так-жа пэўных асабістых ахвяр, што мусіла рабіць іх мілымі ў вачох Боства.

Той, што прыносіць Богу ахвяры, павінен быць чысты ад усялякай правіны, а перадусім у галіне плоцьнага жыцьця, якая лёгка кідаецца ў вочы. А небысьпека плоцьнага надужываньня і непамернасьці ёсьць вялікай нават для тых, што жывуць у сужэнстве. Таму спатыкаем дзіўную рэч, што ад жрацоў і жрыцаў у паганскіх часох



у некаторых народаў вымагалася вырачэння сужэнства. Рымляне, прыкладам, дзявочасьць вэсталак сьцераглі з такой суровасьцю, што парушаючая я, каралася галадоваю сьмерцю цераз закопваньне жыўцом у зямлю. Падобна суро́ва караліся вайдэлё́ткі ў летуві́скіх плямёнаў.

Гэтыя заўвагі паказваюць, як цесна зьвязана сьвятарства з дзявоцтвам. Дык ці-ж ёсьць дзіўна, што Каталіцкая Царква, найдасканалейшая з рэлігіяў, вымагае ад сваіх сьвятароў дзявоцтва? Людзі, каторыя маюць пачэсны абавязак штодня аднаўляць на аўтарох найдастайнейшую ахвяру сьвету, павінны сябе зрабіць больш годнымі для выконваньня яе праз дабравольнае прырачэньне заўсёднага дзявоцтва.

Выходзіла-б за межы нашай скромнай працы, калі-б мы жадалі падаць усе доказы, якія прамаўляюць за бязжэнным сьвятарствам. Зьвернем увагу толькі на адно. Людзі заўсёды патрабуюць прыкладу, хочуць бачыць такіх асобаў, якія-б на сабе сьцьвярджалі магчымасьць аставацца заўсёды чыстымі. Сёньня патрэба гэтых доказаў, асабліва для моладзі, адчуваецца больш, чым калі.

Супраць усіх брудных закідаў на бязжэнных сьвятароў трэба падчыркнуць, што каталіцкае духавенства захоўвае бязжэньства (цэлібат). Бяз сумніву здараюцца выняткі. Сярод дванаццаці апосталаў знайшоўся нават зраднік. Розныя абставіны могуць спрычыніць збачэньне. Трудна судзіць, ці ўпадак быў наступствам нейкага спадковага брыдкага нахілу, ці стаўся дзеля недастатковага разуменьня велічы сьвятарскіх абавязкаў, або дзеля няэўсім шчырае інтэнцыі пры выбары стану, ці проста дзеля неразважнасьці, палучанае з заняўбаньнем малітвы. Зусім зразумела, што такога роду сумныя хоць і рэдкія выпадкі падхопліваюцца і раздзьмухаюцца асабліва тымі людзьмі, якія самі не бяз закіду і жадаюць чужым коштам прыкрыць уласнае балота. Але выняткі ня ёсьць доказам тады, калі нязьлічаныя тысячы праз усё жыцьцё шчыра захоўваюць дзявоцтва.

Падобнае апостальства ціхага прыкладу вядуць



законьнікі. У Божым валадарстве на зямлі ёсьць некаторыя заданьні, якія могуць выконваць толькі тыя, што ўмеюць сьцерагчы свае сэрцы ад усякай прыземнай любові. Таму каталіцкія манастыры і каталіцкія законьнікі ўжо праз сваё існаваньне зьяўляюцца тым красамоўным казаньнем з нязьбітымі доказамі, што існуюць вышэйшыя рэчы, чымся цялесныя розкішы і што чыстасьць патрэбная ў моладасьці ёсьць магчымай праз усё жыцьцё.

Паводля навукі Хрыста дзявоцтва выбранае з любові да Бога стаіць вышэй чымся сужэнства. Яно ёсьць ахвярай, якою ў асаблівыя супадзенні чэсьць Богу. Праўда, праз яе чалавек выракаецца цялеснага патомства, але-ж ёсьць яшчэ бацькаўства вышэйшае, духовае, праз якое памнажаецца, утрымоўваецца і магутнее надпрыроднае жыцьцё душы. А толькі гэтае жыцьцё мае вечную вартасьць.

У небе для дзявочых душ ёсьць асаблівая чэсьць, бо іх акружаць сотні і тысячы іншых душ, каб падзякаваць ім за жыцьцё ласкі, якое заўдзячаюць дзявочым душам, іхным ахвярам, трудом і малітвам і каторае адчыніла гэтым душам брамы неба.

Такая чэсьць прызначана толькі для дабравольнага, з любові да Бога выбранага дзявоцтва. Калі-б хто выбраў стан нежанатага толькі дзеля таго, каб ня мець клопатаў сямейнага жыцьця, або дзеля іншых зямных меркаваньняў, дык бяз сумніву гэткае эгаістычнае бязжэнства не паставіць яго вышэй бязжэнства. Ды рэдка каторы такі чалавек захавае чыстасьць!

Бываюць і такія, што дзеля розных прычын ня могуць уступіць у сужэнства. Яны павінны згадзіцца са сваёю доляй і прызнаць у ёй Божую волю ды старацца захаваць крыштальна чыстае жыцьцё ў вольным стане. Здабыцца на падобную ахвяру і вытрымаць на падобным шляху змогуць толькі тыя, што захочуць паслугоўвацца сродкамі, аб каторых была тутарка перш, і каторыя даюць чалавеку Божую ласку захаваць чыстасьць.



## РАЗЪДЗЕЛ 11.

### ШТО-Ж ТЫ НА ГЭТА?

Збліжаемся да канца. На ўступе мы акінулі вокам мэтазгоднасьць плянаў Тварца і спаткаліся з суровой павагай Яго загадаў. Потым мы бачылі розныя блудныя дарожкі, каторыя зводзяць маладога чалавека ў прадоньне; мы бачылі так-жа і той адзіны шлях, што вядзе да шчасьця. Аб чым мы гаварылі, было спакойным разважаньнем; тут ня было гульні ў пустаслоўе, не падавалася тэорыяў адарваных ад жыцця і вывадаў бяз зьместу, але падаваліся праўды і здарэньні такімі, якімі знае іх будзённае жыццё і сьціплая людзкая веда. Калі цяпер ставіцца пытаньне: што-ж ты на гэта? — дык няма сумніву, што твой адказ будзе ясны і непакісны. Ты будзеш паводзіцца з кожнай дзяўчынай, як рыцар. Ты не захочаш, каб нават нешта найменшае спляміла гразёю тваю чэсьць. Але пытаньне мае яшчэ іншы зьмест: Што ты думаеш зрабіць, каб ажыццявіць твае пастановы?

Пэўна-ж шмат значыць мець шляхотнае жаданьне йсьці шляхам чэсьці, але магчыма ты ведаеш прыказку: «Добрымі пастановамі ўсё пекла выбрукавана»... Спрабуй палічыць каменне на дарозе з твайго дому да царквы — столькі тых добрых пастаноў, якія ты шмат разоў рабіў і ня зьдзейсьніў. Кожны, хто жадае выканаць сваю пастанову, павінен, зрабіўшы яе, неадкладна падумаць, што трэба рабіць, каб яе зьдзейсьніць. Шмат пастаноў астаюцца назаўсёды пастановамі! Іншыя хутка загараюцца да чагосьці шляхотнага, але стукнуўшыся лбом у лоб з цяжкасьцямі, губляюць адвагу.

Калі сваю пастанову лічыш паважнай, ты павінен наважыцца зрабіць усё тое, што ў тваёй сіле, каб не адступіць назад перад ахвярамі, не палюхацца ніякіх труднасьцяў для яе ажыццяўленьня. Сама пастанова гэта яшчэ далёка ня ўсё! Мы ня можам за адным махам утрымаць нашу волю ў адным нязьменным кірунку. У тысячах і



тысячах розных абставін пастанову трэба ўтрымаць і за кожным разам воля павінна выказвацца нанова. Трэба падрыхтавацца да змаганьня, якое трывае доўга; цэлыя гады, а нават і праз усё жыццё.

Прыродныя гоны не супакояцца ў сваім супраціве да нашае волі. Пераможаныя сто і тысячу раз, ня пойдучь у палон, а нават ня выракуцца таго, каб некалі пры іншай нагодзе распачаць атаку нанова, каб асягнуць сваё. Яны будуць цябе намаўляць, што для твайго шчасся трэба, каб ты пайшоў за іх нахілам. Яны будуць падлізвацца, будуць імкнуцца прыпадабацца, карыстаць з кожнае нагоды, каб свае жаданні паставіць на парадку дня твайго жыцця; яны скарыстаюць з кожнага твайго ўступства, каб толькі здабыць перамогу. Яны маюць цэлую армію прыхільнікаў, насупалку з якімі штурмуюць крэпасць твайго сэрца, каб сілай ці подступам улезьці ў яго і запанаваць над ім. Кніжкі, малюнкi, часапісы, кіно, тэатр, кабарэт — гэта слугі гонаў прыроды. Мала гэтага. Яшчэ дойдучь прыклады іншых, алькаголь, які зацямняе розум і пабуджае похаці; кпіны і насмешкі лёгкадумных сяброў з твае цноты; рады нячэсных лекараў, якія быццам у імя навукі і быццам для дабра твайго здароўя будуць казаць, што гэта супрацьпрыродна і шкодна супрацьствавіцца нізкім плоцьным гонам. Грэх будзе табе ўсміхацца пад маскай любові і роскашы. Сам накінецца на цябе, толькі дай згоду, толькі не бараніся.

Можа стаіш адзінокі і сумны сярод разбэшчанага сьвету, каторы апрача змысловых прыемнасцяў нічога лепшага ня знае і кліча цябе, каб іх ня выракаўся. Бо-ж раз толькі жывеш, і раз ёсьць маладым!

Сапраўды гэта змаганьне, дзе трэба сілаў волат; праўдзівая сусьветная вайна ўсіх супраць аднаго. І як тут асягнуць перамогу?! — Адвагі! Толькі іншых перамагло і ты пераможаш, калі толькі маеш волю і сілу цягам ужываць сродкаў, якія вядучь да перамогі.



Твая пастанова, захаваць чыстасьць павінна апірацца перадусім на грунтоўным хрысьціянскім сьветаглядзе. Праўды нашае сьвятое веры ня могуць аставацца толькі ў нейкай загарадцы твае памяці, каб пры нагодзе даставаць іх адтуль і потым зноў вяртаць іх туды для бязьдзейнага перахаваньня. Не! Яны павінны пранікнуць увесь твой розум, пачуцьці і імкненьні, каб усё ў тваім жыцьці было прасякнута імі.

Тая праўда, што не дзеля роскашаў і прыемнасьцяў жывём на зямлі, але каб славіць Бога, прызнаючы над сабою Яго валадарства — мусіць быць заўсёды ў тваёй сьведамасьці. «Сьвяціся Імя Тваё», «Не мая, а Твая Воля хай станеца!» — гэта найпрыгажэйшая з мэтаў і адначасна пуцяводная зорка ў туземным жыцьці. Яна-ж ёсьць найбольшай рэччу, якую можаш зрабіць. Гэта ёсьць тая мэта, дзеля якое Бог стварыў сьвет. Усё іншае, як-бы яно ня выглядала вялікім і важным, ёсьць другарадным. Хто ня выканае гэтага першараднага заданьня, той перад Богам ёсьць бязвартасным, кім-бы ён ня быў. На вечнае шчасьце заслугоўваюць толькі тыя, што ўмеюць сказаць рашуча ўсякай брыдоце: вон ад мяне!

Бог — твой Тварэц і Судзьдзя, Ён ёсьць тваім найвышэйшым законадаўцам. Яму выпадае даваць загады, табе слухаць. Ён ня тыран, каторы на твой кошт хоча быць вялікім і шчасьлівым. З цябе Ён ня можа мець ніякае карысьці, але можа табе шмат даваць з таго, што мае. Ён забараняе табе толькі тое, што цябе вядзе да згубы. Жадае выключна таго, што для цябе і для ўсяго чалавецтва ёсьць збаўляючым. Таму табе не астаецца нічога іншага ў адносінах да Бога, як безасьцярожнае прызнаньне Ягонае ўлады над сабою і поўнасьцю падпарадкавацца Яго сьвятым прыказаньням.

Не забывайся таго, якім чынам прышоў на зямлю першы грэх. «Чаму забараніў вам Бог есьці з усіх дрэваў саду?» Гэтак спакусьнік спытаў на вуха Эву. «Чаму?» І гэтым слаўцом «чаму» да сёньняшніх дзён многія ашукваюцца. Далей спа-



кусьнік зводзіць манлівай абяцанкай: «Будзеце, як Бог, знаючы добрае і ліхое», гэта значыць: «будзеце незалежнымі і самі рассудзіце, што вам можна, а чаго не. Не дазвольце даваць сабе загады; няхай Бог і Царква кажуць, што ім падабаецца, а вы паступайце, як вам захочацца і не дапускайце, каб хтосьці ўмешваўся ў вашае жыццё, а тым больш з сваім ботам лез у ваша сэрца...» Бяда і нядоля стагодзьдзяў не зрабіла людзей разумнейшымі і яны ўсёяж ублытваюцца ў сіло тае спакусы, ад наступстваў каторае стогне ўвесь людзкі род.

Пазнаўшы волю Бога, няма чаго пытаць далей: «чаму?», ані йсьці супраць Божых прыказаньняў. Цяпер мы іх пазналі — і гэта было мэтай нашых разважаньняў — і мы ведаем, што яны глыбока абгрунтаваныя, згодныя з нашаю натурою і вядуць нас да шчасьця.

Перад нашымі вачыма маем так-жа прыклад нашага Збаўцы, які паказвае, як далёка мы павінны йсьці ў нашым послуху Божай волі. Глянём на жыццё Хрыста і на мукі! Там усё асноўваецца на поўнай згоднасьці з Божай воляй, аж да апошняга: «Збылося!» Ён, Бог-Чалавек, ня меў нічога важнейшага ад таго, як выконваць волю Айца. Сьмерць Хрыста на крыжы была ня толькі найстрашнейшай, але і найвялікшым здарэньнем на сьвеце, найдасканалейшым прызнаньнем Богага кіраўніцтва цераз ахвяру Бога-Чалавека поўнай адданасьці волі Бога-Айца. Гэтая ахвяра аднаўляецца штодзенна ў нашых цэрквах-касьцёлах, каб адначасна быць выяўленьнем і паказчыкам таго, што і на нас ляжыць абавязак аддаваць чэсьць Богу цераз ахвяру палданства нашае волі Яго сьвятой волі.

З неба глядзяць на нас лікі сьвятых. Яны былі людзьмі, адчувалі так, як і мы, стагналі няраз ад цяжкіх спакусаў, няраз яны мусілі аддаваць чэсьць Богу ў найстрашнейшых ахвярах. Падумайма толькі аб мучаніках. Яны ахвяравалі маемасьць, сям'ю і самых сябе; цела вілося ў страшэнных катаваньнях, — але што яны страцілі



ахвяроўваючы ўсё гэта і не паддаючыся нават найбольш лісьлівым спакусам?! Святое Пісаньне кажа: «Маюць супакой». Стагодзьдзі ўжо цешацца нявымоўным шчасьцем і багаслаўляюць мукі, якія выслужылі ім такое шчасьце.

Браце, гэта ня толькі прыгожая гутарка кабеткі з-пад касьцёла, гэта сапраўднасьць. Трэба ўмець яе ўцяміць і перажыць. Гэтая праўда павінна прасякнуць наш спосаб думаньня і дзеяньня. Яна так-жа павінна быць нормаю ў сэксуальных справах. У гэтай дзялянцы ёсьць часьць нашых абавязкаў у адносінах да Богага маестату. Плоцьным гонам можаш патураць патолькі, паколькі гэта адказвае Божай волі. Чалавек не павінен карыстаць з премнасьцяў насупраць Божых правоў.

Толькі тады, калі пастанова чыстага жыцьця выплывае з такіх перакананьняў, яна ёсьць досыць моцнаю, каб перамагчы ўсе цяжкасьці.

Другая ўмова, так-жа неабходная, як і папярэдняя ёсьць: сьцерагчы сябе перад спакусьлівымі нагодамі. Ёсьць абставіны ў жыцьці, у якіх змысловыя ўражэньні так моцна дзеюць на розум, што ўсе іншыя думкі сьпіхаюцца на бок, каб усю ўвагу скіраваць выключна на сябе. Змысловая роскаш у змаганьні за чыстасьць умее ўсё ўпрыгожыць такімі колерамі, што вельмі цяжка адварнуцца ад іх. каб пабачыць канцовую брыду, да якое яна вядзе. Цераз моцнае цялеснае падражненьне яна з такой сілай дзейнічае на розум, што можа ўнемагчымыць цьвярозае разважаньне, узяць у палон волю так, што ўпадак здаецца няўнікнёным. Аднак мы часта можам напярод прадбачваць абставіны і выбіраць іх. Няраз мы знайшліся ў такіх ці іншых абставінах дзеля таго, што самі іх шукалі, любаваліся імі. Але ад уплываў, якія маюць на нас тыя, дабравольна выбраныя, абставіны, мы ня можам ухіліцца. Таму ўнікаць такіх нагодаў і абставінаў, якія могуць моцна пабудзіць плоцьны гон, ёсьць неабходнай патрэбай.

Перадусім гэта могуць быць уплывы, якія атручваюць твае пагляды на сужэньства і чы-



стасьць. Нельга апраўдвацца, што гэтыя ўплы-  
вы дзейнічаюць толькі на ўяву і ня маюць уплы-  
ву на нашае дзеянне. Так казаць, гэта значыць  
ашукваць сябе, бо воля чалавека йдзе за тым,  
што розум прызнае за добрае і паступкі чалаве-  
ка звычайна ёсць выявам яго пераканання. Ка-  
лі жадаеш астацца чыстым, ня можаш пазволіць  
сабе вырваць высокіх шляхотных перакананняў;  
можа аднак прыйсці да гэтага, слухаючы лёгка-  
думных гутарак, чытаючы немаральных кніжкі,  
аглядаючы распусныя фільмы і тэатры. Яны вы-  
рываюць з сэрца чэсць для сужэнства, пашану  
да жанчыны, любоў да чыстага жыцця, а цялес-  
ныя роскашы, малююць, як вяршыню радасці.  
Коротка кажучы, для чэснага чалавека там не  
павінна быць месца, дзе адносіны да граху прад-  
стаўляюць, як звычайную прыродную рэч, дзе  
высьмейваюць чыстасьць і вернасьць сужэнства,  
дзе бярэцца на зуб паўстрыманых людзей і па-  
казваецца на іх пальцам, як на аблуднікаў і фа-  
рысэяў. У атмасфэры такіх гутарак і такога спо-  
сабу думання немагчыма жыць, каб імі не зара-  
зіцца.

Падобныя нагоды маюць вялікі ўплыў на най-  
ніжэйшыя гоны і на ўяву. А нашы думкі маюць  
цесную сувязь з плоцьнымі нэрвамі і могуць іх  
так узбурыць, давясці ад такога напружаньня,  
якое ня гледзячы на нічога дамагаецца задава-  
леньня сэксуальнага інстынctu. У гэтых умовах,  
хай толькі здарыцца нагода, а ўпадак прыдзе.  
Дзеля гэтага сьцерагчы сябе ад падобных абста-  
він ёсць тваім сьвятым абавязкам.

Можа найгоршым нахабнікам — паводля ска-  
зу аднаго нават няверуючага психалёга — ёсць  
т. зв. мадэрныя скокі. Там маеш сабраны ў ку-  
чу ўвесь падпальны матэрыял, каторы дзее на  
плоцьнае пачуцьце. Песьцячае вуха музыка, па-  
хі парфумаў, лёгка прасьвячаючая вопратка,  
алькаголь, абыймы — яны ўпрагаюць усе пачуць-  
ці і накіроўваюць іх на плоцьны гон. А што-ж  
сказаць аб немаральных танцах! Гэта-ж просты  
заклік да граху! Малады чалавек уцягваецца там у



зір сэксуалізму, з якога могуць выйці бясплатна толькі вынятковыя сільныя адзінкі.

У такіх выпадках алькаголь займае асаблівае месца, бо звычайна «мужчына ў штодзённым жыцці — кажа той-жа психалёг — пры помачы тормазаў (да якіх трэба залічыць шляхотныя пагляды і прынцыпы) дае адпор змысловым прынадам, але тады стаецца іхняй ахвярай, калі хэмічныя атруты (алькаголь) спараліжуюць тую паўстрымліваючую сілу, каб працэрабіць шлях дзеяньню сэксуальных нахілаў. Алькаголь аглушае перадусім розум і робіць яго нячулым на вялікія і сьвятыя рэчы, а пабуджае смагу роскашы».

Уцякай, браце, ад нагоды да граху. Тысячы спосабаў мае змысловасьць, каб трапіць у душу, а хто неасьцярожны, можа няўпрыцям для сябе забрысьці далей, чым сам думае. Тут спраўджваюцца слова паэта: «Небясьпечна абудзіць льва».

З прынцыпу і няўхільна трэба высьцерагацца ўсякага патураньня сваім нізкім гонам. Цьвёрдая, як скала, станоўкасьць можа захаваць чыстасьць і нявіннасьць; тая станоўкасьць, якое вучыць нас Збаўца: «Калі вока тваё горшыць цябе, вырві яго і адкінь ад сябе» (Мат. XVIII, 9).

Калі скажаш сабе рашуча: буду чыстым, дык асьцярожнасьць ня будзе для цябе ні цьвёрдым абавязкам, ні балючым вырачэньнем; ты маеш перад сабою мэту, для каторае ахвотна робіш ахвяру з нізкіх прыемнасьцяў.

Паважным дапаможным дзейнікам у захаваньні чыстасьці ёсьць заняцьце і праца. Адзін з выдатных нават няхрысьціянскіх вучоных так кажа аб гэтым: «Звычайна паважная сталая праца спалучаная з уніканьнем усяго таго, што дражніць, будзе ўстрымоўваць плоцьны гон у межах прызваітае меры». Можна нішто так не распальвае гэтага гону, як жаданьне «пажыць, дык пажыць» да таго спалучанае з гультайствам і туляньнем. Праўду кажа старая прыказка: «Дух чалавека маўляў той млын, каторы бязупынна ў руху». Калі не стараешся, каб ён малоў збожжа, прыйдзе вораг і засыпле ў кош сьмецьце, ці куколь.



Дух моладзі вызначаецца асаблівай жывасцю. Ён усьцяж нешта абдумовае, камбінуе, строіць планы. Падобна, як цела падчас разьвіцця выцягваецца і рвецца да мэты, якую сабе паставіць, так старайся заняць твой розум і тваю думку высокалётнай мэтай, якая-б заняла ўсяго цябе і на глупствы не пакінула-б ні часу, ні мейсца.

Таму здольнасьць да працы і дзеяння ёсьць вялікім дабрадзействам для цела і душы; безрабоўце-ж з кожнага гледзішча ёсьць няшчасцем. Чэснай і адпаведнай да твайго абавязку працай заўсёды прыдбаеш карысьць. Яна гартуе сілу волі, дадае энэргіі, вытрываласьці і выклікае добрыя думкі. Для каго праца ёсьць толькі сродкам для здабыцця грошай на гулянне і лайдачаньне, для таго яна зьяўляецца нявымоўным цяжарам. Калі аднак у працы бачыш Божую волю, тады яна будзе лёгкай, хаця-б сама ў сабе была найцяжэйшай; аблягчае яе і ўпрыгожвае думка аб ахвяры для бацькоў, сваякоў, для свае будучае сям'і, для бацькаўшчыны і для свае апошняе мэты.

Побач з абавязковай працай трэба ўмела і карысна правесці вольны час. Найлепш яго выкарыстаць для ўсебаковага пазнаньня свайго фаху, або для вывучэньня іншага фаху. Добра так-жа калі-ні-калі выкарыстаць яго для разрыўкаў, спартовых гульняў, ці вясёлых прагулкаў — яны дадаюць сілаў для духа і цела. Затое страціць вольны час шліфуючы вулічны брук, шукаючы акуркаў, гадзінамі праседжваючы ў кінах, ці яшчэ горш у шынках — гэта хутка завядзе на бездарожжа ў балота немаральнасьці.

Яшчэ адной бязумоўнай перадумовай захаваньня чыстасьці ёсьць перамаганьне самога сябе. Жыцьцё ёсьць заўсёдным змаганьнем, у якім мае вырашыцца, што над табою возьме верх: цела, ці дух. Ніжэйшая частка прыроды падобная да стоголавой патворы. Кожнае хвіліны падымаецца іншая галава і жадае ўлады. Гультайства, шуканьне выгодаў, нездысцыплінаванасьць, упартасьць, эгаізм, гордасьць, дух супраціву, нара-



вістасьць, жаданьне гуляў, ласункаў, або зноў нячэснасьць, дух маны і круцельства ды іншая падобная брыдота — усё гэта вылазіць са сваімі прэтэнзіямі і дамагаецца здаваленьня. Хто пачне ім патураць, трапіць ім у палон. Можна часта пачуць з вуснаў юнакоў: «Мне гэта непадабаецца. Гэта мяне не пацягае. Гэтага мне ня хочацца». І гэта якраз у тых справах, якія мусілі-б і падабацца і хацецца. Колькі ты такога не пераконвай, пакуль ніжэйшая натура бярэ над ім верх, ягоны дух астаецца ў палоне. Ці такі можа абараніцца, калі найсільнейшы з гонаў падыме ў ім сваё чало і зажадае для сябе послуху?

Кім хочаш быць: ці ездаком, ці на кім едуць? Ездаком, каторы моцнай рукою трымае цуглі і кіруе агнякроўным рысаком, ці хочаш быць канём, на каторым сядзіць наравістая похаць і гарцуе на ім паводля свае натурлівасьці. Цяпер бачыш у чым рэч і ведаеш дзеля чаго вымагаецца самаапанаваньне. Праз ахвотную паслухмянасьць, праз акуратнае выконваньне абавязкаў асягаецца ўладаньне над сабою. Такі сказ, як: Мне ня хочацца, не павінен для цябе існаваць, калі абавязак, або розум чагосьці слушна ад цябе вымагае.

Ведай так-жа, што ўсякія ахвяры; і матэрыяльныя для ўспамаганьня бедных, і ахвяры з сваіх прыемнасьцяў, і ахвяры вырачэньняў, зробленыя для добрае справы і ў імя Хрыста, мацуюць волю, спрычыняюцца да ўнутранае свабоды і ёсьць зарукай Бога багаславенства. «Што вы зрабілі аднаму з гэных меншых братоў Маіх, гэта вы Мне зрабілі», кажа Хрыстос.

Уканцы зьвернем увагу на тое, што сілу да перамогі над спакусамі маемо не з сябе. Так вучыць непамыльная Царква. Наступы спакусаў ёсьць так шматлікія і гвалтоўныя, гон натурны так магутны, ягоныя хаўрусьнікі так падступныя, што толькі воля ўзмоцненая ласкай Усемагутнага можа іх перамагчы. Бог кожнаму чалавеку дае даволі ласкі, каб ён змог супрацьставіцца спакусам. Малітва, добрыя ўчынкі, і асабліва годнае сьвятое Прычасьце — могуць выслужыць багаты дар



ласкаў, пры помачы якіх куды лягчэй можам асягнуць перамогу. У сьв. Прычасьці крынічыць асабліва багаты дар Божае сілы. Калі спытаць каталіцкіх сьвятароў ці законьніцаў: адкуль яны чэрапаюць сілы да змаганьня праз усё жыцьцё са спакусамі, дык пакажуць табе на аўтар. Дасьведчаньне выяўляе, што для захаваньня чыстасьці няма нічога, што дае лепшыя вынікі, як анельскі хлеб сьв. Прычасьця. Часам пасья Прычасьця спакусы адступаюць зусім, або на даўжэйшы час, або прынамся даваліся перамагчы бяз цяжкасьцяў.

Кажуць, што ў маладых гадох ужо з прыроды будзіцца паняг да другое плоці і для некаторых жаданьне сяброўства з нейкай шляхотнай Дайлідай зьяўляецца чуць не канечнасьцю. Такое сяброўства можа мець дабрадзеіны ўплыў, калі йдзе ў добрым кірунку.

Нельга запярэчыць, што падобнае цьверджаньне, мае крыху праўды. Але справа ў тым, як усталяваць тыя спрыяючыя ўмовы, дзе-б уплыў жанчыны дзеяў у добрым кірунку, ды дзе-ж знайсці такую жанчыну, якая адказвала-б вымаганым умовам? Яе постаць павінна-б дыхаць тым крыштальна-чыстым паветрам, якое не дапушчала-б ніякае нячыстае думкі. Адначасна яна мусіла-б разумець усе асаблівасьці мужчыны, так добрыя, як і дрэнныя. Яму было-б вельмі карысна, калі-б мог ёй даверыцца, як матцы; паказаць тайны свае душы бяз страху, што за гэта яна абурыцца на яго, або нават зусім адкіне яго з пагардай. Ён мусіў-бы глыбока пакахаць яе, але так чыстай любоўю, каб ужо ад яе ніколі не адварнуцца, але заўсёды зьвяртацца за радай, кіравецтвам і помаччу. Ён павінен-бы і тады прыблізіцца да яе з поўным даверам, калі-б ранены, ці пераможаны ў жыцьцёвым змаганьні з сумам і цяжкасьцю ў сэрцы шукаў ратунку і падтрыманьня, каб яна мацярынскай рукою абвязаала яму раны, запаліла-б іскру надзеі, падняла-б на духу і падмацавала. Яна павінна-б была ісьці сьледам за ім, калі-б нават зьбіўся з правільнага шляху, каб вярнуць яго назад і ратаваць. Ён павінен-бы мець



да яе доступ у кожную пору, а лепш кажучы, яна мусіла-б быць пры ім, каб ён заўсёды адчуваў, што яе вока ўзіраецца на яго, каб не зрабіў кроку, за які чырванее-бы перад ёю.

Але ці-ж існуе такі ідэал жанчыны?! Дарэмна шукалі-б яго на зямлі, але ў небе ёсць. Дагадваешся аб кім ідзе гутарка... Так, Найсьвяцейшая Дзева Марыя — гэта найпрыгажэйшы ідэал найдасканалейшай жанчыны, дзевы і маці адначасна. Найлягчэйшы цень граху ня спляміў яе душы. Яна ёсць чалавекам, як твая сястра і твая маці, але Яна чыстая і непавінная. Ад Яе ідзе нявымоўны чар і пабуджае ў сэрцы чалавека цяпло, супакой і нявіннасць. Перад Яе іконаю моўкне бура похаці, разьлятаюцца брудныя думкі, як начніцы перад касулямі ўсходзячага сонца. Яе пагляд будзіць у людзкім сэрцы ўсё, што чыстае, шляхотнае і добрае; пад Яе подыхом родзяцца высокія думкі, тады-ж родзіцца і чэсьць для годнасьці жанчыны і моцная пастанова, каб дзеля Марыі шанаваць і паважаць кожную дзяўчыну і кожную жанчыну.

А калі-б ты нават спатыкнуўся, ці ўпаў, Яна можа цябе ратаваць. Не адкіне цябе, бо ты Яе дзіця; не пакіне цябе, калі толькі ты Яе не пакінеш. Калі з даверам прыблізішся да Яе, напоўніць тваё сэрца палючым сорамам за грэх, бо Яна так чыстая, а ты гэтак заграз! І ня дасьць табе супачыць, пакуль не ачысьціш свае душы ад праступства і правіны. А калі вернешся зноў да Яе, гляне на цябе з любоўю сваім ласкавым вокам маткі, вытра твае сьлёзы каення, падые, пацешыць і пабагаславіць да змаганьня.

Для Яе ёсць радасьцю сьпяшаць на помач у барацьбе, калі толькі да Яе зьвернешся. Калі вораг налягае, калі пачынаеш слабець, кліч Яе —магутную абарону. Бяз сумніву Яна дапаможа табе здабыць перамогу ў барацьбе за найпрыгажэйшую цноту — цноту чыстасьці. Наша сэрца з радасьцю і шчасьцем пье на Яе чэсьць: Будзь прывітана Маці ў чыстае дзявочай, ясьнейшая за зоры таёмнай паўночы.



Твая дзіўная чыстасьць боскае ступені,  
Княгіня, Ты, анёлаў у вянку зялені.  
Матухна Божай ласкі, грэшных зорка ясна,  
блудным на жыцця моры Ты надзея шчасна...»

Жывая і гарачая пабожнасьць да Найсьвяцейшае Дзевы можа зрабіць на цябе такі ўплыў, што бяз цяжкасьці пераможаш усе спакусы. Тваё сэрца напоўніцца гэткай любоўю да чыстасьці і такой чэсьцю да жанчыны, што табе папросту будзе немагчыма вясьці сябе нячэсна перад сястрой твае нябеснае Маці.

Закончу славамі выдатнага пастырскага ліста каталіцкіх біскупаў Нямецчыны з 1908 г.:

«Да цябе зьвяртаемся, мужчынская моладзь, і жадаем абудзіць усё шляхотнае, што ў табе жыве і табой хвалюе; гэтую веру і любоў да Бога і людзей, каторую ўшчапілі табе ў сэрца твае добрыя бацькі і душпастыры; жадаем адклікацца да ўсіх сілаў вашых несмяротных душаў і заахвоціць да сьвятога змаганьня з грахом, які вам пагражае. Будзьце гэроямі, не палохайцеся! Ня йдзецце сьледам за ліхімі прыкладамі! Мейце адвагу ісьці шляхам чэсьці, быць лепшымі ад другіх, быць вольнымі сярод нявольнікаў граху і ліхіх прывычак, захаваць розум сярод бязглуздых! Не дазвольце, каб пажадлівасьць вам закрыла вочы, спавіла волю, адабрала найлепшыя сілы, загасіла полымя ідэалу ў вашых душах! Будзьце гэроямі і змагайцеся за вашу свабоду, за ваша цялеснае і духовае здароўе, за шчасьце ўсяго жыцця і за збаўленьне душ. Над пачуцьцёвымі гонамі няхай заўладае скіпетр розуму і меч вашай волі. Дбайце пра парадак і чыстасьць ваших думак і пачуцьцяў; мейце абрыдлівасьць да ўсякага маральнага бруду, гартуйце вашу волю суровасьцю к самым сабе, умераннасьцю і паўстрыманасьцю ды пільнасьцю ў працы! Усё гэта аднак зможае толькі пры помачы ласкі з вышшняў. Вазьмеце тады Божую зброю, каб маглі ўстаць у ліхі дзень (Эфэз. VI, 13), праз малітву захоўвайце лучнасьць з Хрыстом і перамагайце грэшны агонь цялесных похацяў сьвятым агнём любові Бога і бліжняга!»



### З Ь М Е С Т:

|                                |     |
|--------------------------------|-----|
| Замест уступу                  | 5   |
| Разьдз. 1 Мэты Божага правіду  | 6   |
| Разьдз. 2 Божыя прыказаньні    | 18  |
| Разьдз. 3 Блудныя шляхі        | 28  |
| Разьдз. 4 Грэх самагвалту      | 31  |
| Разьдз. 5 Недасьпелае каханьне | 39  |
| Разьдз. 6 Незаконныя зносіны   | 58  |
| Разьдз. 7 Завугольныя зносіны  | 70  |
| Разьдз. 8 Будзь рыцарам!       | 74  |
| Разьдз. 9 Сяброўка жыцця       | 83  |
| Разьдз. 10 Дзявоцтва           | 97  |
| Разьдз. 11 Што-ж ты на гэта?   | 101 |